

نماز

ترتیب۔ خلیل احمد رانا

بسم اللہ الرحمن الرحیم

صلی اللہ علی محمد وآلہ وسلم

صفت ایمان مجمل

اَمْنَتُ بِاللّٰهِ كَمَا هُوَ بِاسْمَائِهِ وَصَفَاتِهِ وَقَبِلْتُ جَمِيعَ احْكَامِهِ اِقْرَارًا مِّنْ الْلِسَانِ وَتَصِدِّيْقًا مِّنْ الْقَلْبِ -

”میں ایمان لا یا اللہ پر اس کے ناموں کے حوالے سے اور اس کی صفتیں کے حوالے سے اور قبول کئے اس کے تمام احکام، اقرار کیا زبان سے اور سچا جانا دل سے“ -

ایمان مفضل

اَمَنْتُ بِاللَّهِ وَمَلَكَتِهِ وَكُتُبِهِ وَرُسُلِهِ وَالْيَوْمِ الْآخِرِ وَالْقَدِيرِ خَيْرٍ وَشَرٍّ مِنَ اللَّهِ تَعَالَى
وَالْبَعْثِ بَعْدَ الْمَوْتِ۔

”میں ایمان لا یا اللہ پر اور فرشتوں پر اور اس کی کتابوں پر اور رسولوں پر اور قیامت کے دن پر اور اچھی تقدیر پر اور بُری پر کہ وہ اللہ کی طرف سے ہے اور مرنے کے بعد اٹھنے پر،“

اول کلمہ طیب

لَا إِلَهَ إِلَّا اللَّهُ مُحَمَّدٌ رَسُولُ اللَّهِ۔

”نهیں کوئی معبود سوائے خدا کے محمد (صلی اللہ علیہ وسلم) خدا کے رسول ہیں،“

دوم کلمہ شہادت

أَشْهَدُ أَنَّ لَا إِلَهَ إِلَّا اللَّهُ وَحْدَةٌ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ۔

”میں گواہی دیتا ہوں کہ کوئی معبود نہیں سو اخدا کے اور وہ ایک ہے، کوئی اس کا شریک نہیں اور گواہی دیتا ہوں کہ محمد (صلی اللہ علیہ وسلم) خدا کے بندے اور رسول ہیں،“

سوم کلمہ تمجید

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ
الْعَظِيمِ۔

”پاک ہے اللہ اور تمام تعریفیں اللہ کے لئے اور کوئی معبود نہیں سو اخدا کے اور اللہ سب سے بڑا ہے اور نہیں طاقت والاسو اللہ کے وہی عالیشان و عظمت والا ہے۔

چہارم کلمہ توحید

لَا إِلَهَ إِلَّا اللَّهُ وَحْدَةٌ لَا شَرِيكَ لَهُ الْمُلْكُ وَلَهُ الْحَمْدُ يُحِبِّي وَيُمِدِّتُ وَهُوَ حَيٌّ لَا
يَمُوتُ أَبَدًا أَبَدًا ذُو الْجَلَالِ وَالْأَكْرَامِ يَبْدِئُ الْخَيْرَ وَهُوَ عَلَى كُلِّ شَيْءٍ قَدِيرٌ۔

”کوئی معبود نہیں سو اخدا کے اور وہ ایک ہے اس کا کوئی شریک نہیں اسی کی بادشاہی ہے اور اسی کے لئے

تمام تعریف، وہ زندہ کرتا اور مارتا ہے اور وہ ہمیشہ ہمیشہ کے لئے زندہ ہے جس کو موت نہیں، عظیم عظمت و بزرگی والا ہے اسی کے ہاتھ میں خیر و برکت اور وہ ہر چیز پر قادر ہے۔

پانچواں کلمہ استغفار

أَسْتَغْفِرُ اللَّهَ رَبِّيْ مِنْ كُلِّ ذَنْبٍ أَذْنَبَهُ عَمَدًا أَوْ خَطَأَ سِرًا أَوْ عَلَانِيَةً وَأَتُوبُ إِلَيْهِ مِنَ الذَّنْبِ الَّذِيْ أَعْلَمُ وَمِنَ الذَّنْبِ الَّذِيْ لَا أَعْلَمُ إِنَّكَ أَنْتَ عَلَامُ الْغُيُوبِ وَسَتَارُ الْعُيُوبِ وَغَفَّارُ الذُّنُوبِ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ۔

”میں معافی چاہتا ہوں اپنے رب سے ہر گناہ کی جو میں نے جان بوجھ کر یا بھول کر پوشیدہ یا کھلمن کھلا کیا اور میں اس کی طرف رجوع کرتا ہوں اس گناہ سے جو مجھے معلوم ہے اور اس گناہ سے جو مجھے معلوم نہیں ہے بے شک غیب کی باتیں تجھے ہی معلوم ہیں اور تو عیوب کا پھٹپانے والا ہے اور گناہوں کا بخشش والا اور گناہوں سے بچنے کی طاقت اور نیکی کی قوت اللہ ہی کی طرف سے ہے جو عالی شان اور عظمت والا ہے۔“

چھٹا کلمہ رَدِّ كفر

اللَّهُمَّ إِنِّي أَعُوذُ بِكَ مِنْ أَنْ أُشْرِكَ بِكَ شَيْئًا وَأَنَا أَعْلَمُ بِهِ وَأَسْتَغْفِرُكَ لِمَا لَا أَعْلَمُ بِهِ تُبْتُ عَنْهُ وَتَبَرَّأُ مِنَ الْكُفْرِ وَالشِّرْكِ وَالْكِذْبِ وَالْغِيْبَةِ وَالْبِدْعَةِ وَالنِّيمِيْمَةِ وَالْفَوَاحِشِ وَالْبُهْتَانِ وَالْمَعَاصِيِّ كُلِّهَا وَأَسْلَمْتُ وَأَقُولُ لَا إِلَهَ إِلَّا اللَّهُ مُحَمَّدُ رَسُولُ اللَّهِ (صَلَّى اللَّهُ عَلَيْهِ وَسَلَّمَ)

”الہی میں تیری پناہ مانگتا ہوں اس بات سے کہ کسی چیز کو تیرا شریک بناؤں اور مجھے اس کا علم ہو اور معافی مانگتا ہوں تجھ سے اس پر جس کا مجھے علم نہیں، میں نے اس سے توبہ کی اور بیزار ہوا کفر سے اور شریک سے اور جھوٹ سے اور غیبت اور بدعت سے اور چغلی سے اور بے حیائی کے کاموں سے اور تہمت لگانے سے اور باقی ہر قسم کی نافرمانیوں سے اور میں اسلام لا کری ہی کہتا ہوں کہ کوئی معبود نہیں سوا خدا کے محمد (صلی اللہ علیہ وسلم) اس کے رسول ہیں۔“

ترکیب نماز

فرض، واجب، سنت کی تفصیل

فرض

ترتیب افعال

۱۔ نیت

فرض	۲۔ تکبیر تحریمہ کہنا
سنّت	۳۔ تکبیر تحریمہ کے وقت دونوں ہاتھ کا نوں تک اٹھانا
سنّت (عورتوں کو سینے پر ہاتھ باندھنے چاہئیں)	۴۔ ناف کے ذرا نیچے ہاتھ باندھنا
سنّت	۵۔ سبحانک اللہِ آخوند پڑھنا
سنّت	۶۔ اعوذ باللہِ آخوند پڑھنا
سنّت	۷۔ بسم اللہِ آخوند پڑھنا
فرض	۸۔ قیام (کھڑے ہونا)
واجب (قرآن کی مطلق قرائۃ فرض ہے)	۹۔ سورہ فاتحہ پڑھنا
واجب (قرآن کی مطلق قرائۃ فرض ہے)	۱۰۔ کوئی سوہ سورہ فاتحہ کے بعد پڑھنا
سنّت	۱۱۔ اللہ اکبر کہہ کر رکوع میں جانا
فرض	۱۲۔ رکوع کرنا
سنّت	۱۳۔ رکوع میں کم از کم تین دفعہ تسبیح کہنا
سنّت	۱۴۔ رکوع میں گھٹنوں کو ہاتھ سے پکڑنا
سنّت	۱۵۔ سَمْعَ اللَّهِ لِمَنْ حَمِدَہ کہہ کر رکوع سے اٹھانا
واجب	۱۶۔ سیدھا کھڑا ہونا
سنّت	۱۷۔ سجدے کو جاتے ہوئے اللہ اکبر کہنا
فرض	۱۸۔ سجدہ کرنا
سنّت	۱۹۔ سجدے میں کم از کم تین تسبیح پڑھنا
واجب (ایک تسبیح کے قدر رُکھرنا)	۲۰۔ دو سجدوں کے درمیان
واجب	۲۱۔ پہلا قعدہ

سُنت	۲۲۔ التحیات آخر تک پڑھنا
فرض	۲۳۔ دوسرا قدرہ
واجب	۲۴۔ اس میں التحیات آخر تک پڑھنا
سُنت (عورتوں کو دونوں پاؤں پر بیٹھنا اور دائیں پاؤں کو کھڑا رکھنا ایک طرف نکال کر سرین پر بیٹھنا چاہئے)	۲۵۔ دونوں قدموں میں باہمیں پاؤں سُنت
سنت	۲۶۔ درود شریف پڑھنا
واجب	۲۷۔ درود شریف کے بعد دعاوں کا پڑھنا
واجب	۲۸۔ اپنے ارادے سے نماز ختم کرنا
واجب	۲۹۔ السلام علیکم ورحمة اللہ کہہ کر ختم کرنا
سُنت	۳۰۔ سلام کے وقت دونوں طرف منه پھیرنا
سُنت	۳۱۔ سلام میں فرشتوں اور مقتدیوں کی نیت کرنا

تعريف

فرض۔ اگر رہ جائے تو نمازوں ہوتی۔

واجب۔ اگر رہ جائے تو سجدہ سہو کرنا واجب ہے، اور اگر چھوڑ دیا جائے تو فرض نمازوں کی نیت کے ساتھ ادا ہو جاتی ہے، لیکن دوبارہ پڑھنا واجب ہے۔

سُنت۔ کہ رہ جانے سے نہ تو سجدہ سہولازم آتا ہے اور نہ نمازوں کا فاسد ہوتی ہے، مگر قصد اچھوڑنا بُرا ہے۔

استنجا کا بیان

سوال : استنجا کرنے کا کیا طریقہ ہے ؟

جواب : پاخانہ پیشاب کرنے والے کو چاہئے کہ نرم جگہ تلاش کرے تاکہ چھینٹ سے بدن اور کپڑے محفوظ رہیں، پیشاب و پاخانہ کے واسطے پردے کی جگہ ہو اور جب رفع حاجت کی غرض سے بیٹھے تب کپڑا اٹھائے، قبلہ کی طرف مُنہ نہ کرے اور نہ پیٹھ۔ اگر ہاتھ میں انگوٹھی ہو جس میں اللہ یا رسول کا نام یا قرآن کے کلمات

لکھے ہوں تو اس وقت اُتار کر رکھ دے، اور اگر ایسا نہ کر سکے تو جس حصے پر یہ کلمات مبارکہ ہوں تو ان کو انگلی کے اندر کی طرف کر دے جب کہ پردے میں ہوں ورنہ اُتار دے۔

رفع حاجت کی جگہ پہنچنے سے پہلے یہ دعا پڑھ لے اور بایاں پاؤں پا خانے یا پیشاب خانے میں داخل کرے۔

اللَّهُمَّ إِنِّي أَعُوذُ بِكَ مِنَ الْخُبُثِ وَالْخَبَائِثِ۔

ترجمہ۔ ”اے اللہ میں تیری پناہ مانگتا ہوں پلیدی اور شیاطین سے۔“

اور جب باہر نکلے تو پہلے دایاں پاؤں نکالے اور باہر آ کر یہ دعا پڑھے :

الْحَمْدُ لِلَّهِ الَّذِي أَذْهَبَ عَنِّي الْأَذْى وَعَافَانِي۔

ترجمہ۔ ”تمام تعریفیں اللہ کے لئے جس نے اذیت یا پا خانے کی چیز مجھ سے دُور کی اور مجھے عافیت بخشی،“

اگر پیشاب یا پا خانے کے وقت چھینک آئے تو **الحمد للہ** نہ پڑھے اور نہ کسی دوسرے کی چھینک کا جواب دے، نہ کسی کو سلام کرے نہ سلام کا جواب دے، نہ کسی قسم کی تسبیح پڑھے، نہ اذان کا جواب دے، نہ تھوک کھنگھارہ ناک صاف کرے کیونکہ اس سے نسیان (بھول) و غفلت پیدا ہوتی ہے، نہ آسمان کی طرف نظر کرے، نہ زیادہ دیر تک بیٹھے، نہ بار بار شرم گاہ کی طرف دیکھے۔

سوال۔ جب پیشاب و پا خانہ سے فراغت حاصل کرے تو پا کی کس طرح کرے؟

جواب۔ بہتر و مسنون طریقہ یہ ہے کہ مقام پا خانہ کو کلوخ (مٹی کے ڈھیلا) سے صاف کرے، اس کے بعد دونوں مقام ستر پانی سے دھوئے، اس طرح کہ بائیں ہاتھ کی درمیانی اور اس کے بغل کی انگلی سے اچھی طرح دھوئے اور اگر دونوں انگلیوں سے کام نہ چلے تو ان دونوں کے ساتھ چھوٹی انگلی کو بھی ملائے، انگوٹھا اور اس کی بغل والی انگلی سے کام نہ لے، مگر بوقت مجبوری، افضل یہ ہے کہ ڈھیلا اور پانی دونوں چیزوں سے پا کی حاصل کرے، بلکہ اس زمانہ میں دونوں چیزوں کا استعمال کرنا بہت ضروری ہے۔

سوال۔ کن کن جگہوں پر پیشاب و پا خانہ کرنا منع ہے؟

جواب۔ مسجد اور عیدگاہ آس پاس، قبرستان میں، پانی کے اندر (جاری ہو یا غیر جاری)، راستے میں، سوراخ میں، غسل ووضو کی جگہ میں، پھل دار درخت کے نیچے، اس درخت کے نیچے جس کے سایے میں لوگ بیٹھتے

ہوں، اور سبز گھاس پر، نہر یا تالاب کے گھاٹ پر۔

سوال۔ پیشاب اور پاخانہ کے وقت کیا کیا چیزیں مکروہ ہیں؟

جواب۔ ننگے سر رہنا، کھڑے ہو کر یا لیٹ کر بغیر کسی عذر کے پیشاب یا پاخانہ کرنا، بہت دیر تک بیٹھنا، داہنے ہاتھ سے استنجا کرنا، بغیر ضرورت پیشاب یا پاخانہ یا شرمگاہ کو دیکھنا، قبلہ کی جانب منہ یا بیٹھ کرنا، چاند یا سورج کی طرف رُخ کرنا، آسمان کی جانب نگاہ اٹھا کر دیکھنا، دائیں بار بار دیکھنا، تھوک پھینکنا، ناک صاف کرنا، نیچے بیٹھ کر اوپر کی طرف دیکھنا۔

وضو کا بیان

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمُرَآفِقِ
وَامْسَحُوا بِرُؤُوسِكُمْ وَأَرْجُلَكُمْ إِلَى الْكَعْبَيْنَ۔ (سورۃ المائدہ، آیت ۶)

ترجمہ۔ اے ایمان والو! جب تم نماز کے لئے اٹھو تو اپنے موہوں کو دھوؤ اور اپنے ہاتھوں کو بھی کھنیوں تک اور اپنے سروں کو مسح کرو اور پاؤں دھوؤ ٹخنوں تک۔
نماز کے لئے وضو ضروری ہے بغیر وضو کے نمازوں نہیں ہوتی۔

وضو کا طریقہ

پہلے پا کی حاصل کرنے اور ثواب پانے کی نیت کرے، اور بسم اللہ پڑھ کر تین بار دونوں ہاتھوں کو پہنچوں تک دھوئے، پھر تین بار کلی کرے اور مسوک کرے، پھر تین بار ناک میں پانی چڑھائے اور بائیں ہاتھ سے ناک صاف کرے، پھر تین بار منہ دھوئے کہ پیشانی کے بالوں سے لے کر تھوڑی کے نیچے تک اور دونوں کانوں کی لوٹک کوئی جگہ خشک نہ رہے، اگر داڑھی ہو تو خلاں کرے، پھر تین بار دونوں بازو کھنیوں تک، پہلے دایاں، پھر بایاں دھوئے، پھر نئے پانی سے دونوں ہاتھ ترکر کے پورے سر کا ایک بار مسح کرے، اس طرح کہ پیشانی کے بالوں سے دونوں ہاتھوں کی تین انگلیاں ”سوائے شہادت کی انگلی کے“ پھر تا ہوا گدی تک لے جائے، اور پھر گدی سے ہتھیلیاں پھیرتا ہوا اپس لائے، پھر شہادت کی انگلی سے کان کے اندر ورنی حصہ اور انگوٹھے کے پیٹ سے ان کی بیرونی سطح اور انگلیوں کی پشت سے گردان کا مسح کرے، پھر تین بار دونوں پاؤں، پہلے دایاں پھر بایاں ٹخنوں تک

بائیں ہاتھ سے دھوئے اور پاؤں کی انگلیوں کا خلال کرے۔ یہ طریقہ جو بیان ہوا اس میں بعض وضو کے فرائض بعض سننیں اور بعض مستحبات ہیں، جو یہ ہیں:

وضو کے فرائض

(۱) مُنْهَدْ دھونا (۲) دونوں ہاتھوں کو کہنیوں سمیت دھونا (۳) چوتھائی سر کا مسح کرنا (۴) دونوں پاؤں ٹخنوں سمیت دھونا۔

وضو کی سننیں - پہلے نیت کرنا۔ بسم اللہ پڑھ کر شروع کرنا۔ دونوں ہاتھ پہنچوں تک دھونا۔ کلی کرنا۔ مسوک کرنا۔ ناک میں پانی چڑھانا۔ داڑھی کا خلال کرنا۔ پورے سر کا مسح کرنا۔ کانوں کا مسح کرنا۔ پہلے وضو کرنا تاکہ پہلا عضو سوکھنے نہ پائے۔ ترتیب قائم رکھنا۔ ہر عضو کو تین بار دھونا۔

وضو کے مستحبات

گردن کا مسح کرنا۔ قبلہ کی طرف منہ کر کے پاک اور اوپر جگہ بیٹھنا۔ پانی بہاتے وقت اعضاء پر ہاتھ پھیرنا۔ بغیر ضرورت دوسرے سے مدد نہ لینا۔ دنیا کی باتیں نہ کرنا۔ پچا ہوا پانی کھڑے ہو کر تھوڑا پی لینا۔ وضو کے بعد کلمہ شہادت آسمان کی طرف منہ کر کے پڑھنا اس کے بعد یہ دعا پڑھنا۔

اللّٰهُمَّ اجْعَلْنِي مِنَ التَّوَّبِينَ وَاجْعَلْنِي مِنَ الْمُتَكَبِّرِينَ وَاجْعَلْنِي مِنْ عِبَادِكَ الصَّالِحِينَ۔

ترجمہ۔ اے اللہ مجھے توبہ کرنے والوں اور پاک لوگوں اور اپنے صالحین بندوں میں سے کر دے۔

ان سے وضوؤٹ جاتا ہے

پاخانہ، پیشاب کے مقام سے کسی چیز کا نکلنا، خون پیپ زرد پانی کا نکل کر بدن پر بہہ جانا، منہ بھرتے کرنا، سہارا لگا کر یا لیٹ کر سو جانا، نماز میں قہقہہ مار کر ہنسنا، کسی وجہ سے بے ہوش ہو جانا، دکھتی آنکھ سے پانی بہنا۔

چند ضروری مسائل

دورانِ وضو میں اگر رجح خارج ہو یا کوئی ایسی بات ہو جس سے وضوؤٹ جاتا ہے تو پھر نئے سرے سے وضو کرے، پہلے دھلے ہوئے اعضاء اب بے دھلے ہو گئے، بغیر وضو کے قرآن پاک کو چھونا جائز نہیں، جبکی کوسونے یا کچھ کھانے پینے سے پہلے وضو کرنا سنت ہے، خون یا پیپ نکل کر بہنہیں تو وضو نہیں ٹوٹتا، اگر کسی زخم سے ہر وقت خون یا پیپ بہتی ہو، یا ہر وقت پیشاب کا قطرہ آتا ہو، یا ریاح خارج ہوتے ہوں تو ایسا شخص ہر نماز کے وقت وضو

کر لیا کرے اُس کی نماز ہو جائے گی کیوں کہ وہ معذور ہے جب تک وقت رہے گا یہ خصوصیتی رہے گا۔

غسل کا بیان

وَإِنْ كُنْتُمْ جُنُبًا فَاطَّهِرُوا۔ اور اگر تمہیں نہانے کی حاجت ہوتی (نہا کر) خوب صاف سترے ہو جاؤ۔

غسل کا مسنون طریقہ

پہلے دونوں ہاتھوں کو پہنچوں تک دھوئے پھر استخاء کرے اور جس جگہ نجاست وغیرہ ہواں کو دور کرے پھر وضو کرے اور وضو کے بعد تین مرتبہ داہنے موٹھے پر اور تین مرتبہ باہمیں موٹھے پر پھر تین مرتبہ سر پر اور سارے بدن پر پانی بہائے اور ملے اور کسی سے کلام نہ کرے۔

غسل کے تین فرض ہیں : (۱) غرغڑہ کرنا، اس طرح کہ پانی حلق کی جڑ تک بہہ جائے۔ (۲) ناک میں پانی ڈالنا، کہ جہاں تک نرم جگہ ہے دھل جائے۔ (۳) سارے بدن پر پانی بہانا کہ کوئی جگہ خشک نہ رہ جائے۔

جن صورتوں میں غسل فرض ہے

(۱) منی کا شہوت سے نکلنا۔ (۲) سوتے میں احتلام ہونا۔ (۳) مرد کا عورت سے مباشرت کرنا خواہ منی نکلے یا نہ نکلے۔ (۴) عورت کا حیض سے فارغ ہونا۔ (۵) نفاس ختم ہونا یعنی بچہ پیدا ہونے کے بعد میں آنے والے خون کا بند ہونا۔

یہ غسل مسنون ہیں

جمعہ کی نماز اور دونوں عیدوں کی نماز کے لئے، احرام باندھتے وقت اور عرفہ کے دن غسل کرنا سنت ہے۔

یہ غسل مستحب ہیں

وقوف عرفہ و قوفِ مزدلفہ، حاضری حرم شریف و حاضری دربار سرکار دو عالم ﷺ و شب برأت و شب قدر کے لئے غسل کرنا مستحب ہے۔

چند ضروری مسائل

رمضان کی رات کو جنبی ہوا تو بہتر یہی ہے کہ طلوع فجر سے پہلے نہائے تاکہ روزے کا ہر حصہ جنابت سے خالی ہو، اگر نہیں نہایا تو روزہ میں کچھ نقصان نہیں، جنبی کو مسجد میں جانا، طواف کرنا، قرآن پاک کو چھونا اور پڑھنا

حرام ہے، جبکی نے اگر درود شریف یا کوئی دعا پڑھ لی تو کوئی حرج نہیں، مگر بہتر یہ ہے کہ وضو یا کلی کر کے پڑھے، جبکی کواذ ان دینا جائز ہے، جس پر غسل واجب ہے اُس کو چاہئے کہ نہانے میں تاخیر نہ کرے کیونکہ جس گھر میں جبکی ہو اُس میں رحمت کے فرشتے نہیں آتے، غسل کے لئے پانی نہ ملنے کی صورت میں تمیم کرنا چاہئے۔

تمیم کا بیان

فلم تجدوا مااءٰ فتیمموا صعیداً طیباً فامسحوا بوجو هکم وايد يکم منه۔

ترجمہ۔ اگر پانی میسر نہ ہو یا غسل ووضو کرنے سے بیماری بڑھنے کا صحیح اندیشہ ہو تو بجائے غسل ووضو کے تمیم کا حکم ہے، غسل اور وضو دونوں کے لئے تمیم کا طریقہ ایک ہی ہے، صرف نیت میں فرق ہے کہ غسل کے تمیم کو غسل کے اور وضو کے تمیم کو وضو کے قائم مقام خیال کرے۔

تمیم کرنے کا طریقہ

پہلے نیت کرے کہ میں ناپاکی دُور کرنے اور نماز پڑھنے کے لئے تمیم کرتا ہوں، پھر دونوں ہاتھوں کی انگلیوں کو کشادہ کر کے پاک مٹی یا کسی ایسی چیز پر جوز میں کی قسم سے ہوا ایک بار مار کر سارے منہ کا مسح کرے کہ کوئی جگہ مس کے بغیر نہ رہے، پھر اسی طرح ہاتھ مار کر دونوں ہاتھوں کا ناخنوں سے لے کر کہنیوں سمیت مسح کرے کہ کوئی جگہ مس کے بغیر نہ رہے۔

تمیم کے تین فرض ہیں

(۱) نیت کرنا، (۲) دونوں ہاتھ مٹی پر مار کر سارے منہ پر پھیرنا، (۳) دونوں ہاتھ مٹی پر مار کر دونوں ہاتھوں پر کہنیوں سمیت ہاتھ پھیرنا۔

تمیم کی سنتیں

بسم اللہ کہنا۔ ہاتھوں کو زمین پر مارنا۔ انگلیاں کھلی ہوئی رکھنا۔ زیادہ مٹی لگ جانے پر ہاتھوں کو یوں جھاڑنا کہ ایک ہاتھ سے انگوٹھے کی جڑ کو دوسرے ہاتھ کے انگوٹھے کی جڑ پر مارنا۔ داڑھی اور انگلیوں کا خلال کرنا۔

ضروری مسائل

انگوٹھی، چھلے، چوڑیاں وغیرہ پہنی ہوں تو ان کو اتار کر یا ہٹا کر ان کے نیچے ہاتھ پھیرنا فرض ہے، جو چیز آگ

سے جل کر راکھنا ہوتی ہو، نہ پکھلتی ہو، نہ زم ہوتی ہو وہ زمین کی جنس ہے، اس سے تمیم جائز ہے اگرچہ اس پر غبار نہ ہو، ایسا کپڑا جس میں غبار ہو کہ ہاتھ مارنے سے غبار اڑتا نظر آئے، اس سے تمیم جائز ہے، جن چیزوں سے وضو ٹوٹنا یا غسل واجب ہوتا ہے، ان سے تمیم بھی جاتا رہتا ہے، اس کے علاوہ پانی کے میسر آنے سے بھی تمیم ٹوٹ جاتا ہے۔

اذان کا بیان

وَإِذَا نَادَيْتُمْ إِلَى الصَّلَاةِ (اور جب تم نماز کے لئے اذان دو)

پانچوں وقت کی نماز فرض کے لئے جس میں جمعہ بھی ہے اذان سنت موکدہ ہے، اذان وقت پر کہنی چاہئے، اگر وقت سے پہلے کہہ دی تو دوبارہ کہی جائے، فرض عین کے علاوہ کسی اور نماز کے لئے اذان نہیں ہے، عورتوں کو اذان کہنا مکروہ تحریم ہے، بے وضو کی اذان ہو جائے گی مگر مکروہ ہوگی، اس لئے بہتر ہے کہ باوضواذ ان دی جائے، مسجد سے باہر بائیں جانب بلند جگہ قبلہ روکھرے ہو کر کانوں میں انگلیاں ڈال کر اذان اس طرح کہنی چاہئے۔

اللهُ أَكْبَرُ

اللہ بہت بڑا ہے

اللهُ أَكْبَرُ

اللہ بہت بڑا ہے

أَشْهَدُ أَنْ لَا إِلَهَ إِلَّا اللَّهُ

میں گوہی دیتا ہوں کہ اللہ کے سوا کوئی معبود نہیں۔

أَشْهَدُ أَنْ لَا إِلَهَ إِلَّا اللَّهُ

میں گوہی دیتا ہوں کہ اللہ کے سوا کوئی معبود نہیں۔

أَشْهَدُ أَنْ مُحَمَّدًا رَسُولُ اللَّهِ

میں گوہی دیتا ہوں کہ حضرت محمد (صلی اللہ علیہ وسلم) اللہ کے رسول ہیں۔

أَشْهُدُ أَنَّ مُحَمَّدًا رَّسُولُ اللَّهِ

میں گواہی دیتا ہوں کہ حضرت محمد (صلی اللہ علیہ وسلم) اللہ کے رسول ہیں۔

حَيَّ عَلَى الصَّلَاةِ

نماز پڑھنے کے لئے آؤ

حَيَّ عَلَى الْفَلَاحِ

نجات پانے کے لئے آؤ

اللَّهُ أَكْبَرُ

اللہ بہت بڑا ہے

لَا إِلَهَ إِلَّا اللَّهُ

اللہ کے سوا کوئی معبود نہیں۔

حَيَّ عَلَى الصَّلَاةِ کہتے وقت دہنی طرف منه پھیر لینا چاہئے، اور حَيَّ عَلَى الْفَلَاحِ کہتے وقت باائیں طرف منه پھیر لینا چاہئے، اگر فجر کی اذان ہو تو حَيَّ عَلَى الْفَلَاحِ کے بعد و مرتبہ **الصَّلَاةُ خَيْرٌ مِّنَ النَّوْمِ** نماز نیند سے بہتر ہے، کہنا سنت ہے۔

اقامت

اذان کے بعد جماعت کھڑی ہوتے وقت جو تکبیر یا اقامت کہی جاتی ہے اُس کے الفاظ اذان کی مثل ہیں، چند باتوں میں فرق ہے، (۱) حَيَّ عَلَى الْفَلَاحِ کے بعد و مرتبہ :

قَدْ قَامَتِ الصَّلَاةِ (جماعت کھڑی ہو گئی) کہے، (۲) اذان کے مقابلہ میں آواز پست ہو۔ (۳) اس کے کلمات جلد جلد کہے جائیں۔ (۴) کانوں میں انگلیاں نہ ڈالی جائیں۔

اجابت اذان و اقامت

اذان و اقامت دونوں کی اجابت مستحب ہے، اجابت کا مطلب یہ ہے کہ سننے والا بھی وہی کلمات کہتا جائے اور **أَشْهُدُ أَنَّ مُحَمَّدًا رَّسُولُ اللَّهِ** کہتے وقت انگوٹھوں کو چوم کر آنکھوں سے لگائے اور پہلی مرتبہ صَلَّی

اللَّهُ عَلَيْكَ يَا رَسُولَ اللَّهِ اور دوسری مرتبہ:

قُرْةُ عَيْنَيْ بِكَ يَا رَسُولَ اللَّهِ أَللَّهُمَّ مَتَعْنَىٰ بِالسَّمْعِ وَالْبَصَرِ کہے، جو ایسا کرے گا حضور علیہ الصلوٰۃ والسلام اس کی شفاعت فرمائیں گے اور اس کی آنکھوں کی روشنی کبھی زائل نہ ہوگی۔

(اذان میں حضور ﷺ کا نام مبارک سن کر انگوٹھوں یا شہادت کی انگلیوں کے پروں کو چوم کر آنکھوں سے لگانا ضعیف حدیث سے ثابت ہے، ضعیف حدیث پر فضائل اعمال میں عمل کرنا جائز ہے، دیوبندی علماء نے اس عمل کو مستحب لکھا (مولوی عبدالشکور لکھنؤی، علم الفقه، حصہ دوم، کراچی، دارالاشرافت، ص ۱۵۹)، غیر مقلدین کے امام شوکانی اور ناصر الدین البانی نے بھی اس حدیث کو ضعیف ہی لکھا ہے موضوع نہیں لکھا۔

(شوکانی، محمد بن علی، فوائد المجموعه في بيان احاديث الموضوعه: ص ۹)

(شیخ محمد ناصر الدین البانی، احادیث ضعیفة کا مجموعہ، مترجم: محمد صادق خلیل، فیصل آباد، ضیاء السنۃ ادارہ الترجمۃ والتصانیف، ۱۹۹۳ء، ص ۲۷)

اور حَيَّ عَلَى الصَّلَاةِ اور حَيَّ عَلَى الْفَلَاحِ کے جواب میں :

لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ کہے اور فخر کی اذان میں **الصَّلَاةُ خَيْرٌ مِّن النَّوْمِ** کے جواب میں **صَدَقَتْ وَبَرَرَتْ** کہے اور اقامت میں **قَدْقَامَتِ الصَّلَاةُ** کے جواب میں **أَقَامَهَا اللَّهُ وَأَدَمَهَا** کہے۔

اذان کی دعا

اذان کے بعد موذن و سامعین درود شریف پڑھ کر یہ دعا پڑھیں۔

أَللَّهُمَّ رَبَّ هَذِهِ الدَّعْوَةِ التَّآمَّةِ وَالصَّلَاةِ الْقَائِمَةِ اتِّمْ مُحَمَّدَ نِ الْوَسِيلَةُ وَالْفَضِيلَةُ وَالدَّرَجَةُ الرَّفِيعَةُ وَابْعَثْهُ مَقَامًا مَحْمُودًا نِ الَّذِي وَعَدْتَهُ وَارْزُقْنَا شَفَاعَتَهُ يَوْمَ الْقِيَامَةِ إِنَّكَ لَا تُخْلِفُ الْمِيعَادَ

”اے اللہ اے پروردگار اس کامل پوری دعا اور قائم ہونے والی نماز کے، حضرت محمد ﷺ کو وسیلہ اور فضیلت اور بلند درجہ عطا فرما اور ان کو مقام محمود میں کھڑا کر جس کا تو نے ان سے وعدہ کیا اور ہم کو قیامت کے دن ان کی شفاعت سے بہرہ مند فرماء، بے شک تو وعدہ خلافی نہیں کرتا۔“

ضروری مسائل

بہتر یہ ہے کہ موذن صالح پر ہیز گار ہو، اور ثواب کی نیت پر اذان کہتا ہو، خشنی، فاسق، نشہ والا، پاگل اور نا سمجھ بچے کی اذان مکروہ اور واجب الاعداد ہے، حیض و نفاس والی عورت، خطبہ سننے والے، قضائے حاجت اور جماع کرنے والے پر اذان کا جواب نہیں ہے، جب اذان ہو تو چاہئے کہ اتنی دریسب کام یہاں تک کہ قرآن شریف بھی پڑھ رہا ہو تو اس کو بھی موقوف کر دے اور چل رہا ہو تو کھڑا ہو جائے اور اذان سننے اور جواب دے، اگر چند اذان نہیں سننے تو اس پر پہلی ہی کا جواب ہے، اگر سب کا جواب دے تو بہتر ہے۔

نماز کا بیان

مسلمانو! اللہ تعالیٰ کے عائد کردہ فرائض میں سب سے بڑا فریضہ نماز ہے جس کے ادا کرنے کے فائدے اور اہمیت اور نہ ادا کرنے کے نقصان اور وعید پر قرآن و حدیث میں بہت کچھ بیان ہوا ہے،

نماز پڑھنے کا طریقہ

نماز پڑھنے سے پہلے ضروری ہے کہ نمازی کا بدن، کپڑے اور نماز کی جگہ پاک ہو اور نماز کا وقت ہو گیا ہو اور وضو کر کے، قبلہ کی طرف منہ کر کے دونوں پاؤں کے درمیان چار پانچ انگل کا فاصلہ کر کے کھڑا ہو، اور جو نماز پڑھنی ہے اس کا دل سے ارادہ کرے اور زبان سے کہنا مستحب ہے، مثلاً نیت کی میں نے آج کی نماز ظہر، چار رکعت نماز فرض یا سنت، اللہ جل جلالہ کے لئے، منه میرا طرف کعبہ شریف کے، اگر امام کے پیچے ہو تو کہے پیچے اس امام کے اور دونوں ہاتھ اپنے کانوں تک لے جائے، اس طرح کہ ہتھیلیاں قبلہ کو ہوں اور انگلیاں نہ کھلی ہوں نہ ملی ہوں بلکہ اپنی حالت پر ہوں، انگوٹھے کانوں کی لوگوچھوتے ہوں، اللہ اکبر کہتا ہو اس ہاتھ نیچے لاۓ اور ناف کے نیچے باندھ لے، اس طرح کہ دہنی ہتھیلی بائیں کلائی کے سرے پر ہو اور نیچے کی تین انگلیاں بائیں کلائی کی پشت پر اور انگوٹھا اور چھنگلی کلائی کے اغل بغل ہوں اور نظر سجدہ کی جگہ پر رہے اور شناہ پڑھے:

شناہ

قیام سُبْحَانَكَ اللّٰهُمَّ وَبِحَمْدِكَ وَتَبَارَكَ اسْمُكَ وَتَعَالٰى جَدُّكَ وَلَا إِلٰهَ غَيْرُكَ۔

اے اللہ تیری ذات پاک ہے اور ہم تیری حمد کرتے ہیں اور تیر انام برکت والا ہے، تیری شان بلند ہے اور

تیرے سوا کوئی معبود نہیں۔

اگر کوئی جماعت کے ساتھ امام کے پیچھے نماز شروع کرے تو ثناء پڑھ کر خاموش رہے اور امام کی قرات سنے اور اگر تہاہ تو ثناء کے بعد تعوذ، تسمیہ، سورۃ فاتحہ اور کوئی سورت پڑھے۔

تعوذ

أَعُوذُ بِاللَّهِ مِنَ الشَّيْطَنِ الرَّجِيمِ۔

میں اللہ کی پناہ مانگتا ہوں شیطان سے جو مردود ہے۔

تسمیہ

بِسْمِ اللَّهِ الرَّحْمَنِ الرَّحِيمِ۔

اللہ کے نام شروع جو نہایت مہربان رحمت والا ہے۔

سورہ فاتحہ **الْحَمْدُ لِلَّهِ رَبِّ الْعَالَمِينَ الرَّحْمَنِ الرَّحِيمِ مَا لِكَ يَوْمُ الدِّينِ إِيَّاكَ نَعْبُدُ وَإِيَّاكَ نَسْتَعِينُ اهِدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ غَيْرُ الْمَغْضُوبِ عَلَيْهِمْ وَلَا الضَّالِّينَ امِينٌ**

”سب خوبیاں اللہ کو ہیں جو رب ہے سارے جہانوں کا، بہت مہربان رحمت والا ہے، روزِ جزا کا مالک ہے، ہم تجویز کو پوجیں اور تجویز سے مدد چاہیں، ہم کو سیدھا راستہ چلا، راستہ ان کا جن پر تو نے انعام کیا نہ ان کا جن پر غصب ہوا اور نہ بہکے ہوؤں کا۔ الہی قبول فرماء۔“

سورہ اخلاص **قُلْ هُوَ اللَّهُ أَحَدٌ، اللَّهُ الصَّمَدُ، لَمْ يَلِدْ وَلَمْ يُوْلَدْ، وَلَمْ يَكُنْ لَّهُ كُفُواً أَحَدٌ۔**

”تم فرماؤں اللہ ایک ہے، اللہ بے نیاز ہے، نہ اُس کی کوئی اولاد ہے نہ وہ کسی سے پیدا ہوا، اور نہ اس کے جوڑ کا کوئی ہے۔“

پھر اللہ اکبر کہتے ہوئے رکوع میں جائے اور گھٹنوں کو با تھکی انگلیوں سے منظبوط پکڑ لے اور اتنا جھکے کہ سر اور کمر ایک سیدھا ہو جائیں، اور یہ تسبیح کم سے کم تین بار پڑھے۔

تسوییح رکوع

سُبْحَانَ رَبِّيَ الْعَظِيمِ

”پاک ہے میرا رب عظمت والا۔“

تسمیع

سَمِعَ اللَّهُ لِمَنْ حَمَدَهُ

”اللہ نے اس بندے کی بات سُن لی جس نے اس کی تعریف کی۔“

اگر جماعت ہو تو پھر کوئ سے اٹھتے ہوئے صرف امام تسمیع کہے۔

قومہ

پھر دونوں ہاتھ چھوڑ کر سیدھا کھڑا ہو جائے اور مقتدی تمجید کہے۔

تمجید

رَبَّنَا لَكَ الْحَمْدُ

”اے ہمارے پروار دگار تیرے لئے تمام تعریف ہے۔“

تہرانماز پڑھے والا تسمیع اور تمجید دونوں کہے، پھر اللہ اکبر کہتا ہو اسجدہ میں جائے، اس طرح کہ پہلے گھٹنے پھر دونوں ہاتھ زمین پر رکھے، پھر ناک اور پھر پیشانی خوب جمائے اور چہرہ دونوں ہاتھوں کے درمیان رکھے، اور مرد بازوں کو کروٹوں سے اور پیٹ کورانوں سے اور انوں کو پنڈلیوں سے جدار کھے، اور کہنیاں زمین سے اٹھی ہوئی ہوں اور دونوں پاؤں کی انگلیوں کے پیٹ قبلہ روز میں پر جمے ہوئے ہوں اور کم سے کم یہ تسبیح تین بار پڑھے۔

سُبْحَانَ رَبِّيَ الْأَعْلَى

”پاک ہے میرا رب بڑا عالمی شان،“

جلسمہ

پھر اللہ اکبر کہتا ہو اسجدہ سے اس طرح اٹھے کہ پہلے پیشانی پھر ناک پھر ہاتھ اٹھیں اور بایاں قدم بچھا کر اس پر بیٹھے اور داہنا قدم کھڑا کر کے رکھے کہ اس کی انگلیاں قبلہ رہوں اور ہاتھ رانوں پر گھٹنوں کے قریب رکھے کہ ان کی انگلیاں بھی قبلہ رخ ہوں،

دوسری سجده

پھر اللہ اکبر کہتا ہوا اسی طرح دوسری سجده کرے

قیام

اور پھر اللہ اکبر کہتا ہوا کھڑا ہو جائے، تسمیہ، فاتحہ اور کوئی سورت پڑھ کر اسی طرح رکوع و سجود کرے، لیکن امام کے پیچے مقتدی بسم اللہ، فاتحہ اور سورت نہیں پڑھے گا بلکہ وہ خاموش کھڑا رہے گا۔

قعدہ

دوسری رکعت کے دونوں سجدوں سے فارغ ہو کر اس طرح بیٹھ جائے، جس طرح دو سجدوں کے درمیان بیٹھتا ہے۔

تشهد

اَكَّتِحَيَاٰتُ اللَّهِ وَالصَّلَوَاتُ وَالطَّيِّبَاتُ الْسَّلَامُ عَلَيْكَ اَيُّهَا النَّبِيُّ وَرَحْمَةُ اللَّهِ وَبَرَكَاتُهُ الْسَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ۔ اَشَهَدُ اَنْ لَا إِلَهَ اِلَّا اللَّهُ وَاَشَهَدُ اَنَّ مُحَمَّداً عَبْدُهُ وَرَسُولُهُ۔

”ساری عبادتیں اللہ کے لئے اور نمازیں اور پاکیزگیاں، سلام حضور پر اے بنی اللہ کے اور رحمتیں اللہ کی اور اس کی برکتیں، سلام ہم پر اور اللہ کے نیک بندوں پر، میں گواہی دیتا ہوں کہ اللہ کے سوا کوئی معبود نہیں اور میں گواہی دیتا ہوں محمد ﷺ اس کے بندے اور رسول ہیں۔“

جب تشهد میں کلمہ لا پر پہنچ تو داہنے ہاتھ کی نیچ کی انگلی اور انگوٹھے کا حلقة بنائے اور چھنگلیا اور اس کے پاس والی کو تھیلی سے ملا دے، اور لفظ لا پر کلمہ کی انگلی اٹھائے اور الا پر گرادے اور سب انگلیاں فوراً سیدھی کر دے، اگر دور کعت والی نماز ہے تو پھر اس تشهد کے بعد درود شریف اور دعا پڑھ کر سلام پھیر دے اور اگر چار رکعت والی نماز ہے تو تشهد کے بعد اللہ اکبر کہہ کر کھڑا ہو جائے اور دونوں رکعتوں میں اگر فرض ہوں تو صرف بسم اللہ اور سورۃ فاتحہ پڑھ کر قاعدے کے مطابق رکوع و سجود کرے، اور اگر سنت نفل ہوں تو بسم اللہ، سورۃ فاتحہ اور سورہ بھی پڑھے، لیکن امام کے پیچے مقتدی تسمیہ اور فاتحہ نہیں پڑھے گا بلکہ خاموش کھڑا رہے گا، پھر چار رکعتیں پوری کر کے بیٹھ جائے اور تشهد، درود شریف اور دعا پڑھے اور سلام پھیر دے۔

دُرود شریف

اللَّهُمَّ صَلِّ عَلَى مُحَمَّدٍ وَّعَلَى أَلِيٍّ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى أَلِيٍّ إِبْرَاهِيمَ
إِنَّكَ حَمِيدٌ مَّجِيدٌ، اللَّهُمَّ بَارِكْ عَلَى مُحَمَّدٍ وَّعَلَى أَلِيٍّ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى
أَلِيٍّ إِبْرَاهِيمَ إِنَّكَ حَمِيدٌ مَّجِيدٌ۔

”اے اللہ دُرود پڑھنے کے لئے اپنے بچہ کیا گیا بزرگ ہے، اے اللہ برکت نازل کر محدث (صلی اللہ علیہ وسلم) پر اور ان کی اولاد پر جس طرح تو نے برکت نازل کی ابراہیم علیہ السلام پر اور ان کی اولاد پر بے شک تو تعریف کیا گیا بزرگ ہے۔

پھر یہ دعا پڑھے۔

رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي رَبَّنَا وَتَقَبَّلْ دُعَاءُ ، رَبَّنَا اغْفِرْ لِي وَلِوَالِدَيَّ
وَلِلْمُؤْمِنِينَ يَوْمَ يَقُولُ الْحِسَابُ۔

”اے پورڈگار مجھ کو نماز کا پابند بنادے اور میری اولاد کو بھی اے پورڈگار ہمارے میری دعا قبول فرماء، اے ہمارے پورڈگار مجھ کو اور میرے ماں باپ کو اور سارے مسلمانوں کو بخشش دے اس دن جب کہ عملوں کا حساب ہوگا۔“

سلام

السَّلَامُ عَلَيْكُمْ وَرَحْمَةُ اللهِ۔

دہنی طرف کے سلام میں دہنی طرف کے فرشتوں اور نمازیوں کی نیت کرے کہ میں ان کو سلام کہہ رہا ہوں اور بائیں طرف کے سلام میں بائیں طرف کے فرشتوں اور نمازیوں کی نیت کرے اور جس طرف امام ہو اس طرف کے سلام میں امام کی بھی نیت کرے اور اسی طرح امام بھی دونوں طرف کے سلاموں میں فرشتوں اور مقتذیوں کی نیت کرے اور جب تہاہو تو دونوں طرف کے فرشتوں کی نیت کرے۔

نماز کے بعد کی دعائیں واذکار

فَإِذَا قَضَيْتُمُ الصَّلَاةَ فَاذْكُرُوا اللَّهَ (قرآن مجید)

ترجمہ۔ اور جب تم نماز پڑھ لو تو اللہ کا ذکر کرو۔

استغفار

أَسْتَغْفِرُ اللَّهَ رَبِّيْ مِنْ كُلِّ ذَنْبٍ وَّ أَتُوْبُ إِلَيْهِ -

اس کے بعد جو دعا چاہے پڑھے۔

دعاۓ اول

اللَّهُمَّ أَنْتَ السَّلَامُ وَمِنْكَ السَّلَامُ وَإِلَيْكَ يَرْجُعُ السَّلَامُ، حِينَ رَبَّنَا بِالسَّلَامِ وَأَدْخِلْنَا دَارَ السَّلَامِ، تَبَارَكْتَ رَبَّنَا وَتَعَالَيْتَ يَا ذَا الْجَلَالِ وَالْإِكْرَامِ -

”اللہ تو سلامتی والا ہے اور تجوہی سے سلامتی ہے اور تیری طرف سلامتی رجوع کرتی ہے، اے ہمارے پورا دگار ہم کو سلامتی کے ساتھ زندہ رکھا اور داخل کر ہم کو سلامتی کے گھر میں، اے ہمارے پورا دگار تو برکت والا ہے اور بلند ہے اے عظمت اور بزرگی والے۔

دعاۓ دوم

رَبَّنَا اتَّنَا فِي الدُّنْيَا حَسَنَةً وَّ فِي الْآخِرَةِ حَسَنَةً وَّ قَنَاعَذَابَ النَّارِ -

”اے پورا دگار ہمارے تو ہم کو دنیا میں نیکی دے اور آخرت میں نیکی دے اور ہم کو جہنم کے عذاب سے بچا“۔
اگر فرضوں کے بعد سنتیں پڑھنی ہوں تو ان فرضوں کے بعد مختصر سی دعا کرے، جیسا کہ دو دعائیں مذکور ہوئیں اور پھر جلدی سنتیں پڑھے، ورنہ ان کا ثواب کم ہو جائے گا، اور باقی اذکار و وظائف سنتوں کے بعد پڑھے اور جن فرضوں کے بعد سنتیں نہیں ہیں ان کے بعد بلاشبہ پڑھے۔

ذکر اول۔ ہر نماز کے بعد ۳۳ مرتبہ سُبْحَانَ اللَّهِ ۳۳ مرتبہ الْحَمْدُ لِلَّهِ ۳۳ مرتبہ اللَّهُ أَكْبَرُ اور ایک بار یہ کہے۔

لَا إِلَهَ إِلَّا اللَّهُ وَحْدَهُ لَا شَرِيكَ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ -

ذکر دوم۔ اللَّهُ لَا إِلَهَ إِلَّا هُوَ الْحَقُّ الْقَيُّومُ لَا تَأْخُذُهُ سِنَةٌ وَلَا نَوْمٌ لَهُ مَا فِي السَّمَاوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا يَادُنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَاوَاتِ وَالْأَرْضَ وَلَا يَؤُودُهُ حِفْظُهُمَا وَهُوَ الْعَلِيُّ الْعَظِيمُ -

ترجمہ۔ ”اللَّهُو هے کہ اس کے سوا کوئی معبود نہیں وہ آپ زندہ ہے اور وہ کو قائم رکھنے والا ہے، اسے نہ اونگھ آئے نہ نیند، اسی کا جو کچھ آسمانوں میں ہے اور جو کچھ زمین میں ہے، وہ کون ہے جو اس کے یہاں سفارش کرے بے اس کے حکم کے، جانتا ہے جو کچھ ان کے آگے اور جوان کے پیچے ہے اور نہیں پاتے اس کے علم میں سے مگر جتنا وہ چاہے، اس کی کرسی میں سمائے ہوئے ہیں آسمان و زمین اور اسے بھاری نہیں ان کی نگہبانی اور وہی ہے بلند بڑائی والا۔“

نماز کے اوقات

إِنَّ الصَّلَاةَ كَانَتْ عَلَى الْمُؤْمِنِينَ كَتَابًاً مَوْقُوتًاً

ترجمہ۔ بے شک نماز مومنوں پر وقت مقررہ میں فرض ہے۔

ہر نماز کو اس کے وقت میں ادا کرنا چاہئے، جو نماز وقت سے پہلے پڑھی جائے گی وہ ادانہ ہو گی اور جو بعد میں پڑھی جائے گی وہ بھی ادانہ ہو گی بلکہ قضا ہو گی۔

فجر۔ نماز فجر کا وقت صحیح صادق سے شروع ہو کر آفتاب کی کرن چکنے تک رہتا ہے، صحیح صادق وہ روشنی ہے جو مطلع آفتاب کے اوپر آسمان پر پھیل جاتی ہے اور اجالا ہو جاتا ہے۔

ظہر۔ نماز ظہر کا وقت آفتاب ڈھلنے سے شروع ہو کر اس وقت تک رہتا ہے کہ ہر چیز کا سایہ علاوہ اصلی سایہ کے دو چند ہو جائے، اصلی سایہ وہ ہے جو آفتاب کے خط نصف النہار پر پہنچنے کے وقت ہوتا ہے۔

عصر۔ نماز عصر کا وقت ظہر کا وقت ختم ہونے سے شروع ہو کر آفتاب کے ڈوبنے تک رہتا ہے، بہتر یہ ہے کہ ڈھوپ کا رنگ زرد ہونے سے پہلے ادا کر لی جائے کیونکہ ڈھوپ کے زرد ہونے پر وقت مکروہ شروع ہو جاتا ہے، اگرچہ نماز ہو جائے گی۔

مغرب۔ نماز مغرب کا وقت غروب آفتاب سے شروع ہو کر غروب شفق تک رہتا ہے، شفق اس سپیدی کا نام ہے جو جانب مغرب سرخی ڈوبنے کے بعد جنوب اشمالاً پھیلی ہوئی رہتی ہے۔

عشاء۔ نماز عشاء کا وقت غروب شفق سے شروع ہو کر طلوع فجر تک رہتا ہے اور نصف شب کے بعد مکروہ ہو جاتا ہے، تجربہ سے ثابت ہوا کہ بڑی راتوں میں نمازِ مغرب کے بعد تقریباً ڈبیڑھ گھنٹہ اور چھوٹی راتوں میں

تقریباً سوا گھنٹے کے بعد عشاء کا وقت شروع ہو جاتا ہے۔

اوقاتِ مکروہ

(۱) سورج نکلتے وقت۔ (۲) غروب ہوتے وقت۔ (۳) استواء کے وقت کوئی نماز نہیں پڑھنی چاہئے۔ (۴) طلوع صبح صادق سے طلوع آفتاب تک سوائے دو سنت فجر اور نماز عصر کے بعد سے غروب آفتاب تک کوئی نفل نہیں پڑھنے چاہئیں، ہاں اگر کوئی شخص قضا شدہ نماز کو ان دونوں وقتوں میں ادا کرنا چاہے تو کر سکتا ہے۔ (۵) امام کے خطبہ جمعہ کے لئے کھڑے ہونے سے لے کر فرض جمعہ تک کوئی نماز نہیں پڑھنی چاہئے۔

تعداد رکعات

فجر - ۲ سنت موکدہ قبل فرض - فرض - کل رکعتیں ۲

ظہر - ۳ سنت موکدہ قبل فرض - فرض - ۲ سنت موکدہ بعد فرض - نفل - کل رکعتیں ۱۲

عصر - ۳ سنت غیر موکدہ قبل فرض - فرض - کل رکعتیں ۸

مغرب - ۳ فرض - ۲ سنت موکدہ بعد فرض - نفل - کل رکعتیں ۷

عشاء - ۳ سنت غیر موکدہ قبل فرض - فرض - ۲ سنت موکدہ بعد فرض - نفل - ۳ وتر واجب - نفل - کل

رکعتیں ۷

نماز کی شرطیں، فرائض، واجبات اور سُنّتیں وغیرہ

پوری نماز پڑھنے کا طریقہ جو پیچھے بیان ہو چکا ہے اس میں کچھ نماز کی شرطیں، کچھ فرائض، کچھ واجبات اور کچھ سُنّتیں و مستحبات ہیں، نمازی کو چاہئے ان کو الگ الگ یاد کرے۔

فرائض - نماز کی چھ شرطیں ہیں۔

(۱) طہارت یعنی نمازی کا بدن اور کپڑے پاک ہوں۔ (۲) نماز کی جگہ پاک ہو۔ (۳) ستر عورت یعنی بدن کا وہ حصہ جس کا چھپانا فرض ہے وہ چھپا ہوا ہو، وہ مرد کے لئے ناف سے لے کر گھٹنے تک ہے اور عورت کے لئے ہاتھوں، پاؤں اور چہرے کے علاوہ سارا بدن ہے۔ (۴) استقبال قبلہ یعنی منہ اور سینہ قبلہ کی طرف ہو۔ (۵) وقت یعنی نماز کا وقت پر پڑھنا۔ (۶) نیت کرنا، دل کے پکے ارادے کا نام ہے، زبان سے کہہ دینا مستحب ہے۔

فائده نماز شروع کرنے سے پہلے ان شرطوں کا ہونا ضروری ہے، ورنہ نماز نہیں ہوگی۔

فرائض نماز کے فرائض سات ہیں۔

(۱) تکبیر تحریمہ یعنی اللہ اکبر کہنا۔ (۲) قیام یعنی سیدھا کھڑا ہو کر نماز پڑھنا، فرض، وتر، سنت فجر، عیدین کی نماز میں قیام فرض ہے۔ بلاعذ ر صحیح اگر یہ نماز میں بیٹھ کر پڑھے گا تو نہیں ہوں گی، نفل نماز میں قیام فرض نہیں، لیکن بیٹھ کر پڑھنے سے نصف ثواب ہوگا۔ (۳) قرأت، مطلقاً ایک آیت پڑھنا فرض کی دور کعتوں میں اور وتر و نوافل کی ہر ہر رکعت میں فرض ہے، مقتدی کو کسی نماز میں قرأت جائز نہیں۔ (۴) رکوع کرنا۔ (۵) سجدة کرنا۔ (۶) قعدہ اخیرہ، نماز پوری کر کے آخری التحیات میں بیٹھنا۔ (۷) دونوں طرف سلام پھیرنا۔
ان فرضوں میں سے ایک بھی رہ جائے تو نماز نہیں ہوتی، اگرچہ سجدہ سہو کیا جائے۔

نماز کے واجبات

فرض کی پہلی دور کعتوں میں اور باقی نمازوں کی ہر رکعت میں ایک بار پوری الحمد پڑھنا، اس کے بعد فرض نماز کی پہلی دور کعتوں اور وتر و سنت و نفل کی ہر رکعت میں چھوٹی سورہ یا تین چھوٹی آیتیں یا وہ ایک آیت جو تین چھوٹی آیتوں کے برابر ہو پڑھنا، قومہ یعنی رکوع کے بعد سیدھا کھڑا ہونا، جلسہ یعنی دونوں سجدوں کے درمیان سیدھا بیٹھنا، اولیٰ قعدہ یعنی تین یا چار رکعت والی نماز میں دور کعتوں کے بعد بیٹھنا، دونوں قعدوں میں تشهید پڑھنا، قعدہ اولیٰ میں تشهید پر کچھ نہ پڑھنا، امام جب قرأت کرے بلند آواز سے یا آہستہ تو اُس وقت مقتدی کا چپ رہنا، سوائے قرأت کے تمام واجبات میں امام کی متابعت کرنا، ترتیب قائم رکھنا، تمام اركان سکون و اطمینان سے ادا کرنا، امام کو فجر، مغرب، عشاء، جمعہ، عیدین، تراویح اور رمضان وتروں میں آواز سے قرأت کرنا، ظہر اور عصر میں آہستہ قرأت کرنا، عیدین کی نماز میں چھ تکبیریں زائد کہنا۔

نماز کے واجبات میں سے اگر کوئی واجب بھولے سے رہ جائے تو سجدہ سہو کرنے سے نماز درست ہو جائے گی، سجدہ سہونہ کرنے اور قصد اُتزک کرنے سے نماز کا لوطانا واجب ہے۔

نماز کی سنتیں

تکبیر تحریمہ کہتے وقت دونوں ہاتھ کا نوں تک اٹھانا، ہتھیلیوں کا قبلہ رُخ ہونا، امام کا نماز کی تمام تکبیروں کو

بلند آواز سے کہنا، ناف کے ذریعے ہاتھ باندھنا، شنا، تعود، تسمیہ آہستہ پڑھنا، فاتحہ کے بعد آہستہ آمین کہنا، ایک رکن سے دوسرے رکن میں جاتے وقت تکبیر کہنا، ہر رکعت کے اول میں آہستہ بسم اللہ پڑھنا، فرض کی تیسری اور چوتھی رکعت میں صرف فاتحہ پڑھنا، رکوع اور سجود میں تین بار تسبیح پڑھنا، رکوع میں ٹانگیں سیدھی ہونا، اور ہاتھوں سے گھٹنوں کا پکڑنا کہ انگلیاں کھلی رہیں اور سراور کمر برابر ہو جائے، رکوع سے اٹھتے وقت امام **سمع الله لمن حمده** اور مقتدی کا **ربنا لك الحمد** کہنا (تہانماز پڑھنے والا دونوں کے)، سجدہ میں جاتے وقت پہلے دونوں گھٹنے پھر ہاتھ، پھر ناک، پھر پیشانی اور اٹھتے ہوئے اس کا برعکس کرنا، بازوں کروٹوں سے اور پیٹرانوں سے جدا رکھنا (مگر جب جماعت میں ہوگا تو بازوں کروٹوں سے جدا نہ ہوں گے)، کلائیں زمین سے اوپری رکھنا اور انگلیوں کا قبلہ رو ہونا اور ملی ہونا، دونوں سجدوں کے درمیان داہنا قدم کھڑا کر کے اور بایاں قدم بچھا کر اس پر بیٹھنا، ہاتھوں کا رانوں پر رکھنا، سجدہ میں دونوں پاؤں کی تمام انگلیوں کی پیٹ زمین پر لگانا اور قبلہ رو ہونا، تشهد میں اشہد ان لا اله الا الله پر شہادت کی انگلی سے اشارہ کرنا، یوں کہ لا پر انگلی اٹھائے اور لا پر رکھ دے اور سب انگلیاں قبلہ رو سیدھی کر دے، تشهد کے بعد رو دشیریف اور کوئی دعا مسنونہ پڑھنا، سلام دوبار کہنا، پہلے دائیں پھر بائیں طرف، امام کا بلند آواز سے سلام کہنا لیکن دونرا پہلے کی نسبت کچھ آہستہ ہو۔

ان سنتوں میں سے اگر کوئی سنت سہوأرہ جائے یا قصد اترک ہو جائے تو نمازنہیں ٹوٹی اور نہ ہی سجدہ سہو واجب ہوتا ہے، ہاں قصد اچھوڑنے والا گنہگار ہوتا ہے۔

نماز کے مستحبات

دو قدموں کے درمیان بقدر چار انگشت فاصلہ چھوڑنا، رکوع و سجدوں میں تین بار سے زیادہ پانچ یا سات بار تسبیح کہنا، قیام کے وقت سجدہ پر، رکوع میں دونوں پاؤں کی پشت پر، سجدہ میں ناک کے سرے پر، قعدہ میں اپنی گود پر، سلام میں اپنے شانوں پر نظر رکھنا، جمائی کے وقت منه بند رکھنا، اگر کھل جائے تو دائیں ہاتھ کی پشت سے ڈھانپنا۔

مُفسداتِ نماز

بھول کر یا قصد اکسی سے بات کرنا، کسی کو قصد ایسا ہو اسلام کرنا یا اسلام کا جواب دینا، کسی کی چھینک کا جواب دینا، امام کی بھول پر بیٹھ جا کہنا یا ہوں کہنا، اللہ تعالیٰ کا نام سن کر جل جلالہ اور حضور ﷺ کا نام سن کر دُرود شریف

بقصدِ جواب پڑھنا اور اگر بقصدِ جواب نہ ہو تو حرج نہیں، اپنے امام کے سواد و سرے کو لقمہ دینا، درد یا مصیبت کی وجہ سے آہ، اُف وغیرہ کہنا، اور اگر بے اختیار مریض وغیرہ سے آہ، اُوہ نکلی تو معاف ہے، نماز پوری ہونے سے پہلے قصدِ اسلام پھیرنا، اگر بھول کر پھیر دیا تو حرج نہیں، نماز پوری کر کے سجدہ سہو کر لے، نماز میں قرآن مجید دیکھ کر پڑھنا، اچھی، بُری خبر سن کر کچھ کہنا، قرأت یا اذکار نماز میں سخت غلطی کرنا، کچھ کھانا پینا، ہاں دانتوں کے اندر کوئی چیز رہ گئی تھی اس کو نگل لیا، اگر چنے کے برابر ہے تو نماز فاسد ہو گئی اور چنے سے کم ہے تو فاسد نہ ہوئی مکروہ ہے، بلاعذر سینہ کو قبلہ سے پھیرنا، بچہ کا عورت کی چھاتی چوسنا اور دودھ نکل آنا، عورت نماز میں تھی مرد کا اُس کو بوسے لینا یا شہوت سے اُس کے بدن کو چھونا، ان مفسدات میں سے کسی مفسد کے ہونے سے نمازوں کے لئے ہو، اور

مکروہات نماز

کپڑا سمیٹنا، مثلًا سجدہ میں جاتے ہوئے آگے یا پیچھے سے اٹھالینا، اگر چہ گرد سے بچانے کے لئے ہو، اور رکوع سے اٹھتے وقت بھی یہی حکم ہے، کپڑا لٹکانا مثلًا سر یا موٹھے پر اس طرح ڈالنا کہ دونوں کنارے لٹکنا ہوں، آستین آدھی کلائی سے زیادہ چڑھا لینا، شدت کا پاخانہ یا پیشتاب معلوم ہوتے وقت یا غلبہ ریاح کے وقت نماز پڑھنا، انگلیاں چھٹانا، انگلیوں کی قیچی باندھنا، یعنی ایک ہاتھ کی انگلیاں دوسرے ہاتھ کی انگلیوں میں ڈالنا، ادھر ادھر منہ پھیر کر دیکھنا، آسمان کی طرف نظر کرنا، کسی کے منه کی طرف نماز پڑھنا، جس کپڑے پر جاندار کی تصویر ہوا سے پہن کر نماز پڑھنا، نمازی کے آگے یادا ہنے یا باعث میں یا سر پر تصویر کا ہونا، اُلٹا قرآن مجید پڑھنا، امام سے پہلے مقتدی کا رکوع و وجود وغیرہ میں جانا، قبر کا سامنے ہونا، اس طرح کہ درمیان میں کوئی چیز حائل نہ ہو، اگر بقدر سُترہ کوئی چیز حائل نہ ہو، اگر بقدر سترہ کوئی چیز حائل ہو تو مکروہ نہیں، اور اگر قبر داعی میں یا باعث میں ہے تو کچھ کراہت نہیں، ان مکروہات میں سے کسی مکروہ کے ہونے سے نمازن اقصیٰ ہو جاتی ہے، لہذا اجتناب کرے۔

نماز تؤذنے کے عذر

سانپ وغیرہ کے مارنے کے لئے جب کہ ایذا کا اندریشہ ہو، کوئی جانور بھاگ گیا اس کے پکڑنے کے لئے، نقصان کا خوف ہو مثلًا دُودھ اُبل جائے، گوشت ترکاری روٹی وغیرہ جل جائے، چور کوئی چیز اٹھا کر لے بھاگا، گاڑی چھوٹ رہی ہو، اجنبی عورت نے چھو دیا ہو، پیشتاب یا پاخانہ کی شدید حاجت ہو، کوئی مصیبت زدہ فریاد کر رہا

ہو، یا کوئی ڈوب رہا ہو، یا آگ میں جل رہا ہو، یا اندر ہمارا گھیر وغیرہ کوئی میں گرا چاہتا ہو، ان سب صورتوں میں نماز توڑ دینے کی اجازت ہے، بلکہ پچھلی صورتوں میں واجب ہے، جب کہ بچانے پر قادر ہو۔

سجدہ سہو کا بیان

جب نماز کا کوئی واجب بھولے سے چھوٹے یا کسی فرض کو مکر رکیا جائے مثلاً رکوع دو مرتبہ کرے، نماز کے فرض یا واجب میں زیادتی ہو جائے، مثلاً قعدہ اول میں تشهد کے بعد درود شریف پڑھ لے، تو سجدہ سہو لازم ہے، امام کے سہو سے مقتدی کو بھی سجدہ سہو کرنا ہوگا، لیکن اگر مقتدی سے سہو ہو جائے تو مقتدی کو سجدہ سہو لازم نہیں، کیونکہ وہ امام کے تابع ہے، امام سہو کرنے لگے تو مقتدی سبحان اللہ کہہ کر امام کو یاد دلائے، اگر امام سہو سے لوٹ آئے تو بہتر ورنہ مقتدی امام کی اتباع کرے اور آخر میں امام کے ساتھ سجدہ سہو کرے۔

سجدہ سہو کا طریقہ۔ قعدہ آخر میں تشهد، درود شریف اور دعا پڑھنے کے بعد دائیں طرف سلام پھیر کر دو سجدے کرے، اس کے بعد پھر تشهد، درود اور دعا پڑھ کر دونوں طرف سلام پھیر دے۔

نمازو قر

نمازو قر واجب ہے، اگر یہ چھوٹ جائے تو اس کی قضا لازم ہے، اس وقت عشاء کے فرضوں کے بعد سے صحیح صادق تک ہے، بہتر یہ ہے کہ آخر رات میں تہجد کے ساتھ پڑھی جائے، لیکن جس کو خوف ہو کہ اٹھنہیں سکے گا وہ عشاء کی نماز کے ساتھ سونے سے پہلے پڑھ لے، اس کی تین رکعتیں ہیں، دور کعت پڑھ کر قعدہ کیا جائے اور تشهد پڑھ کر کھڑا ہو جائے، تیسرا رکعت میں تسمیہ، سورہ فاتحہ اور سورۃ پڑھ کر دونوں ہاتھ کا نوں تک اٹھائے اور اللہ اکبر کہتا ہوا ہاتھ باندھ لے اور دعاۓ قنوت آہستہ پڑھے کہ یہ واجب ہے۔

اللَّهُمَّ إِنَّا نَسْتَعِنُكَ وَنَسْتَغْفِرُكَ وَنُؤْمِنُ بِكَ وَنَتَوَكَّلُ عَلَيْكَ وَنُشَرُكُ^۱
وَلَا نَكُفُرُكَ وَنَخْلُعُ وَنَتَرُكُ مَنْ يَفْجُرُكَ، اللَّهُمَّ إِيَّاكَ نَعْبُدُ وَلَكَ نُصَلِّي وَنُسُجُدُ وَإِلَيْكَ نَسْعَى
وَنَحْفِدُ وَنَرْجُوا رَحْمَتَكَ وَنَخْشِي عَذَابَكَ إِنَّ عَذَابَكَ بِالْكُفَّارِ مُلِحٌّ

”اللہ ہم تجھ سے مدد چاہتے ہیں اور تجھ سے معافی مانگتے ہیں اور تجھ پر ایمان لاتے ہیں اور تجھ پر بھروسہ رکھتے ہیں اور تیری بہت اچھی تعریف کرتے ہیں، اور تیرا شکر کرتے ہیں اور ناشکری نہیں کرتے اور الگ کرتے

ہیں اور چھوڑتے ہیں اس شخص کو جو تیری نافرمانی کرے الہی ہم تیری ہی عبادت کرتے ہیں اور تیرے ہی لئے نماز پڑھتے ہیں اور سجدہ کرتے ہیں اور تیری ہی طرف دوڑتے ہیں اور تیری بارگاہ میں حاضر ہیں اور تیری رحمت کے امیدوار ہیں اور تیرے عذاب سے ڈرتے ہیں بے شک تیراعذاب کافروں کو گھیرے ہوئے ہے۔

جودعائے قنوت نہ پڑھ سکے وہ یہ دعا پڑھے:

رَبَّنَا اِنَّا فِي الدُّنْيَا حَسَنَةً وَّفِي الْآخِرَةِ حَسَنَةً وَّقَنَا عَذَابَ النَّارِ۔

اگر دعاۓ قنوت پڑھنی بھول جائے اور رکوع میں چلا جائے تو واپس نہ لوٹے، بلکہ سجدہ سہو کرے۔

جماعت و امامت کا بیان

وَارْكَعُوا مَعَ الرَّأِكِينَ

ترجمہ۔ اور رکوع کرو ساتھ رکوع کرنے والوں کے۔

نماز جماعت کے ساتھ پڑھنا واجب ہے، بلا عذر ایک بار بھی چھوڑنے والا گنہگار ہے اور ترک کا عادی سخت گنہگار و مستحق سزا ہے، جمعہ و عیدین میں جماعت شرط ہے، اور تراویح میں سنت کفایہ کے محلہ کے چند لوگوں نے قائم کر لی تو سب کے ذمہ سے ساقط ہو گئی، اور اگر کسی نے بھی قائم نہ کی تو سب نے بُرا کیا، جماعت کے ساتھ نماز پڑھنے سے ۲۷ درجہ ثواب زیادہ ہے۔

امام صحیح العقیدہ اہل سنت و جماعت، پرہیزگار، پابند شریعت، صحیح قرآن پڑھنے والا اور نمازو طہارت کے مسائل زیادہ جاننے والا ہونا چاہئے، بد عقیدہ اور فاسق معلم، جیسے شرابی، زنا کار، سود خور، چغل خور، داڑھی منڈانے یا حد شرع سے کم رکھنے والے کے پیچھے نماز مکروہ تحریکی واجب الاعداد ہے، عورت کی امامت مکروہ ہے، ولد ان زنا، کوڑھی، برص والے اور فانج زدہ کی امامت مکروہ تنزیہ ہی ہے جب کہ کوئی اور ان سے بہتر ہو، ورنہ نہیں، اندر ھکی امامت بلا کراہت جائز ہے، جب کہ وہ طہارت وغیرہ کا خیال رکھتا ہو۔

نوٹ۔ عورت، بیمار، اپاچ لنگڑا، لولا، بہت بوڑھا، اندھا پر جماعت واجب نہیں۔

ترک جماعت کے عذر

سخت سردی، سخت تاریکی، سخت بارش، راستہ میں شدید کچھڑ، آندھی، چوری ہونے کا خوف، کسی دشمن یا ظالم

کا خوف، پاخانہ، پیشتاب کی سخت حاجت، بھوک کی حالت میں کھانا سامنے آ جانا، یمارداری، ان سب صورتوں تnderست آدمیوں کو بھی ترک جماعت کی اجازت ہے۔
نوط۔ مزید تفصیل کے لئے ”بہار شریعت“ کا مطالعہ کیجئے۔

نماز جمعہ

يَا يَهَا الَّذِينَ امْنُوا إِذَا نُودِي لِلصَّلَاةِ مِنْ يَوْمِ الْجُمُعَةِ فَاسْعُوا إِلَى ذِكْرِ اللَّهِ وَذَرُوا الْبَيْعَ
ذَلِكُمُ الْخَيْرُ لَكُمْ إِنْ كُنْتُمْ تَعْلَمُونَ۔

ترجمہ۔ اے ایمان والوجب جمعہ کے دن (تمہیں) نماز کے لئے پکارا جائے تو اللہ کے ذکر کی طرف دوڑواور کاروبار چھوڑ دو یہ تمہارے لئے بہتر ہے اگر تم جانو تو۔
جمعہ کی نماز فرض عین ہے، اس کی فرضیت ظہر سے زیادہ موکد ہے اور اس کا منکر کافر ہے، جمعہ کی نماز ظہر کے قائم مقام ہے اور اس کا وقت وہی ہے جو ظہر کا ہے۔

شرطیں جمعہ

جمعہ کی نماز کے لئے چند شرطیں ہیں ان کا ہونا ضروری ہے، اگر ایک شرط بھی مفقود ہوئی تو جمعہ نہ ہوگا، جس جگہ کوئی شرط مفقود ہو وہاں ظہر کی نماز پڑھی جائے گی۔
۱۔ شہر ہو یا شہر کے قائم مقام وہ گاؤں ہو جو اپنے علاقہ میں مرکزی حیثیت رکھتا ہو۔
۲۔ وقت ظہر کا ہو۔

۳۔ نماز سے پہلے خطبہ ہو۔
۴۔ جماعت ہو کیونکہ بلا جماعت جمعہ نہ ہوگا۔
۵۔ عام اجازت ہو۔

جن پر جمعہ فرض ہے

ہر مسلمان مرد جو آزاد، بالغ، عقلمند، تnderst اور مقیم ہو اس پر جمعہ فرض ہے۔

جن پر جمعہ فرض نہیں

عورت، علام، قیدی، نابالغ، مخبوط الحواس، بیمار، اپاچ، مسافر، جس کو کسی خوف ہو، جس کو کسی نقصان کا صحیح اندیشہ ہو، ان پر جمعہ فرض نہیں۔

ہاں اگر مسافر، مريض اور عورتیں نماز میں شریک ہو جائیں تو ان کی نماز درست ہوگی اور ظہر ان کے ذمے سے ساقط ہو جائے گی۔

جمعہ کے دن غسل کرنا سنت ہے اور اچھے کپڑے پہننا، خوشبو لگانا، مسوак کرنا اور پہلی صفائی میں بیٹھنا مستحب ہے۔

ضروری مسائل

جو چیزیں نماز میں حرام ہیں وہ خطبہ میں بھی حرام ہیں مثلًاً کھانا، پینا، سلام و کلام وغیرہ کرنا، یہاں تک کہ امر بالمعروف کرنا، سب حاضرین پر خطبہ سننا اور چُپ رہنا فرض ہے، ہاں خطیب امر بالمعروف کر سکتا ہے، خطیب نے کوئی دعا یا کلمہ کہا تو سامعین کو ہاتھ اٹھانا یا آمین کہنا منع ہے، وخطبتوں کے درمیان بغیر ہاتھ اٹھانے دل میں نیک دعا کرنا جائز ہے۔

نماز عید بین

وَلِتُكْمِلُوا الْعِدَّةَ وَلِتُكْبِرُوا اللَّهَ.

ترجمہ۔ اور دونوں کی گنتی پوری کرو اور اللہ کی بڑائی بولو یعنی تکبیریں کہو۔

فرمایا : **فَصَلِّ لِرَبِّكَ وَأَنْحِرُ**

ترجمہ۔ اپنے رب کے لئے نماز پڑھو اور قربانی کرو۔

عید بین کی نماز واجب ہے، سب پر نہیں بلکہ انہیں پر جن پر جمعہ فرض ہے اور اس کی ادائیگی کی وہی شرطیں ہیں جو جمعہ کے لئے ہیں، صرف اتنا فرق ہے کہ جمعہ میں خطبہ شرط ہے اور عید بین میں سنت، ان دونوں نمازوں کا وقت سورج کے بقدر ایک نیزہ بلند ہونے سے لے کر زوال تک ہے، مگر عید الفطر میں کچھ دیر کرنا اور عید الاضحی میں جلدی کرنا مستحب ہے، ان نمازوں سے پہلے اذان واقامت نہیں ہے، ان دونوں نمازوں کے ادا کرنے کا طریقہ ایک ہی ہے۔

طریقہ نماز

پہلے نیت کریں دور کعت نماز عید الفطر یا عید الاصحی واجب مع زائد چھ تکبیروں کے پھر تکبیر تحریمہ کہہ کر ہاتھ باندھ لیں اور شناپڑھیں، اس کے بعد امام زور سے اور مقتدی آہستہ سے تین تکبیریں کہیں، دو تکبیروں کے بعد ہاتھ چھوڑ دیں اور تیسری تکبیر کے بعد باندھ لیں، پھر امام بلند آواز سے سورۃ فاتحہ، اور کوئی سورۃ پڑھ کر رکوع وجود کرے گا، دوسری رکعت میں فاتحہ و قرات کے بعد، رکوع میں جانے سے پہلے امام و مقتدی ہاتھ اٹھا کرتیں تکبیریں کہہ کر ہاتھ چھوڑ دیں اور چوتھی تکبیر کہتے وقت کانوں تک ہاتھ نہ اٹھائیں بلکہ رکوع میں جائیں اور قاعدے کے مطابق نماز پوری کریں۔

عید کے مستحبات

جماعت بنوانا، ناخن ترشوانا، مسواک غسل کرنا، اچھے کپڑے پہننا، خوشبو لگانا، عید گاہ کو پیدل جانا، راستے میں تکبیر کہتے ہوئے جانا، دوسرے راستے سے واپس آنا، عید الفطر میں نماز سے پہلے صدقہ فطرادا کرنا اور کوئی میٹھی چیز کھانا، کھجوریں ہوں تو طلاق ہوں تین، پانچ، سات تو بہتر، آپس میں ملنا، مصافحہ و معافۃ کرنا، مبارک باد دینا۔

کلماتِ تکبیر

اللهُ أَكْبَرُ اللهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللهُ أَكْبَرُ وَاللَّهُ أَكْبَرُ

نویں ذی الحجه کی فجر سے تیرھویں کی عصر تک ہر نماز با جماعت کے فوراً بعد یہی تکبیر ایک بار کہنا واجب اور تین بار کہنا افضل ہے، اسے تکبیر تشریق کہتے ہیں۔

نماز جنازہ

وَلَا تُصَلِّ عَلَى أَحَدٍ مِنْهُمْ مَاتَ أَبَدًا۔

ترجمہ۔ اُن (کفار و منافقین) میں سے کسی کی میت پر کبھی نمازنہ پڑھنا (ہاں مومنوں کی پڑھنا)۔ جنازہ کی نماز فرض کفایہ ہے، فرض کفایہ کا یہ مطلب ہے کہ اگر چند آدمی بھی پڑھ لیں تو سب بری الذمه ہو گئے، ورنہ سب گنہگار ہوں گے جن کو خبر پہچھی تھی اور نہیں آئے، اس کے لئے جماعت شرط نہیں، ایک آدمی بھی پڑھ لے تو فرض ادا ہو گیا، اس کے دور کن ہیں، چار بار تکبیر کہنا، کھڑے ہو کر پڑھنا، اس کی تین سنتیں ہیں، اللہ کی حمد و شنا کرنا، نبی ﷺ پر درود پڑھنا، میت کے لئے دعا کرنا، میت سے مراد وہ ہے جو زندہ پیدا ہوا پھر مر گیا، جو مر

ہوا پیدا ہوا س کی نماز نہیں، نیز میت کا سامنے ہونا ضروری ہے، غائب کی نماز نہیں، اگر کئی جنازے جمع ہو جائیں تو سب کے لئے ایک ہی نماز کافی ہے سب کی نیت کر لے، اور علیحدہ علیحدہ پڑھ لے تو افضل ہے۔

طریقہ نماز

پہلے نیت کر کے امام و مقتدی کا نوں تک ہاتھ اٹھائیں اور اللہ اکبر کہتے ہوئے ہاتھ ناف کے نیچے باندھ لیں اور شناع پڑھیں۔

سُبْحَانَكَ اللّٰهُمَّ وَبِحَمْدِكَ وَتَبَارَكَ اسْمُكَ وَتَعَالٰٰيٰ جَدُّكَ وَجَلَّ ثَنَاءُكَ وَلَا إِلٰهَ غَيْرُكَ

”اہلی میں تیری پاکی اور تیری حمد کے ساتھ تجھے یاد کرتا ہوں اور تیرا نام با برکت ہے اور تیری شان بلند ہے اور تیری تعریف بڑی ہے اور تیرے سوا کوئی معبود نہیں“۔

پھر بغیر ہاتھ اٹھائے تکبیر کہیں اور وہی نماز والا درود شریف پڑھیں، پھر بغیر ہاتھ اٹھائے تکبیر کہیں اور دعا پڑھیں، مقتدی تکبیریں آہستہ کہے اور امام زور سے۔

بالغ مرد و عورت کی دعا

اللّٰهُمَّ اغْفِرْ لِحَيَّنَا وَمِيتَنَا وَشَاهِدِنَا وَغَائِبِنَا وَصَغِيرِنَا وَكَبِيرِنَا وَذَكَرِنَا وَأُنْثَنَا ، اللّٰهُمَّ مَنْ أَحْيَيْتَهُ مِنَّا فَاحْيِهْ عَلَى الْإِسْلَامِ وَمَنْ تَوَفَّيْتَهُ مِنَّا فَتَوَفَّهْ عَلَى الْإِيمَانِ

”اہلی بخش دے ہمارے زندوں کو اور مردوں کو اور ہمارے حاضر کو اور ہمارے غائب کو اور ہمارے چھوٹے اور بڑے کو اور ہمارے مرد اور عورت کو، اہلی ہم میں سے تو جسے زندہ رکھے اسے اسلام پر زندہ رکھو اور ہم میں سے جس کو توفیقات دے اسے وفات دے ایمان پر“۔

نابالغ لڑکے کی دعا

اللّٰهُمَّ اجْعَلْهُ لَنَا فَرَطًا وَاجْعَلْهُ لَنَا أَجُرًا وَذُخْرًا وَاجْعَلْهُ لَنَا شَافِعًا وَمَشْفَعًا

”اے اللہ اس لڑکے کو ہمارے لئے آگے پہنچ کر سامان کرنے والا بنادے اور اس کو ہمارے لئے اجر اور وقت پر کام آنے والا اور اس کو ہماری سفارش کرنے والا بنا اور جس کی سفارش منظور ہو جائے“۔

نابالغ لڑکی کی دعا

اللّٰهُمَّ اجْعَلْهَا لَنَا فَرَطًا وَاجْعَلْهَا لَنَا أَجْرًا وَذُخْرًا وَاجْعَلْهَا لَنَا شَافِعَةً وَمُشَفَّعَةً

”اے اللہ اس لڑکی کو ہمارے لئے آگے پہنچ کر سامان کرنے والی بنا دے اور اس کو ہمارے لئے اجر اور وقت پر کام آنے والی اور اس کو ہماری سفارش کرنے والی بنا اور وہ جس کی سفارش منظور ہو جائے۔“
دعا کے بعد چوتھی تکبیر کہہ کر دونوں طرف سلام پھیر دیں اور صفين توڑ کر دعا مانگیں۔

فائدہ۔ جنازہ کونہ کندھا دینا عبادت ہے اور بڑا اجر و ثواب ہے، یہ جو عوام میں مشہور ہے کہ شوہرا پنی بیوی کے جنازہ کونہ کندھا دے سکتا ہے، نہ منه دیکھ سکتا ہے، محض غلط ہے، صرف نہلا نے اور بلا حائل پرده بدن کو ہاتھ لگانے کی ممانعت ہے، عورت اپنے شوہر کو غسل دے سکتی ہے۔

نماز مسافر

مسافروں کا شخص ہے جو کم از کم ۷۵ میل (..... کلومیٹر) کے سفر کے ارادے سے اپنی بستی سے باہر نکل چکا ہو، اس پر واجب ہے کہ فقط فرض نماز میں نماز قصر کرے، یعنی چار رکعت والے فرض کو دو پڑھے اس کے حق میں دو ہی رکعتیں پوری نماز ہے، اگر سہواً یا قصدًا چار پڑھے اور دو کے بعد قعدہ کرے تو فرض ادا ہو جائیں گے اور پچھلی دو رکعتیں نفل ہو جائیں گی، مگر قصدًا چار پڑھنے والا سخت گنہگار ہے، اس پر توبہ لازم ہے، اگر مسافر مقیم امام کے پیچے نماز پڑھے گا تو چار ہی پڑھے گا، اور اگر مقیم مسافر امام کے پیچے نماز پڑھے گا تو امام کے سلام کے بعد وہ اپنی دور رکعتیں پوری کرے گا، مگر ان دور رکعتوں میں فاتحہ نہیں پڑھے گا، بلکہ بقدر فاتحہ خاموش کھڑا رہے گا، اور باقی معمول کے مطابق ادا کرے گا، وہ مسافر جب تک واپس اپنی بستی میں نہ آئے مسافر ہے اور جس شہر یا بستی میں جائے، اگر وہاں پندرہ روز یا زیادہ رہنے کی نیت ہو تو پوری نماز پڑھے گا، قصر صرف چار رکعت والے فرضوں میں ہے، سنت و وتر میں قصر نہیں، سفر میں سنتیں مکمل پڑھی جائیں۔

نماز اشراق

اس نماز کی بہت ہی زیادہ فضیلت ہے، ہمیشہ پڑھنے والے کے سب گناہ بخشنے جاتے ہیں، اگرچہ سمندر کی جھاگ کے برابر ہوں، اور اس کے واسطے جنت میں سونے کا محل ہوگا، اس نماز کی کم از کم دور رکعتیں اور زیادہ سے زیادہ بارہ رکعتیں ہیں، افضل بارہ ہیں، اس کا وقت آفتاب بلند ہونے سے زوال تک ہے۔

نماز تسبیح

اس نماز کا بے انہا ثواب واجر ہے اور اس کی چار رکعتیں ہیں، مگر وہ وقت کے علاوہ جب چاہے پڑھ سکتا ہے بہتر یہ ہے کہ ظہر سے پہلے پڑھے، اس کا طریقہ یہ ہے کہ تکبیر تحریمہ کے بعد شناء پڑھے، ثنا کے بعد پندرہ بار یہ کلمہ پڑھے:

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ۔

پھر تعوذ اور تسمیہ اور فاتحہ اور سورۃ پڑھ کر دس بار یہی کلمہ پڑھے پھر رکوع میں جا کر رکوع کی تسبیح کے بعد دس بار پھر یہی کلمہ پڑھے، پھر رکوع سے اٹھ کر تسمیع و تمجید کے بعد دس بار یہی کلمہ پڑھے، پھر سجدے میں جا کر سجدے کی تسبیح کے بعد دس بار، پھر سجدے سے اٹھ کر جلسہ میں دس بار، پھر دوسرے سجدے میں تسبیح کے بعد دس بار، پھر دوسری رکعت میں فاتحہ سے پہلے پندرہ بار اور پھر اسی ترتیب سے چار رکعتیں پڑھے، ہر رکعت میں ۵ بار اور چاروں رکعتوں میں تین سو بار یہ کلمہ پڑھا جائے گا۔

نماز تراویح

خاص رمضان کی راتوں میں عشاء کے بعد اور وتروں سے پہلے جو نماز پڑھی جاتی ہے وہ تراویح ہے، تراویح مرد و عورت دونوں کے لئے سنت موکدہ ہے، اس کی بیس رکعتیں دس سلاموں کے ساتھ ہیں، ہر چار رکعت کے بعد کچھ دری آرام کرنا اور یہ تسبیح پڑھنا مستحب ہے۔

**سُبْحَانَ ذِي الْمُلْكِ وَالْمَلْكُوتِ، سُبْحَانَ ذِي الْعِزَّةِ وَالْعَظَمَةِ وَالْهَبَّيَّةِ وَالْقُدْرَةِ وَالْكِبْرِيَاءِ
وَالْجَبَرُوتِ سُبْحَانَ الْمُلْكِ الْحَيِّ الَّذِي لَا يَنَامُ وَلَا يَمُوتُ، سُبْحَانَ قُدُّوسٍ رَبِّنَا وَرَبِّ الْمَلِئَكِ
وَالرُّوحِ، اللَّهُمَّ أَجِرْنَا مِنَ النَّارِ يَا مُجِيرُ يَا مُجِيرُ، الصَّلَاةُ عَلَى مُحَمَّدٍ۔**

ترجمہ۔ پاک ہے ملک اور ملکوت والا، پاک ہے عزت اور بزرگی اور بڑائی والا اور بد بے والا، قدرت والا اور کبریائی والا اور جبروت والا، جو بادشاہ ہے، زندہ ہے، نہ مرے گا، بہت ہی پاک اور مقدس ہمارا پروردگار ہے اور پروردگار ہے فرشتوں اور روح کا، اے اللہ ہمیں دوزخ سے پناہ دے، اے پناہ دینے والے، نجات دینے والے، دُرود بر سید عالم سیدنا محمد صلی اللہ علیہ وسلم۔

ضروری مسائل

نابالغ کے پیچھے بالغوں کی نماز تراویح نہیں ہوگی، حافظ کو اجرت دے کر تراویح پڑھوانا ناجائز ہے، بغیر طے و گفتگو وغیرہ کے بطور عقیدت کچھ دے دیا جائے تو جائز ہے، جس نے فرض جماعت سے نہیں پڑھے وہ وتر بھی جماعت سے نہ پڑھے بلکہ تنہا پڑھے۔

نماز تہجد

عشاء کی نماز کے بعد رات کو سوکر اٹھنے کے بعد جو نماز پڑھی جاتی ہے اُسے تہجد کہتے ہیں، اس نماز کی بڑی فضیلت ہے، اس کی کم از کم دور کعینیں اور زیادہ سے زیادہ بارہ رکعتیں ہیں۔

نماز سفر

سفر میں جاتے وقت دور کعینیں اپنے گھر میں پڑھ کر جانا اور سفر سے واپس آ کر پہلے دور کعینیں مسجد میں ادا کرنا پھر گھر جانا مسنون اور بہت ہی مبارک ہے۔

قضانمازیں

جونماز وقت پر نہ پڑھی جائے وہ قضا ہے اور بلا عذر شرعی نماز قضا کرنا سخت گناہ ہے، قضا کرنے والے پر ضروری ہے کہ اس کی قضا پڑھے اور سچے دل سے توبہ کرے، فرض کی قضافرض، واجب کی قضاؤاجب، اور بعض سنتوں کی قضاست ہے، جیسے فخر کی سننیں، جب کہ فرض بھی فوت ہو گیا ہو، اور ظہر کی پہلی سننیں جب کہ ظہر کا وقت ہو، قضاء کے لئے کوئی وقت معین نہیں، جب بھی پڑھے گا بری الذمہ ہو جائے گا، طلوع و غروب اور زوال کے وقت جائز نہیں، مگر چاہئے کہ قضانمازیں جلد از جلد ادا کرے، ظہر اور جمعہ کی وہ سننیں جو فرض سے پہلے ہیں اگر رہ جائیں تو فرضوں کے بعد پڑھے اور فخر کی سننیں اگر رہ جائیں تو سورج کے نکلنے کے بعد ظہر سے پہلے پڑھ لے تو بہتر ہے۔

ضروری باتیں

جب دور کعنت سے زیادہ پڑھنا ہوں تو تشهید پڑھ کر اللہ اکبر کہتا ہوا کھڑا ہو، پھر بسم اللہ شریف پڑھ کر الحمد شریف پڑھے، اگر فرض پڑھنے ہوں تو الحمد کے بعد دوسری سورت نہ پڑھے، رکوع کرے پھر کھڑا ہو پھر سجدے کرے، اگر تین فرض پڑھنا ہوں تو سجدوں کے بعد بیٹھ جائے اور تشهید یعنی التحیات پڑھ کر درود شریف اور دعاۓ ما ثورہ پڑھ کر سلام پھیر دے، اور اگر چار فرض پڑھنا ہیں تو تیسرا رکعت میں سجدے سے کھڑا ہو اور مع بسم اللہ الحمد شریف پڑھ کر رکوع

وجود کر کے بیٹھ جائے اور تشهید و درود شریف اور دعاۓ ماثورہ پڑھ کر سلام پھیر دے، یہ فرض کا بیان ہوا۔

سنن جب دو سے زائد پڑھنا ہوں تو تیسری اور چوتھی میں الحمد کے بعد بھی کوئی سورت پڑھے یعنی فرض میں تیسری اور چوتھی خالی پڑھی جائے گی اور سنن میں تیسری اور چوتھی بھی بھری پڑھی جائے گی، اور وتر کی تیسری رکعت میں الحمد شریف اور آمین کے بعد کوئی سورت پڑھ کر اللہ اکبر کہتے ہوئے کانوں کی لوٹک ہاتھ اٹھا کر پھر اسی طرح ناف سے نچے باندھ کر دعاۓ قنوت پڑھی جائے، یہ طریقہ نماز پڑھانے اور بغیر جماعت اکیلے پڑھنے کا لکھا گیا ہے۔

اگر مقتدری بن کر نماز پڑھیں تو صرف پہلی رکعت میں ثناء پڑھ کر قرأت سنیں چاہے امام آواز سے پڑھتا ہو یا آہستہ، نہ آپ الحمد پڑھیں نہ دوسری سورت، سب اسی طریقے سے پڑھیں جیسا لکھا جا چکا ہے۔

باقی دوسری اور تیسری اور چوتھی رکعت میں **سبحانک اللہ** بھی نہ پڑھنے نہ قرأت پڑھے اور عورتیں بھی اسی طرح نماز پڑھیں، صرف چند باتوں میں فرق ہے۔

- ۱۔ جب نیت کر کے اللہ اکبر کہیں تو ہاتھ صرف کاندھوں تک اٹھائیں پھر سینے پاؤ لٹے ہاتھ کی ہتھیلی کی پیٹھ پسیدھے ہاتھ کی ہتھیلی رکھیں۔
- ۲۔ سجدے میں پیٹ رانوں سے اور بازو پہلو سے اور کہنیاں زمین سے ملی رکھیں اور باائیں پاؤں کو دہنی پنڈلی کے نیچے سے سیدھی طرف نکال لیں، یونہی قعدے میں بیٹھیں اور یونہی سجدہ کریں۔

نمازی کا لباس

سر پر ٹوپی یا عمامہ ہو، قیص آدمی آستین کی نہ ہو یعنی کہنی نہ کھلی ہو، پاجامہ یا شلوار یا تہہ بند ناف کے اوپر بندھا ہو، پاؤں کے گٹے کھلے ہوں، عورتیں اوڑھنی یا دوپٹہ موٹا دیز جس سے سر کے بال نظر نہ آئیں اس طرح اوڑھیں کہ دونوں ہاتھ اندر رہیں اور پیشانی، آنکھ، ناک، مونہہ کے سوا کچھ نہ کھلا رہے، یعنی گلا، کان، سر کے بال نہ دکھائی دیں، کپڑے پاک صاف ہوں۔

مرد اور عورت کی نماز میں فرق

مرد۔ کانوں کی لوٹک ہاتھ اٹھائے۔

عورت۔ تکبیر تحریمہ کے وقت صرف کاندھوں تک ہاتھ اٹھائے۔

مرد۔ ہاتھ کھلے رکھے مگر کہنیاں نہ کھلی ہوں۔

عورت۔ آستینیوں یادو پٹھے کے اندر سے ہاتھ باہرنہ نکالے۔

مرد۔ دائیں ہتھیلی بائیں کلائی پر رکھے اور انگوٹھے اور چھنگلیاں سے بائیں کلائی پکڑے۔

عورت۔ دائیں ہتھیلی بائیں ہاتھ کی پشت پر رکھے اور انگلیاں ملی رکھے۔

مرد۔ ناف کے نیچے ہاتھ باندھے، نظر سجدہ کی جگہ رکھے۔

عورت۔ سینے پر ہاتھ باندھے، نظر سجدہ کی جگہ رکھے۔

مرد۔ رکوع میں اتنا جھکے کہ پیٹھ بالکل سیدھی رہے، سر پیٹھ کے برابر، نہ اونچانہ نیچا۔

عورت۔ رکوع میں صرف اتنا جھکے کہ ہاتھ گھٹنوں تک پہنچ جائیں، پیٹھ سیدھی نہ کرے۔

مرد۔ ہاتھوں پر زور دے کر رکوع کرے، ہاتھوں کی انگلیاں پھیلی ہوئی رکھے۔

عورت۔ رکوع میں ہاتھوں پر سہارانہ دے، رکوع میں ہاتھوں کی انگلیاں ملی رکھے۔

مرد۔ رکوع میں گھٹنوں کو خوب سیدھا کرے، رکوع میں گھٹنوں کو زور سے پکڑے اور نظر دونوں قدموں کی پشت پر رکھے۔

عورت۔ رکوع میں گھٹنوں کو جھکا لے، رکوع میں گھٹنوں پر صرف ہاتھ رکھ لے زور سے نہ پکڑے اور نظر دونوں پاؤں کی پشت پر رکھے۔

مرد۔ رکوع میں کشادہ رہے۔

عورت۔ رکوع میں سمٹی رہے۔

مرد۔ سجدہ میں دونوں پاؤں کی انگلیوں پر اتنا زور دے کہ انگلیاں ٹیڑھی ہو کر قبلہ رُخ ہو جائیں، اور ہر حصہ بدن کو کشادہ رکھے۔

عورت۔ سجدہ میں بغلیں سمٹی رکھے اور پاؤں باہر نکال کر بازو کروٹوں سے اور پیٹ ران سے اور ران پنڈلیوں اور پنڈلیاں زمین سے ملائے رکھے۔

مرد۔ سجدہ میں ہتھیلیاں زمین پر بچھی ہوں، بغلیں کھلی ہوں۔

عورت۔ سجدہ میں دونوں ہاتھ کہنیوں تک بچھادے۔

مرد۔ قعدہ میں داہنا پاؤں کھڑا، بایاں بچھا کر بیٹھے۔

عورت۔ قعدہ میں دونوں پاؤں باہر نکال کر سرین پر بیٹھے۔

مرد۔ قعدہ اور جلسہ میں ہاتھوں کی انگلیاں کشادہ رکھے۔

عورت۔ قعدہ اور جلسہ میں ہاتھوں کی انگلیاں ملی رکھے۔

مرد۔ مرد عورت کی امامت کر سکتا ہے۔

عورت۔ عورت مرد کی امامت نہیں کر سکتی۔

مرد۔ مرد کو جماعت سنت موکدہ قریب واجب ہے۔

عورت۔ عورت کی جماعت مکروہ تحریکی ہے۔

مرد۔ مرد پر جموعہ و عیدین واجب ہیں۔

عورت۔ عورت پر جموعہ و عیدین کی نمازوں نہیں۔

مرد۔ مرد کے لئے اجالا ہونے کے بعد نماز فخر پڑھنا مستحب ہے۔

عورت۔ عورت کے لئے فخر کی نمازوں دھیرے میں مستحب ہے۔

مرد۔ ایام تشریق میں تکبیریں مردوں پر واجب ہیں۔

عورت۔ پر ایام تشریق میں تکبیریں نہیں۔

جماعت کی نمازوں میں ملنے کا طریقہ

فخر کی دوسری رکعت میں ملنے کا طریقہ۔

امام صحیح کے دوفرض پڑھ رہا ہے، مقتدری دوسری رکعت میں مل رہا ہے، اب وہ اکیلا پہلی رکعت کو اس طرح

پڑھے گا کہ پہلے شاپھر فاتحہ پھر سورت پڑھ کر اپنی پہلی رکعت کو پورا کرے گا۔ جموعہ کی نمازوں میں امام کے ساتھ ملنے کا

بھی طریقہ وہی ہے جو فخر کی نمازوں میں ملنے کا ہے۔

ظہر، عصر اور عشاء کی دوسری رکعت یہ ملنے کا طریقہ

امام چار رکعت نماز پڑھا رہا ہے، مقتدی دوسری رکعت میں مل رہا ہے، اب اس نے امام کے پیچھے دوسری، تیسری اور چوتھی رکعت ترتیب سے پڑھ لی ہے، اس کی پہلی رکعت باقی رہ گئی ہے، وہ اس طرح پڑھے گا کہ پہلے ثنا، پھر فاتحہ، پھر سورت، اس طرح اس کی پہلی رکعت پوری ہو گی۔

ظہر، عصر اور عشاء کی تیسری رکعت میں ملنے کا طریقہ

امام چار رکعت نماز پڑھا رہا ہے، مقتدی تیسری رکعت میں مل رہا ہے، اب اس نے امام کے پیچھے تیسری اور چوتھی رکعت تو ترتیب کے ساتھ ادا کر لی ہے، اب مقتدی کی پہلی اور دوسری رکعت نجح گئی ہے، اب وہ کھڑا ہو کر پہلی رکعت اس طرح ادا کرے گا کہ پہلے اس میں ثنا، پھر فاتحہ، پھر سورت پڑھے گا، پھر رکوع، سجدہ کرنے کے بعد کھڑا ہو کر دوسری رکعت اس طرح ادا کرے گا کہ اس میں پہلے فاتحہ پھر سورت پڑھے گا اور اپنی دوسری رکعت پوری کرے گا۔

ظہر، عصر اور عشاء کی چوتھی رکعت میں ملنے کا طریقہ

امام چار رکعت نماز پڑھا رہا ہے، مقتدی امام کے پیچھے چوتھی رکعت میں مل رہا ہے، اب مقتدی نے امام کے پیچھے صرف اپنی چوتھی رکعت ادا کی، ترتیب کے لحاظ سے اب اس کی پہلی، دوسری اور تیسری رکعت باقی رہ گئی، اب وہ اپنی پہلی رکعت کو اس طرح پڑھے گا کہ پہلے اس میں ثنا، پھر فاتحہ، پھر سورت پڑھ کر رکوع اور سجودہ کرے گا اور قعدہ میں التحیات پڑھے گا، کیونکہ اس کی دور کعیں پوری ہو گئیں، ایک اس نے امام کے ساتھ چوتھی رکعت پڑھی تھی اور ایک اب علیحدہ پڑھی، تو اس کی دور کعیں ہو گئیں، پھر دوسری رکعت میں فاتحہ اور سورت پڑھے گا، باقی رہ گئی تیسری رکعت تو چونکہ فرض کی آخری رکعتوں میں صرف فاتحہ پڑھی جاتی ہے، اس لئے اس میں صرف فاتحہ پڑھ کر تیسری رکعت پوری کرے گا، اس ترتیب سے اس ساری رکعتیں پوری ہو جائیں گی، اب بیٹھ کر التحیات، درود شریف اور دعا پڑھ کر سلام پھیر دے گا۔

مغرب کی دوسری رکعت میں ملنے کا طریقہ

امام تین رکعت کی جماعت کرا رہا ہے، مقتدی دوسری رکعت میں مل رہا ہے، اب مقتدی نے امام کے پیچھے دوسری اور تیسری رکعت تو پڑھ لی، اس کی پہلی رکعت باقی رہ گئی، وہ کھڑا ہو کر اسے اس طرح پڑھے گا کہ پہلے اس میں ثنا پھر فاتحہ اور پھر سورت پڑھے گا۔

ماہ رمضان میں وتر کی جماعت میں بھی ملنے کا یہی طریقہ ہے۔

مغرب کی تیسری رکعت میں ملنے کا طریقہ


امام تین رکعت کی نماز پڑھا رہا ہے، مقتدی تیسری رکعت میں مل رہا ہے، اب مقتدی کی تیسری رکعت تو امام کے پیچھے ادا ہو گئی، پہلی اور دوسری رکعت باقی رہ گئی، اب وہ پہلی رکعت کھڑا ہو کر اس طرح پڑھے گا کہ پہلے شاپھر فاتحہ پھر سورت پڑھ کر رکوع اور تجدید وجود کرے گا، اب چونکہ اس کی دور رکعتیں پوری ہو گئیں ہیں، اس لئے بیٹھ کر التحیات پڑھے گا، پھر کھڑا ہو کر دوسری رکعت اس طرح ادا کرے گا کہ پہلے اس میں فاتحہ پھر سورت پڑھ کر رکوع وجود کرے گا، اور التحیات، درود شریف اور دُعا پڑھ کر سلام پھیر دے گا۔ اس کو اس طرح تین التحیات پڑھنے پڑتے ہیں، ایک امام کے پیچھے اور دو اکیلے۔

عید الفطر اور عید الاضحیٰ کی دوسری رکعت میں ملنے کا طریقہ

امام عید کی دو رکعت پڑھا رہا ہے، مقتدی دوسری رکعت میں مل رہا ہے، اب ترتیب کے لحاظ سے مقتدی کی پہلی رکعت رہ گئی، اب وہ اپنی پہلی رکعت اس طرح ادا کرے گا کہ پہلے شاپھر فاتحہ پھر سورت پڑھ کر تین تکبیریں پڑھے گا اور ہر تکبیر کے وقت ہاتھ کا نوں تک اٹھائے گا، پھر چوتھی تکبیر پڑھ کر رکوع کرے گا اور رکعت پوری کر کے سلام پھیر دے گا۔

تمت بالخیر

قارئین سے گزارش ہے کہ کوئی غلطی دیکھیں تو ایڈمن کو مطلع کر دیں تاکہ درستگی کر دی جائے۔



نماز

ترتیب-خلیل احمد رانا

بسم اللہ الرحمن الرحیم

صلی اللہ علی محمد وآلہ وسلم

صفت ایمان مجمل

اَمْنَتُ بِاللّٰهِ كَمَا هُوَ بِاسْمَائِهِ وَصِفَاتِهِ وَقَبِلْتُ جَمِيعَ احْكَامِهِ اِقْرَارًا مِّنْ لِسَانِي وَتَصْدِيرًا
يَقِنًا مِّنْ قَلْبِي -

”میں ایمان لا یا اللہ پر اس کے ناموں کے حوالے سے اور اس کی صفتیں کے حوالے سے اور قبول کئے اس کے تمام احکام، اقرار کیا زبان سے اور سچا جانا دل سے“۔

ایمان مفضل

اَمَنْتُ بِاللَّهِ وَمَلَكَتِهِ وَكُتُبِهِ وَرُسُلِهِ وَالْيَوْمِ الْآخِرِ وَالْقَدِيرِ خَيْرٍ وَشَرٍّ مِنَ اللَّهِ تَعَالَى
وَالْبَعْثِ بَعْدَ الْمَوْتِ۔

”میں ایمان لا یا اللہ پر اور فرشتوں پر اور اس کی کتابوں پر اور رسولوں پر اور قیامت کے دن پر اور اچھی تقدیر پر اور بُری پر کہ وہ اللہ کی طرف سے ہے اور مرنے کے بعد اٹھنے پر،۔

اول کلمہ طیب

لَا إِلَهَ إِلَّا اللَّهُ مُحَمَّدُ رَسُولُ اللَّهِ۔

”نهیں کوئی معبود سوائے خدا کے محمد (صلی اللہ علیہ وسلم) خدا کے رسول ہیں،۔

دوم کلمہ شہادت

أَشْهَدُ أَنَّ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ۔

”میں گواہی دیتا ہوں کہ کوئی معبود نہیں سو اخدا کے اور وہ ایک ہے، کوئی اس کا شریک نہیں اور گواہی دیتا ہوں کہ محمد (صلی اللہ علیہ وسلم) خدا کے بندے اور رسول ہیں،۔

سوم کلمہ تمجید

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ
الْعَظِيمِ۔

”پاک ہے اللہ اور تمام تعریفیں اللہ کے لئے اور کوئی معبود نہیں سو اخدا کے اور اللہ سب سے بڑا ہے اور نہیں طاقت والاسو اللہ کے وہی عالیشان و عظمت والا ہے۔

چہارم کلمہ توحید

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ يُحِبِّي وَيُمِدِّتْ وَهُوَ حَيٌّ لَا
يَمُوتُ أَبَدًا أَبَدًا ذُو الْجَلَالِ وَالْأَكْرَامِ يَبْدِئُ الْخَيْرَ وَهُوَ عَلَى كُلِّ شَيْءٍ قَدِيرٌ۔

”کوئی معبود نہیں سو اخدا کے اور وہ ایک ہے اس کا کوئی شریک نہیں اسی کی بادشاہی ہے اور اسی کے لئے

تمام تعریف، وہ زندہ کرتا اور مارتا ہے اور وہ ہمیشہ ہمیشہ کے لئے زندہ ہے جس کو موت نہیں، عظیم عظمت و بزرگی والا ہے اسی کے ہاتھ میں خیر و برکت اور وہ ہر چیز پر قادر ہے۔

پانچواں کلمہ استغفار

أَسْتَغْفِرُ اللَّهَ رَبِّيْ مِنْ كُلِّ ذَنْبٍ أَذْنَبَهُ عَمَدًا أَوْ خَطَأَ سِرًا أَوْ عَلَانِيَةً وَ آتُوْبُ إِلَيْهِ مِنَ الذَّنْبِ الَّذِيْ أَعْلَمُ وَ مِنَ الذَّنْبِ الَّذِيْ لَاَعْلَمُ إِنَّكَ أَنْتَ عَالَمُ الْغُيُوبِ وَ سَتَارُ الْعُيُوبِ وَغَفَّارُ الذُّنُوبِ وَ لَا حَوْلَ وَ لَا قُوَّةَ إِلَّا بِاللَّهِ الْعَلِيِّ الْعَظِيمِ۔

”میں معافی چاہتا ہوں اپنے رب سے ہر گناہ کی جو میں نے جان بوجھ کر یا بھول کر پوشیدہ یا کھلم کھلا کیا اور میں اس کی طرف رجوع کرتا ہوں اس گناہ سے جو مجھے معلوم ہے اور اس گناہ سے جو مجھے معلوم نہیں ہے بے شک غیب کی باتیں تجھے ہی معلوم ہیں اور تو عیوب کا پھٹپانے والا ہے اور گناہوں کا بخشش والا اور گناہوں سے بچنے کی طاقت اور نیکی کی قوت اللہ ہی کی طرف سے ہے جو عالی شان اور عظمت والا ہے۔“

چھٹا کلمہ رَدِّ كفر

اللَّهُمَّ إِنِّي أَعُوذُ بِكَ مِنْ أَنْ أُشْرِكَ بِكَ شَيْئًا وَ أَنَا أَعْلَمُ بِهِ وَ اسْتَغْفِرُكَ لِمَا لَا أَعْلَمُ بِهِ تُبْتُ عَنْهُ وَ تَبَرَّأُ مِنَ الْكُفْرِ وَ الشِّرْكِ وَ الْكِذْبِ وَ الْغِيَبَةِ وَ الْبِدْعَةِ وَ النِّيمَةِ وَ الْفَوَاحِشِ وَ الْبُهْتَانِ وَ الْمَعَاصِي كُلِّهَا وَ اسْلَمْتُ وَ أَقُولُ لَا إِلَهَ إِلَّا اللَّهُ مُحَمَّدُ رَسُولُ اللَّهِ (صَلَّى اللَّهُ عَلَيْهِ وَسَلَّمَ)

”الہی میں تیری پناہ مانگتا ہوں اس بات سے کہ کسی چیز کو تیرا شریک بناؤں اور مجھے اس کا علم ہو اور معافی مانگتا ہوں تجھ سے اس پر جس کا مجھے علم نہیں، میں نے اس سے توبہ کی اور بیزار ہوا کفر سے اور شریک سے اور جھوٹ سے اور غیبت اور بدعت سے اور چغلی سے اور بے حیائی کے کاموں سے اور تہمت لگانے سے اور باقی ہر قسم کی نافرمانیوں سے اور میں اسلام لا کری ہی کہتا ہوں کہ کوئی معبود نہیں سوا خدا کے محمد (صلی اللہ علیہ وسلم) اس کے رسول ہیں۔“

ترکیب نماز

فرض، واجب، سنت کی تفصیل

فرض

ترتیب افعال

۱۔ نیت

فرض	۲۔ تکبیر تحریمہ کہنا
سنّت	۳۔ تکبیر تحریمہ کے وقت دونوں ہاتھ کا نوں تک اٹھانا
سنّت (عورتوں کو سینے پر ہاتھ باندھنے چاہئیں)	۴۔ ناف کے ذرا نیچے ہاتھ باندھنا
سنّت	۵۔ سبحانک اللہِ آخرتک پڑھنا
سنّت	۶۔ اعوذ باللہِ آخرتک پڑھنا
سنّت	۷۔ بسم اللہِ آخرتک پڑھنا
فرض	۸۔ قیام (کھڑے ہونا)
واجب (قرآن کی مطلق قرائۃ فرض ہے)	۹۔ سورہ فاتحہ پڑھنا
واجب (قرآن کی مطلق قرائۃ فرض ہے)	۱۰۔ کوئی سوہ سورہ فاتحہ کے بعد پڑھنا
سنّت	۱۱۔ اللہ اکبر کہہ کر رکوع میں جانا
فرض	۱۲۔ رکوع کرنا
سنّت	۱۳۔ رکوع میں کم از کم تین دفعہ تسبیح کہنا
سنّت	۱۴۔ رکوع میں گھٹنوں کو ہاتھ سے پکڑنا
سنّت	۱۵۔ سَمْعَ اللَّهِ لِمَنْ حَمِدَہ کہہ کر رکوع سے اٹھانا
واجب	۱۶۔ سیدھا کھڑا ہونا
سنّت	۱۷۔ سجدے کو جاتے ہوئے اللہ اکبر کہنا
فرض	۱۸۔ سجدہ کرنا
سنّت	۱۹۔ سجدے میں کم از کم تین تسبیح پڑھنا
واجب (ایک تسبیح کے قدر رُکھنا)	۲۰۔ دو سجدوں کے درمیان
واجب	۲۱۔ پہلا قعدہ

سُنت	۲۲۔ التحیات آخر تک پڑھنا
فرض	۲۳۔ دوسرا قدرہ
واجب	۲۴۔ اس میں التحیات آخر تک پڑھنا
سُنت (عورتوں کو دونوں پاؤں پر بیٹھنا اور دائیں پاؤں کو کھڑا رکھنا ایک طرف نکال کر سرین پر بیٹھنا چاہئے)	۲۵۔ دونوں قدموں میں بائیں پاؤں
سُنت	۲۶۔ درود شریف پڑھنا
واجب	۲۷۔ درود شریف کے بعد دعاوں کا پڑھنا
سُنت	۲۸۔ اپنے ارادے سے نماز ختم کرنا
واجب	۲۹۔ السلام علیکم ورحمة اللہ کہہ کر ختم کرنا
سُنت	۳۰۔ سلام کے وقت دونوں طرف منه پھیرنا
سُنت	۳۱۔ سلام میں فرشتوں اور مقتدیوں کی نیت کرنا

تعريف

فرض۔ اگر رہ جائے تو نماز نہیں ہوتی۔

واجب۔ اگر رہ جائے تو سجدہ سہو کرنا واجب ہے، اور اگر چھوڑ دیا جائے تو فرض نماز نہایت نقص کے ساتھ ادا ہو جاتی ہے، لیکن دوبارہ پڑھنا واجب ہے۔

سُنت۔ کہ رہ جانے سے نہ تو سجدہ سہولازم آتا ہے اور نہ نماز فاسد ہوتی ہے، مگر قصد اچھوڑنا بُرا ہے۔

استنجا کا بیان

سوال : استنجا کرنے کا کیا طریقہ ہے ؟

جواب : پاخانہ پیشاب کرنے والے کو چاہئے کہ نرم جگہ تلاش کرے تاکہ چھینٹ سے بدن اور کپڑے محفوظ رہیں، پیشاب و پاخانہ کے واسطے پردے کی جگہ ہو اور جب رفع حاجت کی غرض سے بیٹھے تب کپڑا اٹھائے، قبلہ کی طرف مُنہ نہ کرے اور نہ پیٹھ۔ اگر ہاتھ میں انگوٹھی ہو جس میں اللہ یا رسول کا نام یا قرآن کے کلمات

لکھے ہوں تو اس وقت اُتار کر رکھ دے، اور اگر ایسا نہ کر سکے تو جس حصے پر یہ کلمات مبارکہ ہوں تو ان کو انگلی کے اندر کی طرف کر دے جب کہ پردے میں ہوں ورنہ اُتار دے۔

رفع حاجت کی جگہ پہنچنے سے پہلے یہ دعا پڑھ لے اور بایاں پاؤں پا خانے یا پیشاب خانے میں داخل کرے۔

اللَّهُمَّ إِنِّي أَعُوذُ بِكَ مِنَ الْخُبُثِ وَالْخَبَائِثِ۔

ترجمہ۔ ”اے اللہ میں تیری پناہ مانگتا ہوں پلیدی اور شیاطین سے۔“

اور جب باہر نکلے تو پہلے دایاں پاؤں نکالے اور باہر آ کر یہ دعا پڑھے :

الْحَمْدُ لِلَّهِ الَّذِي أَذْهَبَ عَنِّي الْأَذْى وَعَافَانِي۔

ترجمہ۔ ”تمام تعریفیں اللہ کے لئے جس نے اذیت یا پا خانے کی چیز مجھ سے دُور کی اور مجھے عافیت بخشی،“

اگر پیشاب یا پا خانے کے وقت چھینک آئے تو الحمد للہ نہ پڑھے اور نہ کسی دوسرے کی چھینک کا جواب دے، نہ کسی کو سلام کرے نہ سلام کا جواب دے، نہ کسی قسم کی تسبیح پڑھے، نہ اذان کا جواب دے، نہ تھوک کھنگھارہ ناک صاف کرے کیونکہ اس سے نسیان (بھول) و غفلت پیدا ہوتی ہے، نہ آسمان کی طرف نظر کرے، نہ زیادہ دیر تک بیٹھے، نہ بار بار شرم گاہ کی طرف دیکھے۔

سوال۔ جب پیشاب و پا خانہ سے فراغت حاصل کرے تو پا کی کس طرح کرے؟

جواب۔ بہتر و مسنون طریقہ یہ ہے کہ مقام پا خانہ کو کلوخ (مٹی کے ڈھیلا) سے صاف کرے، اس کے بعد دونوں مقام ستر پانی سے دھوئے، اس طرح کہ باہمیں ہاتھ کی درمیانی اور اس کے بغل کی انگلی سے اچھی طرح دھوئے اور اگر دونوں انگلیوں سے کام نہ چلے تو ان دونوں کے ساتھ چھوٹی انگلی کو بھی ملائے، انگوٹھا اور اس کی بغل والی انگلی سے کام نہ لے، مگر بوقت مجبوری، افضل یہ ہے کہ ڈھیلا اور پانی دونوں چیزوں سے پا کی حاصل کرے، بلکہ اس زمانہ میں دونوں چیزوں کا استعمال کرنا بہت ضروری ہے۔

سوال۔ کن کن جگہوں پر پیشاب و پا خانہ کرنا منع ہے؟

جواب۔ مسجد اور عیدگاہ آس پاس، قبرستان میں، پانی کے اندر (جاری ہو یا غیر جاری)، راستے میں، سوراخ میں، غسل ووضو کی جگہ میں، پھل دار درخت کے نیچے، اس درخت کے نیچے جس کے سایہ میں لوگ بیٹھتے

ہوں، اور سبز گھاس پر، نہر یا تالاب کے گھاٹ پر۔

سوال۔ پیشاب اور پاخانہ کے وقت کیا کیا چیزیں مکروہ ہیں؟

جواب۔ ننگے سر رہنا، کھڑے ہو کر یا لیٹ کر بغیر کسی عذر کے پیشاب یا پاخانہ کرنا، بہت دیر تک بیٹھنا، داہنے ہاتھ سے استنجا کرنا، بغیر ضرورت پیشاب یا پاخانہ یا شرمگاہ کو دیکھنا، قبلہ کی جانب منہ یا بیٹھ کرنا، چاند یا سورج کی طرف رُخ کرنا، آسمان کی جانب نگاہ اٹھا کر دیکھنا، دائیں بار بار دیکھنا، تھوک پھینکنا، ناک صاف کرنا، نیچے بیٹھ کر اوپر کی طرف دیکھنا۔

وضو کا بیان

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمُرَآفِقِ
وَامْسَحُوا بِرُؤُوسِكُمْ وَأَرْجُلَكُمْ إِلَى الْكَعْبَيْنَ۔ (سورۃ المائدہ، آیت ۶)

ترجمہ۔ اے ایمان والو! جب تم نماز کے لئے اٹھو تو اپنے موہوں کو دھوؤ اور اپنے ہاتھوں کو بھی کھنیوں تک اور اپنے سروں کو مسح کرو اور پاؤں دھوؤ ٹخنوں تک۔
نماز کے لئے وضو ضروری ہے بغیر وضو کے نمازوں نہیں ہوتی۔

وضو کا طریقہ

پہلے پا کی حاصل کرنے اور ثواب پانے کی نیت کرے، اور بسم اللہ پڑھ کر تین بار دونوں ہاتھوں کو پہنچوں تک دھوئے، پھر تین بار کلی کرے اور مسوک کرے، پھر تین بار ناک میں پانی چڑھائے اور دائیں ہاتھ سے ناک صاف کرے، پھر تین بار منہ دھوئے کہ پیشانی کے بالوں سے لے کر تھوڑی کے نیچے تک اور دونوں کانوں کی لوٹک کوئی جگہ خشک نہ رہے، اگر داڑھی ہو تو خلاں کرے، پھر تین بار دونوں بازو کھنیوں تک، پہلے دایاں، پھر بایاں دھوئے، پھر نئے پانی سے دونوں ہاتھ ترکر کے پورے سر کا ایک بار مسح کرے، اس طرح کہ پیشانی کے بالوں سے دونوں ہاتھوں کی تین انگلیاں ”سوائے شہادت کی انگلی کے“ پھر تا ہوا گدی تک لے جائے، اور پھر گدی سے ہتھیلیاں پھیرتا ہوا اپس لائے، پھر شہادت کی انگلی سے کان کے اندر ورنی حصہ اور انگوٹھے کے پیٹ سے ان کی بیرونی سطح اور انگلیوں کی پشت سے گردان کا مسح کرے، پھر تین بار دونوں پاؤں، پہلے دایاں پھر بایاں ٹخنوں تک

بائیں ہاتھ سے دھوئے اور پاؤں کی انگلیوں کا خلال کرے۔ یہ طریقہ جو بیان ہوا اس میں بعض وضو کے فرائض بعض سننیں اور بعض مستحبات ہیں، جو یہ ہیں:

وضو کے فرائض

(۱) مُنْهَدِ دھونا (۲) دونوں ہاتھوں کو کہنیوں سمیت دھونا (۳) چوتھائی سر کا مسح کرنا (۴) دونوں پاؤں ٹخنوں سمیت دھونا۔

وضو کی سننیں - پہلے نیت کرنا۔ بسم اللہ پڑھ کر شروع کرنا۔ دونوں ہاتھ پہنچوں تک دھونا۔ کلی کرنا۔ مسوک کرنا۔ ناک میں پانی چڑھانا۔ داڑھی کا خلال کرنا۔ پورے سر کا مسح کرنا۔ کانوں کا مسح کرنا۔ پہ پے وضو کرنا تاکہ پہلا عضو سوکھنے نہ پائے۔ ترتیب قائم رکھنا۔ ہر عضو کو تین بار دھونا۔

وضو کے مستحبات - گردن کا مسح کرنا۔ قبلہ کی طرف منہ کر کے پاک اور اوپر جگہ بیٹھنا۔ پانی بہاتے وقت اعضاء پر ہاتھ پھیرنا۔ بغیر ضرورت دوسرے سے مدد نہ لینا۔ دنیا کی باتیں نہ کرنا۔ پچا ہوا پانی کھڑے ہو کر تھوڑا پی لینا۔ وضو کے بعد کلمہ شہادت آسمان کی طرف منہ کر کے پڑھنا اس کے بعد یہ دعا پڑھنا۔

اللّٰهُمَّ اجْعَلْنِي مِنَ التَّوَّبِينَ وَاجْعَلْنِي مِنَ الْمُتَكَبِّرِينَ وَاجْعَلْنِي مِنْ عِبَادِكَ الصَّالِحِينَ۔

ترجمہ۔ اے اللہ مجھے توبہ کرنے والوں اور پاک لوگوں اور اپنے صالحین بندوں میں سے کر دے۔

ان سے وضوؤٹ جاتا ہے

پاخانہ، پیشاب کے مقام سے کسی چیز کا نکلنا، خون پیپ زرد پانی کا نکل کر بدن پر بہہ جانا، منہ بھرتے کرنا، سہارا لگا کر یا لیٹ کر سو جانا، نماز میں قہقهہ مار کر ہنسنا، کسی وجہ سے بے ہوش ہو جانا، دکھتی آنکھ سے پانی بہنا۔

چند ضروری مسائل

دورانِ وضو میں اگر رجح خارج ہو یا کوئی ایسی بات ہو جس سے وضوؤٹ جاتا ہے تو پھر نئے سرے سے وضو کرے، پہلے دھلے ہوئے اعضاء اب بے دھلے ہو گئے، بغیر وضو کے قرآن پاک کو چھونا جائز نہیں، جبکی کوسونے یا کچھ کھانے پینے سے پہلے وضو کرنا سنت ہے، خون یا پیپ نکل کر بہنہیں تو وضو نہیں ٹوٹتا، اگر کسی زخم سے ہر وقت خون یا پیپ بہتی ہو، یا ہر وقت پیشاب کا قطرہ آتا ہو، یا ریاح خارج ہوتے ہوں تو ایسا شخص ہر نماز کے وقت وضو

کر لیا کرے اُس کی نماز ہو جائے گی کیوں کہ وہ معذور ہے جب تک وقت رہے گا یہ خصوصیتی رہے گا۔

غسل کا بیان

وَإِنْ كَنْتُمْ جُنُبًا فَاطَّهِرُوا۔ اور اگر تمہیں نہانے کی حاجت ہوتی (نہا کر) خوب صاف سترے ہو جاؤ۔

غسل کا مسنون طریقہ

پہلے دونوں ہاتھوں کو پہنچوں تک دھوئے پھر استخاء کرے اور جس جگہ نجاست وغیرہ ہواں کو دور کرے پھر وضو کرے اور وضو کے بعد تین مرتبہ داہنے موٹھے پر اور تین مرتبہ باہمیں موٹھے پر پھر تین مرتبہ سر پر اور سارے بدن پر پانی بہائے اور ملے اور کسی سے کلام نہ کرے۔

غسل کے تین فرض ہیں : (۱) غرغڑہ کرنا، اس طرح کہ پانی حلق کی جڑ تک بہہ جائے۔ (۲) ناک میں پانی ڈالنا، کہ جہاں تک نرم جگہ ہے دھل جائے۔ (۳) سارے بدن پر پانی بہانا کہ کوئی جگہ خشک نہ رہ جائے۔

جن صورتوں میں غسل فرض ہے

(۱) منی کا شہوت سے نکلنا۔ (۲) سوتے میں احتلام ہونا۔ (۳) مرد کا عورت سے مباشرت کرنا خواہ منی نکلے یا نہ نکلے۔ (۴) عورت کا حیض سے فارغ ہونا۔ (۵) نفاس ختم ہونا یعنی بچہ پیدا ہونے کے بعد میں آنے والے خون کا بند ہونا۔

یہ غسل مسنون ہیں

جمعہ کی نماز اور دونوں عیدوں کی نماز کے لئے، احرام باندھتے وقت اور عرفہ کے دن غسل کرنا سنت ہے۔

یہ غسل مستحب ہیں

وقوف عرفہ و قوفِ مزدلفہ، حاضری حرم شریف و حاضری دربار سرکار دو عالم ﷺ و شب برأت و شب قدر کے لئے غسل کرنا مستحب ہے۔

چند ضروری مسائل

رمضان کی رات کو جنبی ہوا تو بہتر یہی ہے کہ طلوع فجر سے پہلے نہائے تاکہ روزے کا ہر حصہ جنابت سے خالی ہو، اگر نہیں نہایا تو روزہ میں کچھ نقصان نہیں، جنبی کو مسجد میں جانا، طواف کرنا، قرآن پاک کو چھونا اور پڑھنا

حرام ہے، جبکی نے اگر درود شریف یا کوئی دعا پڑھ لی تو کوئی حرج نہیں، مگر بہتر یہ ہے کہ وضو یا کلی کر کے پڑھے، جبکی کواذ ان دینا جائز ہے، جس پر غسل واجب ہے اُس کو چاہئے کہ نہانے میں تاخیر نہ کرے کیونکہ جس گھر میں جبکی ہو اُس میں رحمت کے فرشتے نہیں آتے، غسل کے لئے پانی نہ ملنے کی صورت میں تمیم کرنا چاہئے۔

تمیم کا بیان

فلم تجدوا ماءٰ فتیمموا صعیداً طیباً فامسحوا بوجو هكم وايد يكم منه۔

ترجمہ۔ اگر پانی میسر نہ ہو یا غسل ووضو کرنے سے بیماری بڑھنے کا صحیح اندیشہ ہو تو بجائے غسل ووضو کے تمیم کا حکم ہے، غسل اور وضو دونوں کے لئے تمیم کا طریقہ ایک ہی ہے، صرف نیت میں فرق ہے کہ غسل کے تمیم کو غسل کے اور وضو کے تمیم کو وضو کے قائم مقام خیال کرے۔

تمیم کرنے کا طریقہ

پہلے نیت کرے کہ میں ناپاکی دُور کرنے اور نماز پڑھنے کے لئے تمیم کرتا ہوں، پھر دونوں ہاتھوں کی انگلیوں کو کشادہ کر کے پاک مٹی یا کسی ایسی چیز پر جوز میں کی قسم سے ہوا ایک بار مار کر سارے منہ کا مسح کرے کہ کوئی جگہ مس کے بغیر نہ رہے، پھر اسی طرح ہاتھ مار کر دونوں ہاتھوں کا ناخنوں سے لے کر کہنیوں سمیت مسح کرے کہ کوئی جگہ مس کے بغیر نہ رہے۔

تمیم کے تین فرض ہیں

(۱) نیت کرنا، (۲) دونوں ہاتھ مٹی پر مار کر سارے منہ پر پھیرنا، (۳) دونوں ہاتھ مٹی پر مار کر دونوں ہاتھوں پر کہنیوں سمیت ہاتھ پھیرنا۔

تمیم کی سنتیں

بسم اللہ کہنا۔ ہاتھوں کو زمین پر مارنا۔ انگلیاں کھلی ہوئی رکھنا۔ زیادہ مٹی لگ جانے پر ہاتھوں کو یوں جھاڑنا کہ ایک ہاتھ سے انگوٹھے کی جڑ کو دوسرے ہاتھ کے انگوٹھے کی جڑ پر مارنا۔ داڑھی اور انگلیوں کا خلال کرنا۔

ضروری مسائل

انگوٹھی، چھلے، چوڑیاں وغیرہ پہنی ہوں تو ان کو اتار کر یا ہٹا کر ان کے نیچے ہاتھ پھیرنا فرض ہے، جو چیز آگ

سے جل کر راکھنے ہوتی ہو، نہ پکھلتی ہو، نہ زم ہوتی ہو وہ زمین کی جنس ہے، اس سے تمیم جائز ہے اگرچہ اس پر غبار نہ ہو، ایسا کپڑا جس میں غبار ہو کہ ہاتھ مارنے سے غبار اڑتا نظر آئے، اس سے تمیم جائز ہے، جن چیزوں سے وضو ٹوٹایا گسل واجب ہوتا ہے، ان سے تمیم بھی جاتا رہتا ہے، اس کے علاوہ پانی کے میسر آنے سے بھی تمیم ٹوٹ جاتا ہے۔

اذان کا بیان

وَإِذَا نَادَيْتُمْ إِلَى الصَّلَاةِ (اور جب تم نماز کے لئے اذان دو)

پانچوں وقت کی نماز فرض کے لئے جس میں جمعہ بھی ہے اذان سنت موکدہ ہے، اذان وقت پر کہنی چاہئے، اگر وقت سے پہلے کہہ دی تو دوبارہ کہی جائے، فرض عین کے علاوہ کسی اور نماز کے لئے اذان نہیں ہے، عورتوں کو اذان کہنا مکروہ تحریم ہے، بے وضو کی اذان ہو جائے گی مگر مکروہ ہوگی، اس لئے بہتر ہے کہ باوضواذان دی جائے، مسجد سے باہر بائیں جانب بلند جگہ قبلہ رُوکھڑے ہو کر کانوں میں انگلیاں ڈال کر اذان اس طرح کہنی چاہئے۔

اللهُ أَكْبَرُ

اللہ بہت بڑا ہے

اللهُ أَكْبَرُ

اللہ بہت بڑا ہے

أَشْهَدُ أَنْ لَا إِلَهَ إِلَّا اللَّهُ

میں گوہی دیتا ہوں کہ اللہ کے سوا کوئی معبود نہیں۔

أَشْهَدُ أَنْ لَا إِلَهَ إِلَّا اللَّهُ

میں گوہی دیتا ہوں کہ اللہ کے سوا کوئی معبود نہیں۔

أَشْهَدُ أَنْ مُحَمَّدًا رَسُولُ اللَّهِ

میں گوہی دیتا ہوں کہ حضرت محمد (صلی اللہ علیہ وسلم) اللہ کے رسول ہیں۔

اَشْهُدُ اَنْ مُحَمَّدًا رَسُولُ اللَّهِ

میں گواہی دیتا ہوں کہ حضرت محمد (صلی اللہ علیہ وسلم) اللہ کے رسول ہیں۔

حَيَّ عَلَى الصَّلَاةِ

نماز پڑھنے کے لئے آؤ

حَيَّ عَلَى الْفَلَاحِ

نجات پانے کے لئے آؤ

اللَّهُ أَكْبَرُ

اللہ بہت بڑا ہے

لَا إِلَهَ إِلَّا اللَّهُ

اللہ کے سوا کوئی معبود نہیں۔

حَيَّ عَلَى الصَّلَاةِ کہتے وقت دہنی طرف منه پھیر لینا چاہئے، اور حَيَّ عَلَى الْفَلَاحِ کہتے وقت باائیں طرف منه پھیر لینا چاہئے، اگر فجر کی اذان ہو تو حَيَّ عَلَى الصَّلَاةِ خَيْرٌ مِنَ النَّوْمِ ”
نماز نیند سے بہتر ہے، کہنا سنت ہے۔

اقامت

اذان کے بعد جماعت کھڑی ہوتے وقت جو تکبیر یا اقامت کہی جاتی ہے اُس کے الفاظ اذان کی مثل ہیں، چند باتوں میں فرق ہے، (۱) حَيَّ عَلَى الْفَلَاحِ کے بعد دو مرتبہ :
قَدْ قَامَتِ الصَّلَاةِ (جماعت کھڑی ہو گئی) کہے، (۲) اذان کے مقابلہ میں آواز پست ہو۔ (۳) اس کے کلمات جلد جلد کہے جائیں۔ (۴) کانوں میں انگلیاں نہ ڈالی جائیں۔

اجابت اذان و اقامت

اذان و اقامت دونوں کی اجابت مستحب ہے، اجابت کا مطلب یہ ہے کہ سننے والا بھی وہی کلمات کہتا جائے اور **اَشْهُدُ اَنْ مُحَمَّدًا رَسُولُ اللَّهِ** کہتے وقت انگوٹھوں کو چوم کر آنکھوں سے لگائے اور پہلی مرتبہ صَلَّی

اللَّهُ عَلَيْكَ يَا رَسُولَ اللَّهِ اور دوسری مرتبہ:

قُرْةُ عَيْنَيْ بِكَ يَا رَسُولَ اللَّهِ أَللَّهُمَّ مَتَعْنَىٰ بِالسَّمْعِ وَالْبَصَرِ کہے، جو ایسا کرے گا حضور علیہ الصلوٰۃ والسلام اس کی شفاعت فرمائیں گے اور اس کی آنکھوں کی روشنی کبھی زائل نہ ہوگی۔

(اذان میں حضور ﷺ کا نام مبارک سن کر انگوٹھوں یا شہادت کی انگلیوں کے پروں کو چوم کر آنکھوں سے لگانا ضعیف حدیث سے ثابت ہے، ضعیف حدیث پر فضائل اعمال میں عمل کرنا جائز ہے، دیوبندی علماء نے اس عمل کو مستحب لکھا (مولوی عبدالشکور لکھنؤی، علم الفقه، حصہ دوم، کراچی، دارالاشرافت، ص ۱۵۹)، غیر مقلدین کے امام شوکانی اور ناصر الدین البانی نے بھی اس حدیث کو ضعیف ہی لکھا ہے موضوع عنہیں لکھا۔

(شوکانی، محمد بن علی، فوائد المجموعه في بيان احاديث الموضوعه: ص ۹)

(شیخ محمد ناصر الدین البانی، احادیث ضعیفة کا مجموعہ، مترجم: محمد صادق خلیل، فیصل آباد، ضیاء السنۃ ادارہ الترجمۃ والتصانیف، ۱۹۹۳ء، ص ۲۷)

اور حَيَّ عَلَى الصَّلَاةِ اور حَيَّ عَلَى الْفَلَاحِ کے جواب میں :

لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ کہے اور فخر کی اذان میں الصلوٰۃ خَيْرٌ مِنَ النَّوْمِ کے جواب میں صَدَقَتْ وَبَرَرْتَ کہے اور اقامت میں قَدْقَامَتِ الصَّلَاةِ کے جواب میں أَقَامَهَا اللَّهُ وَأَدَمَهَا کہے۔

اذان کی دعا

اذان کے بعد موذن و سامعین درود شریف پڑھ کر یہ دعا پڑھیں۔

اللَّهُمَّ رَبَّ هَذِهِ الدَّعْوَةِ التَّآمَّةِ وَالصَّلَاةِ الْقَائِمَةِ اتِّمْ مُحَمَّدَ نِ الْوَسِيلَةَ وَالْفَضِيلَةَ وَالدَّرَجَةَ الرَّفِيعَةَ وَابْعَثْهُ مَقَامًا مَحْمُودًا نِ الَّذِي وَعَدْتَهُ وَارْزُقْنَا شَفَاعَتَهُ يَوْمَ الْقِيَامَةِ إِنَّكَ لَا تُخْلِفُ الْمِيعَادَ۔

”اے اللہ اے پروردگار اس کامل پوری دُعا اور قائم ہونے والی نماز کے، حضرت محمد ﷺ کو وسیلہ اور فضیلت اور بلند درجہ عطا فرما اور ان کو مقام محمود میں کھڑا کر جس کا تو نے ان سے وعدہ کیا اور ہم کو قیامت کے دن ان کی شفاعت سے بہرہ مند فرماء، بے شک تو وعدہ خلافی نہیں کرتا۔“

ضروری مسائل

بہتر یہ ہے کہ موذن صالح پر ہیز گار ہو، اور ثواب کی نیت پر اذان کہتا ہو، خشنی، فاسق، نشہ والا، پاگل اور نا سمجھ بچے کی اذان مکروہ اور واجب الاعداد ہے، حیض و نفاس والی عورت، خطبہ سننے والے، قضائے حاجت اور جماع کرنے والے پر اذان کا جواب نہیں ہے، جب اذان ہو تو چاہئے کہ اتنی دریس ب کام یہاں تک کہ قرآن شریف بھی پڑھ رہا ہو تو اس کو بھی موقوف کر دے اور چل رہا ہو تو کھڑا ہو جائے اور اذان سننے اور جواب دے، اگر چند اذان نہیں سننے تو اس پر پہلی ہی کا جواب ہے، اگر سب کا جواب دے تو بہتر ہے۔

نماز کا بیان

مسلمانو! اللہ تعالیٰ کے عائد کردہ فرائض میں سب سے بڑا فریضہ نماز ہے جس کے ادا کرنے کے فائدے اور اہمیت اور نہ ادا کرنے کے نقصان اور وعید پر قرآن و حدیث میں بہت کچھ بیان ہوا ہے،

نماز پڑھنے کا طریقہ

نماز پڑھنے سے پہلے ضروری ہے کہ نمازی کا بدن، کپڑے اور نماز کی جگہ پاک ہو اور نماز کا وقت ہو گیا ہو اور وضو کر کے، قبلہ کی طرف منہ کر کے دونوں پاؤں کے درمیان چار پانچ انگل کا فاصلہ کر کے کھڑا ہو، اور جو نماز پڑھنی ہے اس کا دل سے ارادہ کرے اور زبان سے کہنا مستحب ہے، مثلاً نیت کی میں نے آج کی نماز ظہر، چار رکعت نماز فرض یا سنت، اللہ جل جلالہ کے لئے، منه میرا طرف کعبہ شریف کے، اگر امام کے پیچے ہو تو کہے پیچے اس امام کے اور دونوں ہاتھ اپنے کانوں تک لے جائے، اس طرح کہ ہتھیلیاں قبلہ کو ہوں اور انگلیاں نہ کھلی ہوں نہ ملی ہوں بلکہ اپنی حالت پر ہوں، انگوٹھے کانوں کی لوگوچھوتے ہوں، اللہ اکبر کہتا ہو ہاتھ نیچے لاۓ اور ناف کے نیچے باندھ لے، اس طرح کہ دہنی ہتھیلی بائیں کلائی کے سرے پر ہو اور نیچ کی تین انگلیاں بائیں کلائی کی پشت پر اور انگوٹھا اور چھنگلی کلائی کے اغل بغل ہوں اور نظر سجدہ کی جگہ پر رہے اور شناہ پڑھے:

شناہ

قیام سُبْحَانَكَ اللّٰهُمَّ وَبِحَمْدِكَ وَتَبَارَكَ اسْمُكَ وَتَعَالٰى جَدُّكَ وَلَا إِلٰهَ غَيْرُكَ۔

اے اللہ تیری ذات پاک ہے اور ہم تیری حمد کرتے ہیں اور تیر انام برکت والا ہے، تیری شان بلند ہے اور

تیرے سوا کوئی معبود نہیں۔

اگر کوئی جماعت کے ساتھ امام کے پیچھے نماز شروع کرے تو ثناء پڑھ کر خاموش رہے اور امام کی قراءت سنے اور اگر تہاہ تو ثناء کے بعد تعوذ، تسمیہ، سورۃ فاتحہ اور کوئی سورت پڑھے۔

تعوذ

أَعُوذُ بِاللَّهِ مِنَ الشَّيْطَنِ الرَّجِيمِ۔

میں اللہ کی پناہ مانگتا ہوں شیطان سے جو مردود ہے۔

تسمیہ

بِسْمِ اللَّهِ الرَّحْمَنِ الرَّحِيمِ۔

اللہ کے نام شروع جو نہایت مہربان رحمت والا ہے۔

سورۃ فاتحہ الْحَمْدُ لِلَّهِ رَبِّ الْعَالَمِينَ الرَّحْمَنِ الرَّحِيمِ مَا لِكَ يَوْمُ الدِّينِ إِيَّاكَ نَعْبُدُ وَإِيَّاكَ نَسْتَعِينَ اهِدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ غَيْرُ الْمَغْضُوبِ عَلَيْهِمْ وَلَا الضَّالِّينَ امِينَ

”سب خوبیاں اللہ کو ہیں جو رب ہے سارے جہانوں کا، بہت مہربان رحمت والا ہے، روزِ جزا کا مالک ہے، ہم تجویز کو پوجیں اور تجویز سے مدد چاہیں، ہم کو سیدھا راستہ چلا، راستہ ان کا جن پر تو نے انعام کیا نہ ان کا جن پر غصب ہوا اور نہ بہکے ہوؤں کا۔ الہی قبول فرماء۔“

سورۃ اخلاص قُلْ هُوَ اللَّهُ أَحَدٌ ، اللَّهُ الصَّمَدُ، لَمْ يَلِدْ وَلَمْ يُوْلَدْ، وَلَمْ يَكُنْ لَّهُ كُفُواً أَحَدٌ۔

”تم فرمادا اللہ ایک ہے، اللہ بے نیاز ہے، نہ اُس کی کوئی اولاد ہے نہ وہ کسی سے پیدا ہوا، اور نہ اس کے جوڑ کا کوئی ہے۔“

پھر اللہ اکبر کہتے ہوئے رکوع میں جائے اور گھٹنوں کو با تھکی انگلیوں سے منظبوط پکڑ لے اور اتنا جھکے کہ سر اور کمر ایک سیدھا ہو جائیں، اور یہ تسبیح کم سے کم تین بار پڑھے۔

تسبيح رکوع

سُبْحَانَ رَبِّيَ الْعَظِيمِ

”پاک ہے میرا رب عظمت والا۔“

تسمیع

سَمِعَ اللَّهُ لِمَنْ حَمَدَهُ

”اللہ نے اس بندے کی بات سُن لی جس نے اس کی تعریف کی۔“

اگر جماعت ہو تو پھر کوئ سے اٹھتے ہوئے صرف امام تسمیع کہے۔

قومہ

پھر دونوں ہاتھ چھوڑ کر سیدھا کھڑا ہو جائے اور مقتدی تمجید کہے۔

تمجید

رَبَّنَا لَكَ الْحَمْدُ

”اے ہمارے پروار دگار تیرے لئے تمام تعریف ہے۔“

تہرانماز پڑھے والا تسمیع اور تمجید دونوں کہے، پھر اللہ اکبر کہتا ہو اسجدہ میں جائے، اس طرح کہ پہلے گھنٹے پھر دونوں ہاتھ زمین پر رکھے، پھر ناک اور پھر پیشانی خوب جمائے اور چہرہ دونوں ہاتھوں کے درمیان رکھے، اور مرد بازوؤں کو کروٹوں سے اور پیٹ کورانوں سے اور انوں کو پنڈلیوں سے جدار کھے، اور کہنیاں زمین سے اٹھی ہوئی ہوں اور دونوں پاؤں کی انگلیوں کے پیٹ قبلہ روز میں پر جمے ہوئے ہوں اور کم سے کم یہ تسبیح تین بار پڑھے۔

سُبْحَانَ رَبِّيَ الْأَعْلَى

”پاک ہے میرا رب بڑا عالمی شان،“

جلسمہ

پھر اللہ اکبر کہتا ہو اسجدہ سے اس طرح اٹھے کہ پہلے پیشانی پھر ناک پھر ہاتھ اٹھیں اور بایاں قدم بچھا کر اُس پر بیٹھے اور داہنا قدم کھڑا کر کے رکھے کہ اُس کی انگلیاں قبلہ رُو ہوں اور ہاتھ رانوں پر گھنٹوں کے قریب رکھے کہ ان کی انگلیاں بھی قبلہ رُخ ہوں،

دوسری سجده

پھر اللہ اکبر کہتا ہوا اسی طرح دوسری سجده کرے

قیام

اور پھر اللہ اکبر کہتا ہوا کھڑا ہو جائے، تسمیہ، فاتحہ اور کوئی سورت پڑھ کر اسی طرح رکوع و سجود کرے، لیکن امام کے پیچے مقتدی بسم اللہ، فاتحہ اور سورت نہیں پڑھے گا بلکہ وہ خاموش کھڑا رہے گا۔

قعدہ

دوسری رکعت کے دونوں سجدوں سے فارغ ہو کر اس طرح بیٹھ جائے، جس طرح دو سجدوں کے درمیان بیٹھتا ہے۔

تشهد

اَكَّتِحَيَاٰتُ اللَّهِ وَالصَّلَوَاتُ وَالطَّيِّبَاتُ الْسَّلَامُ عَلَيْكَ اَيُّهَا النَّبِيُّ وَرَحْمَةُ اللَّهِ وَبَرَكَاتُهُ الْسَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ۔ اَشَهَدُ اَنْ لَا إِلَهَ اِلَّا اللَّهُ وَاَشَهَدُ اَنَّ مُحَمَّداً عَبْدُهُ وَرَسُولُهُ۔

”ساری عبادتیں اللہ کے لئے اور نمازیں اور پاکیزگیاں، سلام حضور پر اے بنی اللہ کے اور رحمتیں اللہ کی اور اس کی برکتیں، سلام ہم پر اور اللہ کے نیک بندوں پر، میں گواہی دیتا ہوں کہ اللہ کے سوا کوئی معبود نہیں اور میں گواہی دیتا ہوں محمد ﷺ اس کے بندے اور رسول ہیں۔“

جب تشهد میں کلمہ لا پر پہنچ تو داہنے ہاتھ کی نیچ کی انگلی اور انگوٹھے کا حلقة بنائے اور چھنگلیا اور اس کے پاس والی کو تھیلی سے ملا دے، اور لفظ لا پر کلمہ کی انگلی اٹھائے اور الا پر گرادے اور سب انگلیاں فوراً سیدھی کر دے، اگر دور کعت والی نماز ہے تو پھر اس تشهد کے بعد درود شریف اور دعا پڑھ کر سلام پھیر دے اور اگر چار رکعت والی نماز ہے تو تشهد کے بعد اللہ اکبر کہہ کر کھڑا ہو جائے اور دونوں رکعتوں میں اگر فرض ہوں تو صرف بسم اللہ اور سورۃ فاتحہ پڑھ کر قاعدے کے مطابق رکوع و سجود کرے، اور اگر سنت نفل ہوں تو بسم اللہ، سورۃ فاتحہ اور سورہ بھی پڑھے، لیکن امام کے پیچے مقتدی تسمیہ اور فاتحہ نہیں پڑھے گا بلکہ خاموش کھڑا رہے گا، پھر چار رکعتیں پوری کر کے بیٹھ جائے اور تشهد، درود شریف اور دعا پڑھے اور سلام پھیر دے۔

دُرود شریف

اللَّهُمَّ صَلِّ عَلَى مُحَمَّدٍ وَّعَلَى الْأَئِمَّةِ كَمَا صَلَّيْتَ عَلَى إِبْرَاهِيمَ وَعَلَى الْأَئِمَّةِ
إِنَّكَ حَمِيدٌ مَّجِيدٌ، اللَّهُمَّ بَارِكْ عَلَى مُحَمَّدٍ وَّعَلَى الْأَئِمَّةِ كَمَا بَارَكْتَ عَلَى إِبْرَاهِيمَ وَعَلَى
الْأَئِمَّةِ إِنَّكَ حَمِيدٌ مَّجِيدٌ۔

”اے اللہ دُرود پڑھیج محمد (صلی اللہ علیہ وسلم) پر اور ان کی اولاد پر جس طرح تو نے دُرود پڑھیج ابراہیم علیہ السلام پر اور ان کی اولاد پر بے شک تو تعریف کیا گیا بزرگ ہے، اے اللہ برکت نازل کر محمد (صلی اللہ علیہ وسلم) پر اور ان کی اولاد پر جس طرح تو نے برکت نازل کی ابراہیم علیہ السلام پر اور ان کی اولاد پر بے شک تو تعریف کیا گیا بزرگ ہے۔

پھر یہ دعا پڑھے۔

رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي رَبَّنَا وَتَقَبَّلْ دُعَاءُ ، رَبَّنَا اغْفِرْ لِي وَلِوَالِدَيَّ
وَلِلْمُؤْمِنِينَ يَوْمَ يَقُولُ الْحِسَابُ۔

”اے پروردگار مجھ کو نماز کا پابند بنادے اور میری اولاد کو بھی اے پروردگار ہمارے میری دعا قبول فرماء، اے ہمارے پروردگار مجھ کو اور میرے ماں باپ کو اور سارے مسلمانوں کو بخش دے اس دن جب کہ عملوں کا حساب ہوگا۔“

سلام

السَّلَامُ عَلَيْكُمْ وَرَحْمَةُ اللَّهِ۔

دہنی طرف کے سلام میں دہنی طرف کے فرشتوں اور نمازیوں کی نیت کرے کہ میں ان کو سلام کہہ رہا ہوں اور بائیں طرف کے سلام میں بائیں طرف کے فرشتوں اور نمازیوں کی نیت کرے اور جس طرف امام ہوا اس طرف کے سلام میں امام کی بھی نیت کرے اور اسی طرح امام بھی دونوں طرف کے سلاموں میں فرشتوں اور مقتذیوں کی نیت کرے اور جب تہا ہو تو دونوں طرف کے فرشتوں کی نیت کرے۔

نماز کے بعد کی دعائیں واذکار

فَإِذَا قَضَيْتُمُ الصَّلَاةَ فَاذْكُرُو اللَّهَ (قرآن مجید)

ترجمہ۔ اور جب تم نماز پڑھ لو تو اللہ کا ذکر کرو۔

استغفار

أَسْتَغْفِرُ اللَّهَ رَبِّيْ مِنْ كُلِّ ذَنْبٍ وَّ أَتُوْبُ إِلَيْهِ -

اس کے بعد جو دعا چاہے پڑھے۔

دُعائے اول

اللَّهُمَّ أَنْتَ السَّلَامُ وَمِنْكَ السَّلَامُ وَإِلَيْكَ يَرْجُعُ السَّلَامُ، حِينَما رَبَّنَا بِالسَّلَامِ وَأَدْخَلْنَا دَارَ السَّلَامِ، تَبَارَكْتَ رَبَّنَا وَتَعَالَيْتَ يَا ذَا الْجَلَالِ وَالْإِكْرَامِ -

”اللہ تو سلامتی والا ہے اور تجوہی سے سلامتی ہے اور تیری طرف سلامتی رجوع کرتی ہے، اے ہمارے پورا دگار ہم کو سلامتی کے ساتھ زندہ رکھا اور داخل کر ہم کو سلامتی کے گھر میں، اے ہمارے پورا دگار تو برکت والا ہے اور بلند ہے اے عظمت اور بزرگی والے۔

دُعائے دوم

رَبَّنَا اتَّنَا فِي الدُّنْيَا حَسَنَةً وَّ فِي الْآخِرَةِ حَسَنَةً وَّ قَنَّا عَذَابَ النَّارِ -

”اے پورا دگار ہمارے تو ہم کو دنیا میں نیکی دے اور آخرت میں نیکی دے اور ہم کو جہنم کے عذاب سے بچا“۔
اگر فرضوں کے بعد سنتیں پڑھنی ہوں تو ان فرضوں کے بعد مختصر سی دُعا کرے، جیسا کہ دو دعائیں مذکور ہوئیں اور پھر جلدی سنتیں پڑھے، ورنہ ان کا ثواب کم ہو جائے گا، اور باقی اذکار و وظائف سنتوں کے بعد پڑھے اور جن فرضوں کے بعد سنتیں نہیں ہیں ان کے بعد بلاشبہ پڑھے۔

ذکر اول۔ ہر نماز کے بعد ۳۳ مرتبہ سُبْحَانَ اللَّهِ ۳۳ مرتبہ الْحَمْدُ لِلَّهِ ۳۳ مرتبہ اللَّهُ أَكْبَرُ اور ایک بار یہ کہے۔

لَا إِلَهَ إِلَّا اللَّهُ وَحْدَهُ لَا شَرِيكَ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ -

ذکر دوم۔ اللَّهُ لَا إِلَهَ إِلَّا هُوَ الْحَقُّ الْقَيُّومُ لَا تَأْخُذُهُ سِنَةٌ وَلَا نَوْمٌ لَهُ مَا فِي السَّمَاوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا يَادُنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَاوَاتِ وَالْأَرْضَ وَلَا يَؤُودُهُ حِفْظُهُمَا وَهُوَ الْعَلِيُّ الْعَظِيمُ -

ترجمہ۔ ”اللَّذُوْهُ ہے کہ اس کے سوا کوئی معبود نہیں وہ آپ زندہ ہے اور وہ کو قائم رکھنے والا ہے، اسے نہ اونگھ آئے نہ نیند، اسی کا جو کچھ آسمانوں میں ہے اور جو کچھ زمین میں ہے، وہ کون ہے جو اس کے سامنے سفراش کرے بے اس کے حکم کے، جانتا ہے جو کچھ ان کے آگے اور جوان کے پیچے ہے اور نہیں پاتے اس کے علم میں سے مگر جتنا وہ چاہے، اس کی کرسی میں سمائے ہوئے ہیں آسمان و زمین اور اسے بھاری نہیں ان کی نگہبانی اور وہی ہے بلند بڑائی والا۔“

نماز کے اوقات

إِنَّ الصَّلَاةَ كَانَتْ عَلَى الْمُؤْمِنِينَ كَتَابًاً مَوْعِدُ تَأْكِيدَ

ترجمہ۔ بے شک نماز مومنوں پر وقت مقررہ میں فرض ہے۔

ہر نماز کو اس کے وقت میں ادا کرنا چاہئے، جو نماز وقت سے پہلے پڑھی جائے گی وہ ادانہ ہو گی اور جو بعد میں پڑھی جائے گی وہ بھی ادانہ ہو گی بلکہ قضا ہو گی۔

فجر۔ نماز فجر کا وقت صحیح صادق سے شروع ہو کر آفتاب کی کرن چکنے تک رہتا ہے، صحیح صادق وہ روشنی ہے جو مطلع آفتاب کے اوپر آسمان پر پھیل جاتی ہے اور اجالا ہو جاتا ہے۔

ظہر۔ نماز ظہر کا وقت آفتاب ڈھلنے سے شروع ہو کر اس وقت تک رہتا ہے کہ ہر چیز کا سایہ علاوہ اصلی سایہ کے دو چند ہو جائے، اصلی سایہ وہ ہے جو آفتاب کے خط نصف النہار پر پہنچنے کے وقت ہوتا ہے۔

عصر۔ نماز عصر کا وقت ظہر کا وقت ختم ہونے سے شروع ہو کر آفتاب کے ڈوبنے تک رہتا ہے، بہتر یہ ہے کہ ڈھوپ کا رنگ زرد ہونے سے پہلے ادا کر لی جائے کیونکہ ڈھوپ کے زرد ہونے پر وقت مکروہ شروع ہو جاتا ہے، اگرچہ نماز ہو جائے گی۔

مغرب۔ نماز مغرب کا وقت غروب آفتاب سے شروع ہو کر غروب شفق تک رہتا ہے، شفق اس سپیدی کا نام ہے جو جانب مغرب سرخی ڈوبنے کے بعد جنوب اشمالاً پھیلی ہوئی رہتی ہے۔

عشاء۔ نماز عشاء کا وقت غروب شفق سے شروع ہو کر طلوع فجر تک رہتا ہے اور نصف شب کے بعد مکروہ ہو جاتا ہے، تجربہ سے ثابت ہوا کہ بڑی راتوں میں نمازِ مغرب کے بعد تقریباً ڈبیٹھ گھنٹہ اور چھوٹی راتوں میں

تقریباً سوا گھنٹہ کے بعد عشاء کا وقت شروع ہو جاتا ہے۔

اوقاتِ مکروہ

(۱) سورج نکلتے وقت۔ (۲) غروب ہوتے وقت۔ (۳) استواء کے وقت کوئی نماز نہیں پڑھنی چاہئے۔ (۴) طلوع صبح صادق سے طلوع آفتاب تک سوائے دو سنت فجر اور نماز عصر کے بعد سے غروب آفتاب تک کوئی نفل نہیں پڑھنے چاہئیں، ہاں اگر کوئی شخص قضا شدہ نماز کو ان دونوں وقتوں میں ادا کرنا چاہے تو کر سکتا ہے۔ (۵) امام کے خطبہ جمعہ کے لئے کھڑے ہونے سے لے کر فرض جمعہ تک کوئی نماز نہیں پڑھنی چاہئے۔

تعداد رکعات

فجر - ۲ سنت موکدہ قبل فرض - ۲ فرض - کل رکعتیں ۴

ظہر - ۳ سنت موکدہ قبل فرض - ۳ فرض - ۲ سنت موکدہ بعد فرض - ۲ نفل - کل رکعتیں ۱۲

عصر - ۳ سنت غیر موکدہ قبل فرض - ۳ فرض - کل رکعتیں ۸

مغرب - ۳ فرض - ۲ سنت موکدہ بعد فرض - ۲ نفل - کل رکعتیں ۷

عشاء - ۳ سنت غیر موکدہ قبل فرض - ۳ فرض - ۲ سنت موکدہ بعد فرض - ۲ نفل - ۳ وتر واجب - ۲ نفل - کل

رکعتیں ۱۷

نماز کی شرطیں، فرائض، واجبات اور سُنّتیں وغیرہ

پوری نماز پڑھنے کا طریقہ جو پیچھے بیان ہو چکا ہے اس میں کچھ نماز کی شرطیں، کچھ فرائض، کچھ واجبات اور کچھ سُنّتیں و مستحبات ہیں، نمازی کو چاہئے ان کو الگ الگ یاد کرے۔

فرائض - نماز کی چھ شرطیں ہیں۔

(۱) طہارت یعنی نمازی کا بدن اور کپڑے پاک ہوں۔ (۲) نماز کی جگہ پاک ہو۔ (۳) ستر عورت یعنی بدن کا وہ حصہ جس کا چھپانا فرض ہے وہ چھپا ہوا ہو، وہ مرد کے لئے ناف سے لے کر گھٹنے تک ہے اور عورت کے لئے ہاتھوں، پاؤں اور چہرے کے علاوہ سارا بدن ہے۔ (۴) استقبال قبلہ یعنی منہ اور سینہ قبلہ کی طرف ہو۔ (۵) وقت یعنی نماز کا وقت پر پڑھنا۔ (۶) نیت کرنا، دل کے پکے ارادے کا نام ہے، زبان سے کہہ دینا مستحب ہے۔

فائده نماز شروع کرنے سے پہلے ان شرطوں کا ہونا ضروری ہے، ورنہ نماز نہیں ہوگی۔

فرائض نماز کے فرائض سات ہیں۔

(۱) تکبیر تحریمہ یعنی اللہ اکبر کہنا۔ (۲) قیام یعنی سیدھا کھڑا ہو کر نماز پڑھنا، فرض، وتر، سنت فخر، عیدین کی نماز میں قیام فرض ہے۔ بلاعذ ر صحیح اگر یہ نماز میں بیٹھ کر پڑھے گا تو نہیں ہوں گی، نفل نماز میں قیام فرض نہیں، لیکن بیٹھ کر پڑھنے سے نصف ثواب ہوگا۔ (۳) قرأت، مطلقاً ایک آیت پڑھنا فرض کی دور کعتوں میں اور وتر و نوافل کی ہر ہر رکعت میں فرض ہے، مقتدی کو کسی نماز میں قرأت جائز نہیں۔ (۴) رکوع کرنا۔ (۵) سجدة کرنا۔ (۶) قعدہ اخیرہ، نماز پوری کر کے آخری التحیات میں بیٹھنا۔ (۷) دونوں طرف سلام پھیرنا۔
ان فرضوں میں سے ایک بھی رہ جائے تو نماز نہیں ہوتی، اگرچہ سجدہ سہو کیا جائے۔

نماز کے واجبات

فرض کی پہلی دور کعتوں میں اور باقی نمازوں کی ہر رکعت میں ایک بار پوری الحمد پڑھنا، اس کے بعد فرض نماز کی پہلی دور کعتوں اور وتر و سنت و نفل کی ہر رکعت میں چھوٹی سورہ یا تین چھوٹی آیتیں یا وہ ایک آیت جو تین چھوٹی آیتوں کے برابر ہو پڑھنا، قومہ یعنی رکوع کے بعد سیدھا کھڑا ہونا، جلسہ یعنی دونوں سجدوں کے درمیان سیدھا بیٹھنا، اولیٰ قعدہ یعنی تین یا چار رکعت والی نماز میں دور کعتوں کے بعد بیٹھنا، دونوں قعدوں میں تشهید پڑھنا، قعدہ اولیٰ میں تشهید پر کچھ نہ پڑھنا، امام جب قرأت کرے بلند آواز سے یا آہستہ تو اُس وقت مقتدی کا چپ رہنا، سوائے قرأت کے تمام واجبات میں امام کی متابعت کرنا، ترتیب قائم رکھنا، تمام اركان سکون و اطمینان سے ادا کرنا، امام کو فخر، مغرب، عشاء، جمعہ، عیدین، تراویح اور رمضان وتروں میں آواز سے قرأت کرنا، ظہر اور عصر میں آہستہ قرأت کرنا، عیدین کی نماز میں چھ تکبیریں زائد کہنا۔

نماز کے واجبات میں سے اگر کوئی واجب بھولے سے رہ جائے تو سجدہ سہو کرنے سے نماز درست ہو جائے گی، سجدہ سہونہ کرنے اور قصد اُتزک کرنے سے نماز کا لوطانا واجب ہے۔

نماز کی سنتیں

تکبیر تحریمہ کہتے وقت دونوں ہاتھ کا نوں تک اٹھانا، ہتھیلیوں کا قبلہ رُخ ہونا، امام کا نماز کی تمام تکبیروں کو

بلند آواز سے کہنا، ناف کے ذریعے ہاتھ باندھنا، شنا، تعوذ، تسمیہ آہستہ پڑھنا، فاتحہ کے بعد آہستہ آمین کہنا، ایک رکن سے دوسرے رکن میں جاتے وقت تکبیر کہنا، ہر رکعت کے اول میں آہستہ بسم اللہ پڑھنا، فرض کی تیسرا اور چوتھی رکعت میں صرف فاتحہ پڑھنا، رکوع اور سجود میں تین بار تسبیح پڑھنا، رکوع میں ٹانگیں سیدھی ہونا، اور ہاتھوں سے گھٹنوں کا پکڑنا کہ انگلیاں کھلی رہیں اور سرا اور کمر برابر ہو جائے، رکوع سے اٹھتے وقت امام **سمع الله لمن حمده** اور مقتدى کا **ربنا لك الحمد** کہنا (تہانماز پڑھنے والا دونوں کے)، سجدہ میں جاتے وقت پہلے دونوں گھٹنے پھر ہاتھ، پھر ناک، پھر پیشانی اور اٹھتے ہوئے اس کا برعکس کرنا، بازو کروٹوں سے اور پیٹرانوں سے جدا رکھنا (مگر جب جماعت میں ہو گا تو بازو کروٹوں سے جدا نہ ہوں گے)، کلائیاں زمین سے اوپری رکھنا اور انگلیوں کا قبلہ رو ہونا اور ملی ہونا، دونوں سجدوں کے درمیان داہنا قدم کھڑا کر کے اور بایاں قدم بچھا کر اس پر بیٹھنا، ہاتھوں کا رانوں پر رکھنا، سجدہ میں دونوں پاؤں کی تمام انگلیوں کی پیٹ زمین پر لگانا اور قبلہ رو ہونا، تشهد میں اشہد ان لا اله الا الله پر شہادت کی انگلی سے اشارہ کرنا، یوں کہ لا پر انگلی اٹھائے اور لا پر رکھ دے اور سب انگلیاں قبلہ روسیدھی کر دے، تشهد کے بعد رو دشیریف اور کوئی دعا مسنونہ پڑھنا، سلام دوبار کہنا، پہلے دائیں پھر بائیں طرف، امام کا بلند آواز سے سلام کہنا لیکن دونرا پہلے کی نسبت کچھ آہستہ ہو۔

ان سنتوں میں سے اگر کوئی سنت سہو ارہ جائے یا قصد اترک ہو جائے تو نماز نہیں ٹوٹی اور نہ ہی سجدہ سہو واجب ہوتا ہے، ہاں قصد اچھوڑنے والا گنہ گار ہوتا ہے۔

نماز کے مستحبات

دو قدموں کے درمیان بقدر چار انگشت فاصلہ چھوڑنا، رکوع و سجدوں میں تین بار سے زیادہ پانچ یا سات بار تسبیح کہنا، قیام کے وقت سجدہ پر، رکوع میں دونوں پاؤں کی پشت پر، سجدہ میں ناک کے سرے پر، قعدہ میں اپنی گود پر، سلام میں اپنے شانوں پر نظر رکھنا، جمائی کے وقت منه بند رکھنا، اگر کھل جائے تو دائیں ہاتھ کی پشت سے ڈھانپنا۔

مُفسداتِ نماز

بھول کر یا قصد اکسی سے بات کرنا، کسی کو قصد ایسا سہو اسلام کرنا یا اسلام کا جواب دینا، کسی کی چھینک کا جواب دینا، امام کی بھول پر بیٹھ جا کہنا یا ہوں کہنا، اللہ تعالیٰ کا نام سن کر جل جلالہ اور حضور ﷺ کا نام سن کر دُرود شریف

بقصدِ جواب پڑھنا اور اگر بقصدِ جواب نہ ہو تو حرج نہیں، اپنے امام کے سواد و سرے کو لقمہ دینا، درد یا مصیبت کی وجہ سے آہ، اُف وغیرہ کہنا، اور اگر بے اختیار مریض وغیرہ سے آہ، اُوہ نکلی تو معاف ہے، نماز پوری ہونے سے پہلے قصدِ اسلام پھیرنا، اگر بھول کر پھیر دیا تو حرج نہیں، نماز پوری کر کے سجدہ سہو کر لے، نماز میں قرآن مجید دیکھ کر پڑھنا، اچھی، بُری خبر سن کر کچھ کہنا، قرأت یا اذکار نماز میں سخت غلطی کرنا، کچھ کھانا پینا، ہاں دانتوں کے اندر کوئی چیز رہ گئی تھی اس کو نگل لیا، اگر چنے کے برابر ہے تو نماز فاسد ہو گئی اور چنے سے کم ہے تو فاسد نہ ہوئی مکروہ ہے، بلاعذر سینہ کو قبلہ سے پھیرنا، بچہ کا عورت کی چھاتی چوسنا اور دودھ نکل آنا، عورت نماز میں تھی مرد کا اُس کو بوسے لینا یا شہوت سے اُس کے بدن کو چھونا، ان مفسدات میں سے کسی مفسد کے ہونے سے نمازوں کے لئے ہو، اور

مکروہات نماز

کپڑا سمیٹنا، مثلًا سجدہ میں جاتے ہوئے آگے یا پیچھے سے اٹھالینا، اگر چہ گرد سے بچانے کے لئے ہو، اور رکوع سے اٹھتے وقت بھی یہی حکم ہے، کپڑا لٹکانا مثلًا سر یا موٹھے پر اس طرح ڈالنا کہ دونوں کنارے لٹکنا ہوں، آستین آدھی کلائی سے زیادہ چڑھا لینا، شدت کا پاخانہ یا پیشتاب معلوم ہوتے وقت یا غلبہ ریاح کے وقت نماز پڑھنا، انگلیاں چھٹانا، انگلیوں کی قیچی باندھنا، یعنی ایک ہاتھ کی انگلیاں دوسرے ہاتھ کی انگلیوں میں ڈالنا، ادھر ادھر منہ پھیر کر دیکھنا، آسمان کی طرف نظر کرنا، کسی کے منه کی طرف نماز پڑھنا، جس کپڑے پر جاندار کی تصویر ہوا سے پہن کر نماز پڑھنا، نمازی کے آگے یادا ہنے یا باعث میں یا سر پر تصویر کا ہونا، اُلٹا قرآن مجید پڑھنا، امام سے پہلے مقتدی کا رکوع و وجود وغیرہ میں جانا، قبر کا سامنے ہونا، اس طرح کہ درمیان میں کوئی چیز حائل نہ ہو، اگر بقدر سُترہ کوئی چیز حائل نہ ہو، اگر بقدر سترہ کوئی چیز حائل ہو تو مکروہ نہیں، اور اگر قبر داعی میں یا باعث میں ہے تو کچھ کراہت نہیں، ان مکروہات میں سے کسی مکروہ کے ہونے سے نمازن اقصیٰ ہو جاتی ہے، لہذا اجتناب کرے۔

نماز تؤذنے کے عذر

سانپ وغیرہ کے مارنے کے لئے جب کہ ایذا کا اندریشہ ہو، کوئی جانور بھاگ گیا اس کے پکڑنے کے لئے، نقصان کا خوف ہو مثلًا دُودھ اُبل جائے، گوشت ترکاری روٹی وغیرہ جل جائے، چور کوئی چیز اٹھا کر لے بھاگا، گاڑی چھوٹ رہی ہو، اجنبی عورت نے چھو دیا ہو، پیشتاب یا پاخانہ کی شدید حاجت ہو، کوئی مصیبت زدہ فریاد کر رہا

ہو، یا کوئی ڈوب رہا ہو، یا آگ میں جل رہا ہو، یا اندھارا گھیر وغیرہ کوئی میں گرا چاہتا ہو، ان سب صورتوں میں نماز توڑ دینے کی اجازت ہے، بلکہ پچھلی صورتوں میں واجب ہے، جب کہ بچانے پر قادر ہو۔

سجدہ سہو کا بیان

جب نماز کا کوئی واجب بھولے سے چھوٹے یا کسی فرض کو مکر کیا جائے مثلًا رکوع دو مرتبہ کرے، نماز کے فرض یا واجب میں زیادتی ہو جائے، مثلًا قعدہ اول میں تشهد کے بعد درود شریف پڑھ لے، تو سجدہ سہو لازم ہے، امام کے سہو سے مقتدی کو بھی سجدہ سہو کرنا ہو گا، لیکن اگر مقتدی سے سہو ہو جائے تو مقتدی کو سجدہ سہو لازم نہیں، کیونکہ وہ امام کے تابع ہے، امام سہو کرنے لگے تو مقتدی سبحان اللہ کہہ کر امام کو یاد دلائے، اگر امام سہو سے لوٹ آئے تو بہتر ورنہ مقتدی امام کی اتباع کرے اور آخر میں امام کے ساتھ سجدہ سہو کرے۔

سجدہ سہو کا طریقہ۔ قعدہ آخر میں تشهد، درود شریف اور دعا پڑھنے کے بعد دائیں طرف سلام پھیر کر دوسرا سجدہ کرے، اس کے بعد پھر تشهد، درود اور دعا پڑھ کر دونوں طرف سلام پھیر دے۔

نمازو قر

نمازو قر واجب ہے، اگر یہ چھوٹ جائے تو اس کی قضا لازم ہے، اس وقت عشاء کے فرضوں کے بعد سے صحیح صادق تک ہے، بہتر یہ ہے کہ آخر رات میں تہجد کے ساتھ پڑھی جائے، لیکن جس کو خوف ہو کہ اٹھنے سکے گا وہ عشاء کی نماز کے ساتھ سونے سے پہلے پڑھ لے، اس کی تین رکعتیں ہیں، دور کعت پڑھ کر قعدہ کیا جائے اور تشهد پڑھ کر کھڑا ہو جائے، تیسرا رکعت میں تسمیہ، سورہ فاتحہ اور سورۃ پڑھ کر دونوں ہاتھ کا نوں تک اٹھائے اور اللہ اکبر کہتا ہوا ہاتھ باندھ لے اور دعاۓ قنوت آہستہ پڑھے کہ یہ واجب ہے۔

اللَّهُمَّ إِنَّا نَسْتَعِنُكَ وَنَسْتَغْفِرُكَ وَنُؤْمِنُ بِكَ وَنَتَوَكَّلُ عَلَيْكَ وَنُشَرُكُ^۱
وَلَا نَكُفُرُكَ وَنَخْلُعُ وَنَتَرُكُ مَنْ يَفْجُرُكَ، اللَّهُمَّ إِيَّاكَ نَعْبُدُ وَلَكَ نُصَلِّي وَنُسُجُدُ وَإِلَيْكَ نَسْعِي
وَنَحْفِدُ وَنَرْجُوا رَحْمَتَكَ وَنَخْشِي عَذَابَكَ إِنَّ عَذَابَكَ بِالْكُفَّارِ مُلِحٌّ

”اللہ ہم تجھ سے مدد چاہتے ہیں اور تجھ سے معافی مانگتے ہیں اور تجھ پر ایمان لاتے ہیں اور تجھ پر بھروسہ رکھتے ہیں اور تیری بہت اچھی تعریف کرتے ہیں، اور تیرا شکر کرتے ہیں اور ناشکری نہیں کرتے اور الگ کرتے

ہیں اور چھوڑتے ہیں اس شخص کو جو تیری نافرمانی کرے الٰہی ہم تیری ہی عبادت کرتے ہیں اور تیرے ہی لئے نماز پڑھتے ہیں اور سجدہ کرتے ہیں اور تیری ہی طرف دوڑتے ہیں اور تیری بارگاہ میں حاضر ہیں اور تیری رحمت کے امیدوار ہیں اور تیرے عذاب سے ڈرتے ہیں بے شک تیراعذاب کافروں کو گھیرے ہوئے ہے۔

جودعائے قنوت نہ پڑھ سکے وہ یہ دعا پڑھے:

رَبَّنَا إِنَّا فِي الدُّنْيَا حَسَنَةً وَّفِي الْآخِرَةِ حَسَنَةً وَّقَنَا عَذَابَ النَّارِ۔

اگر دعاۓ قنوت پڑھنی بھول جائے اور رکوع میں چلا جائے تو واپس نہ لوٹے، بلکہ سجدہ سہو کرے۔

جماعت و امامت کا بیان

وَارْكَعُوا مَعَ الرَّأِكِينَ

ترجمہ۔ اور رکوع کرو ساتھ رکوع کرنے والوں کے۔

نماز جماعت کے ساتھ پڑھنا واجب ہے، بلا عذر ایک بار بھی چھوڑنے والا گنہگار ہے اور ترک کا عادی سخت گنہگار و مستحق سزا ہے، جمعہ و عیدین میں جماعت شرط ہے، اور تراویح میں سنت کفایہ کے محلہ کے چند لوگوں نے قائم کر لی تو سب کے ذمہ سے ساقط ہو گئی، اور اگر کسی نے بھی قائم نہ کی تو سب نے بُرا کیا، جماعت کے ساتھ نماز پڑھنے سے ۲۷ درجہ ثواب زیادہ ہے۔

امام صحیح العقیدہ اہل سنت و جماعت، پرہیزگار، پابند شریعت، صحیح قرآن پڑھنے والا اور نمازو طہارت کے مسائل زیادہ جاننے والا ہونا چاہئے، بد عقیدہ اور فاسق معلم، جیسے شرابی، زنا کار، سود خور، چغل خور، داڑھی منڈانے یا حد شرع سے کم رکھنے والے کے پیچھے نماز مکروہ تحریکی واجب الاعداد ہے، عورت کی امامت مکروہ ہے، ولد ان زنا، کوڑھی، برص والے اور فانج زدہ کی امامت مکروہ تنزیہ ہی ہے جب کہ کوئی اور ان سے بہتر ہو، ورنہ نہیں، اندر ھکی امامت بلا کراہت جائز ہے، جب کہ وہ طہارت وغیرہ کا خیال رکھتا ہو۔

نوٹ۔ عورت، بیمار، اپاچ لنگڑا، لولا، بہت بوڑھا، اندھا پر جماعت واجب نہیں۔

ترک جماعت کے عذر

سخت سردی، سخت تاریکی، سخت بارش، راستہ میں شدید کچھڑ، آندھی، چوری ہونے کا خوف، کسی دشمن یا ظالم

کا خوف، پاخانہ، پیشتاب کی سخت حاجت، بھوک کی حالت میں کھانا سامنے آ جانا، یمارداری، ان سب صورتوں تnderست آدمیوں کو بھی ترک جماعت کی اجازت ہے۔
نوط۔ مزید تفصیل کے لئے ”بہار شریعت“ کا مطالعہ کیجئے۔

نماز جمعہ

يَا يَهَا الَّذِينَ امْنَوْا إِذَا نُودِي لِلصَّلَاةِ مِنْ يَوْمِ الْجُمُعَةِ فَاسْعَوْا إِلَى ذِكْرِ اللَّهِ وَذَرُوا الْبَيْعَ
ذَلِكُمُ الْخَيْرُ لَكُمْ إِنْ كُنْتُمْ تَعْلَمُونَ۔

ترجمہ۔ اے ایمان والوجب جمعہ کے دن (تمہیں) نماز کے لئے پکارا جائے تو اللہ کے ذکر کی طرف دوڑواور کاروبار چھوڑ دو یہ تمہارے لئے بہتر ہے اگر تم جانو تو۔
جمعہ کی نماز فرض عین ہے، اس کی فرضیت ظہر سے زیادہ موکد ہے اور اس کا منکر کافر ہے، جمعہ کی نماز ظہر کے قائم مقام ہے اور اس کا وقت وہی ہے جو ظہر کا ہے۔

شرطیں جمعہ

جمعہ کی نماز کے لئے چند شرطیں ہیں ان کا ہونا ضروری ہے، اگر ایک شرط بھی مفقود ہوئی تو جمعہ نہ ہوگا، جس جگہ کوئی شرط مفقود ہو وہاں ظہر کی نماز پڑھی جائے گی۔
۱۔ شہر ہو یا شہر کے قائم مقام وہ گاؤں ہو جو اپنے علاقہ میں مرکزی حیثیت رکھتا ہو۔
۲۔ وقت ظہر کا ہو۔

۳۔ نماز سے پہلے خطبہ ہو۔

۴۔ جماعت ہو کیونکہ بلا جماعت جمعہ نہ ہوگا۔

۵۔ عام اجازت ہو۔

جن پر جمعہ فرض ہے

ہر مسلمان مرد جو آزاد، بالغ، عقلمند، تnderst اور مقیم ہو اس پر جمعہ فرض ہے۔

جن پر جمعہ فرض نہیں

عورت، علام، قیدی، نابالغ، مخبوت الحواس، بیمار، اپاچ، مسافر، جس کو کسی خوف ہو، جس کو کسی نقصان کا صحیح
اندیشہ ہو، ان پر جمعہ فرض نہیں۔

ہاں اگر مسافر، مريض اور عورت میں نماز میں شریک ہو جائیں تو ان کی نماز درست ہوگی اور ظہر ان کے ذمے
سے ساقط ہو جائے گی۔

جمعہ کے دن غسل کرنا سنت ہے اور اچھے کپڑے پہننا، خوشبو لگانا، مسوак کرنا اور پہلی صفائی میں بیٹھنا
مستحب ہے۔

ضروری مسائل

جو چیزیں نماز میں حرام ہیں وہ خطبہ میں بھی حرام ہیں مثلًا کھانا، پینا، سلام و کلام وغیرہ کرنا، یہاں تک کہ
امر بالمعروف کرنا، سب حاضرین پر خطبہ سننا اور چُپ رہنا فرض ہے، ہاں خطیب امر بالمعروف کر سکتا ہے، خطیب
نے کوئی دعا سائیہ کلمہ کہا تو سامعین کو ہاتھ اٹھانا یا آمین کہنا منع ہے، دو خطبوں کے درمیان بغیر ہاتھ اٹھانے دل میں
نیک دعا کرنا جائز ہے۔

نماز عید بین

وَلِتُكْمِلُوا الْعِدَّةَ وَلِتُكْبِرُوا اللَّهَ۔

ترجمہ۔ اور دونوں کی گنتی پوری کرو اور اللہ کی بڑائی بولو یعنی تکبیریں کہو۔

فرمایا : **فَصَلِّ لِرَبِّكَ وَأْنْحِرْ**۔

ترجمہ۔ اپنے رب کے لئے نماز پڑھو اور قربانی کرو۔

عیدین کی نماز واجب ہے، سب پر نہیں بلکہ انہیں پرجن پر جمعہ فرض ہے اور اس کی ادائیگی کی وہی شرطیں ہیں
جو جمعہ کے لئے ہیں، صرف اتنا فرق ہے کہ جمعہ میں خطبہ شرط ہے اور عیدین میں سنت، ان دونوں نمازوں کا وقت
سورج کے بقدر ایک نیزہ بلند ہونے سے لے کر زوال تک ہے، مگر عید الفطر میں کچھ دیر کرنا اور عید الاضحی میں جلدی کرنا
مستحب ہے، ان نمازوں سے پہلے اذان واقامت نہیں ہے، ان دونوں نمازوں کے ادا کرنے کا طریقہ ایک ہی ہے۔

طریقہ نماز

پہلے نیت کریں دور کعت نماز عید الفطر یا عید الاصحیٰ واجب مع زائد چھ تکبیروں کے پھر تکبیر تحریمہ کہہ کر ہاتھ باندھ لیں اور شناپڑھیں، اس کے بعد امام زور سے اور مقتدی آہستہ سے تین تکبیریں کہیں، دو تکبیروں کے بعد ہاتھ چھوڑ دیں اور تیسری تکبیر کے بعد باندھ لیں، پھر امام بلند آواز سے سورۃ فاتحہ، اور کوئی سورۃ پڑھ کر رکوع وجود کرے گا، دوسری رکعت میں فاتحہ و قرات کے بعد، رکوع میں جانے سے پہلے امام و مقتدی ہاتھ اٹھا کرتیں تکبیریں کہہ کر ہاتھ چھوڑ دیں اور چوتھی تکبیر کہتے وقت کانوں تک ہاتھ نہ اٹھائیں بلکہ رکوع میں جائیں اور قاعدے کے مطابق نماز پوری کریں۔

عید کے مستحبات

جماعت بنوانا، ناخن ترشوانا، مسواک غسل کرنا، اچھے کپڑے پہننا، خوشبو لگانا، عید گاہ کو پیدل جانا، راستے میں تکبیر کہتے ہوئے جانا، دوسرے راستے سے واپس آنا، عید الفطر میں نماز سے پہلے صدقہ فطرادا کرنا اور کوئی میٹھی چیز کھانا، کھجوریں ہوں تو طلاق ہوں تین، پانچ، سات تو بہتر، آپس میں ملنا، مصافحہ و معافۃ کرنا، مبارک باد دینا۔

کلماتِ تکبیر

اللهُ أَكْبَرُ اللهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللهُ أَكْبَرُ وَاللَّهُ أَكْبَرُ

نویں ذی الحجه کی فجر سے تیرھویں کی عصر تک ہر نماز با جماعت کے فوراً بعد یہی تکبیر ایک بار کہنا واجب اور تین بار کہنا افضل ہے، اسے تکبیر تشریق کہتے ہیں۔

نماز جنازہ

وَلَا تُصَلِّ عَلَى أَحَدٍ مِنْهُمْ مَاتَ أَبَدًا۔

ترجمہ۔ اُن (کفار و منافقین) میں سے کسی کی میت پر کبھی نماز نہ پڑھنا (ہاں مومنوں کی پڑھنا)۔ جنازہ کی نماز فرض کفایہ ہے، فرض کفایہ کا یہ مطلب ہے کہ اگر چند آدمی بھی پڑھ لیں تو سب بری الذمه ہو گئے، ورنہ سب گنہگار ہوں گے جن کو خبر پہچھی تھی اور نہیں آئے، اس کے لئے جماعت شرط نہیں، ایک آدمی بھی پڑھ لے تو فرض ادا ہو گیا، اس کے دور کن ہیں، چار بار تکبیر کہنا، کھڑے ہو کر پڑھنا، اس کی تین سنتیں ہیں، اللہ کی حمد و شنا کرنا، نبی ﷺ پر درود پڑھنا، میت کے لئے دعا کرنا، میت سے مراد وہ ہے جوز ندہ پیدا ہوا پھر مر گیا، جو مر

ہوا پیدا ہواں کی نماز نہیں، نیز میت کا سامنے ہونا ضروری ہے، غائب کی نماز نہیں، اگر کئی جنازے جمع ہو جائیں تو سب کے لئے ایک ہی نماز کافی ہے سب کی نیت کر لے، اور علیحدہ علیحدہ پڑھ لے تو افضل ہے۔

طریقہ نماز

پہلے نیت کر کے امام و مقتدی کا نوں تک ہاتھ اٹھائیں اور اللہ اکبر کہتے ہوئے ہاتھ ناف کے نیچے باندھ لیں اور شناع پڑھیں۔

سُبْحَانَكَ اللّٰهُمَّ وَبِحَمْدِكَ وَتَبَارَكَ اسْمُكَ وَتَعَالٰٰيٰ جَدُّكَ وَجَلَّ ثَنَاءُكَ وَلَا إِلٰهَ غَيْرُكَ

”الٰہی میں تیری پاکی اور تیری حمد کے ساتھ تجھے یاد کرتا ہوں اور تیرا نام با برکت ہے اور تیری شان بلند ہے اور تیری تعریف بڑی ہے اور تیرے سوا کوئی معبود نہیں“۔

پھر بغیر ہاتھ اٹھائے تکبیر کہیں اور وہی نماز والا درود شریف پڑھیں، پھر بغیر ہاتھ اٹھائے تکبیر کہیں اور دعا پڑھیں، مقتدی تکبیریں آہستہ کہے اور امام زور سے۔

بالغ مرد و عورت کی دعا

اللّٰهُمَّ اغْفِرْ لِحَيَّنَا وَمَيِّتَنَا وَشَاهِدِنَا وَغَائِبِنَا وَصَغِيرِنَا وَكَبِيرِنَا وَذَكَرِنَا وَأُنْثَنَا ، اللّٰهُمَّ مَنْ أَحْيَيْتَهُ مِنَّا فَاحْيِهْ عَلَى الْإِسْلَامِ وَمَنْ تَوَفَّيْتَهُ مِنَّا فَتَوَفَّهْ عَلَى الْإِيمَانِ

”الٰہی بخش دے ہمارے زندوں کو اور مردوں کو اور ہمارے حاضر کو اور ہمارے غائب کو اور ہمارے چھوٹے اور بڑے کو اور ہمارے مرد اور عورت کو، الٰہی ہم میں سے تو جسے زندہ رکھے اسے اسلام پر زندہ رکھ اور ہم میں سے جس کو توفیقات دے اسے وفات دے ایمان پر“۔

نا بالغ لڑکے کی دعا

اللّٰهُمَّ اجْعَلْهُ لَنَا فَرَطاً وَاجْعَلْهُ لَنَا أَجُراً وَذُخْرًا وَاجْعَلْهُ لَنَا شَافِعاً وَمَشْفَعًا

”اے اللہ اس لڑکے کو ہمارے لئے آگے پہنچ کر سامان کرنے والا بنا دے اور اس کو ہمارے لئے اجر اور وقت پر کام آنے والا اور اس کو ہماری سفارش کرنے والا بنا اور جس کی سفارش منظور ہو جائے“۔

نا بالغ لڑکی کی دعا

اللَّهُمَّ اجْعَلْهَا لَنَا فَرَطًا وَاجْعَلْهَا لَنَا أَجْرًا وَذُخْرًا وَاجْعَلْهَا لَنَا شَافِعَةً وَمُشَفَّعَةً

”اے اللہ اس لڑکی کو ہمارے لئے آگے پہنچ کر سامان کرنے والی بنا دے اور اس کو ہمارے لئے اجر اور وقت پر کام آنے والی اور اس کو ہماری سفارش کرنے والی بنا اور وہ جس کی سفارش منظور ہو جائے۔“
دعا کے بعد چوتھی تکبیر کہہ کر دونوں طرف سلام پھیر دیں اور صافیں توڑ کر دعا مانگیں۔

فائدہ۔ جنازہ کو کندھا دینا عبادت ہے اور بڑا اجر و ثواب ہے، یہ جو عوام میں مشہور ہے کہ شوہرا پنی بیوی کے جنازہ کونہ کندھا دے سکتا ہے، نہ منه دیکھ سکتا ہے، محض غلط ہے، صرف نہلا نے اور بلا حائل پرده بدن کو ہاتھ لگانے کی ممانعت ہے، عورت اپنے شوہر کو غسل دے سکتی ہے۔

نماز مسافر

مسافروں کا شخص ہے جو کم از کم ۷۵ میل (..... کلومیٹر) کے سفر کے ارادے سے اپنی بستی سے باہر نکل چکا ہو، اس پر واجب ہے کہ فقط فرض نماز میں نماز قصر کرے، یعنی چار رکعت والے فرض کو دو پڑھے اس کے حق میں دو ہی رکعتیں پوری نماز ہے، اگر سہواً یا قصدًا چار پڑھے اور دو کے بعد قعدہ کرے تو فرض ادا ہو جائیں گے اور پچھلی دو رکعتیں نفل ہو جائیں گی، مگر قصدًا چار پڑھنے والا سخت گنہگار ہے، اس پر توبہ لازم ہے، اگر مسافر مقیم امام کے پیچے نماز پڑھے گا تو چار ہی پڑھے گا، اور اگر مقیم مسافر امام کے پیچے نماز پڑھے گا تو امام کے سلام کے بعد وہ اپنی دور رکعتیں پوری کرے گا، مگر ان دور رکعتوں میں فاتحہ نہیں پڑھے گا، بلکہ بقدر فاتحہ خاموش کھڑا رہے گا، اور باقی معمول کے مطابق ادا کرے گا، وہ مسافر جب تک واپس اپنی بستی میں نہ آئے مسافر ہے اور جس شہر یا بستی میں جائے، اگر وہاں پندرہ روز یا زیادہ رہنے کی نیت ہو تو پوری نماز پڑھے گا، قصر صرف چار رکعت والے فرضوں میں ہے، سنت و وتر میں قصر نہیں، سفر میں سنتیں مکمل پڑھی جائیں۔

نماز اشراق

اس نماز کی بہت ہی زیادہ فضیلت ہے، ہمیشہ پڑھنے والے کے سب گناہ بخشنے جاتے ہیں، اگرچہ سمندر کی جھاگ کے برابر ہوں، اور اس کے واسطے جنت میں سونے کا محل ہوگا، اس نماز کی کم از کم دور رکعتیں اور زیادہ سے زیادہ بارہ رکعتیں ہیں، افضل بارہ ہیں، اس کا وقت آفتاب بلند ہونے سے زوال تک ہے۔

نماز تسبیح

اس نماز کا بے انتہا ثواب واجر ہے اور اس کی چار رکعتیں ہیں، مگر وہ وقت کے علاوہ جب چاہے پڑھ سکتا ہے بہتر یہ ہے کہ ظہر سے پہلے پڑھے، اس کا طریقہ یہ ہے کہ تکبیر تحریمہ کے بعد شناء پڑھے، ثنا کے بعد پندرہ بار یہ کلمہ پڑھے:

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرٌ

پھر تعوذ اور تسمیہ اور فاتحہ اور سورۃ پڑھ کر دس بار یہی کلمہ پڑھے پھر رکوع میں جا کر رکوع کی تسبیح کے بعد دس بار پھر یہی کلمہ پڑھے، پھر رکوع سے اٹھ کر تسمیع و تمجید کے بعد دس بار یہی کلمہ پڑھے، پھر سجدے میں جا کر سجدے کی تسبیح کے بعد دس بار، پھر سجدے سے اٹھ کر جلسہ میں دس بار، پھر دوسرے سجدے میں تسبیح کے بعد دس بار، پھر دوسری رکعت میں فاتحہ سے پہلے پندرہ بار اور پھر اسی ترتیب سے چار رکعتیں پڑھے، ہر رکعت میں ۵ بار اور چاروں رکعتوں میں تین سو بار یہ کلمہ پڑھا جائے گا۔

نماز تراویح

خاص رمضان کی راتوں میں عشاء کے بعد اور وتروں سے پہلے جو نماز پڑھی جاتی ہے وہ تراویح ہے، تراویح مرد و عورت دونوں کے لئے سنت موکدہ ہے، اس کی بیس رکعتیں دس سلاموں کے ساتھ ہیں، ہر چار رکعت کے بعد کچھ دری آرام کرنا اور یہ تسبیح پڑھنا مستحب ہے۔

سُبْحَانَ ذِي الْمُلْكِ وَالْمَلْكُوتِ، سُبْحَانَ ذِي الْعِزَّةِ وَالْعَظَمَةِ وَالْهَبَّيَةِ وَالْقُدْرَةِ وَالْكِبْرِيَاءِ وَالْجَبَرُوتِ سُبْحَانَ الْمُلْكِ الْحَمِيمِ الَّذِي لَا يَنَامُ وَلَا يَمُوتُ، سُبْحَانَ قَدُّوسِ رَبِّنَا وَرَبِّ الْمَلِئَكَةِ وَالرُّوحِ، اللَّهُمَّ أَجِرْنَا مِنَ النَّارِ يَا مُجِيرُ يَا مُجِيرُ، الصَّلَاةُ عَلَى مُحَمَّدٍ

ترجمہ۔ پاک ہے ملک اور ملکوت والا، پاک ہے عزت اور بزرگی اور بڑائی والا اور بد بے والا، قدرت والا اور کبریائی والا اور جبروت والا، جو بادشاہ ہے، زندہ ہے، نہ مرے گا، بہت ہی پاک اور مقدس ہمارا پروردگار ہے اور پروردگار ہے فرشتوں اور روح کا، اے اللہ ہم میں دوزخ سے پناہ دے، اے پناہ دینے والے، نجات دینے والے، دُرود بر سید عالم سیدنا محمد صلی اللہ علیہ وسلم۔

ضروری مسائل

نابالغ کے پیچھے بالغوں کی نماز تراویح نہیں ہوگی، حافظہ کو اجرت دے کر تراویح پڑھوانا ناجائز ہے، بغیر طے و گفتگو وغیرہ کے بطور عقیدت کچھ دے دیا جائے تو جائز ہے، جس نے فرض جماعت سے نہیں پڑھے وہ وتر بھی جماعت سے نہ پڑھے بلکہ تنہا پڑھے۔

نماز تہجد

عشاء کی نماز کے بعد رات کو سوکر اٹھنے کے بعد جو نماز پڑھی جاتی ہے اُسے تہجد کہتے ہیں، اس نماز کی بڑی فضیلت ہے، اس کی کم از کم دور کعینیں اور زیادہ سے زیادہ بارہ رکعتیں ہیں۔

نماز سفر

سفر میں جاتے وقت دور کعینیں اپنے گھر میں پڑھ کر جانا اور سفر سے واپس آ کر پہلے دور کعینیں مسجد میں ادا کرنا پھر گھر جانا مسنون اور بہت ہی مبارک ہے۔

قضايا نمازیں

جو نماز وقت پر نہ پڑھی جائے وہ قضا ہے اور بلا عذر شرعی نماز قضا کرنا سخت گناہ ہے، قضا کرنے والے پر ضروری ہے کہ اس کی قضا پڑھے اور سچے دل سے توبہ کرے، فرض کی قضا فرض، واجب کی قضا واجب، اور بعض سنتوں کی قضاست ہے، جیسے فخر کی سننیں، جب کہ فرض بھی فوت ہو گیا ہو، اور ظہر کی پہلی سننیں جب کہ ظہر کا وقت ہو، قضایے لئے کوئی وقت معین نہیں، جب بھی پڑھے گا بری الذمہ ہو جائے گا، طلوع و غروب اور زوال کے وقت جائز نہیں، مگر چاہئے کہ قضانمازیں جلد از جلد ادا کرے، ظہر اور جمعہ کی وہ سننیں جو فرض سے پہلے ہیں اگر رہ جائیں تو فرضوں کے بعد پڑھے اور فخر کی سننیں اگر رہ جائیں تو سورج کے نکلنے کے بعد ظہر سے پہلے پڑھ لے تو بہتر ہے۔

ضروری باتیں

جب دور کعنت سے زیادہ پڑھنا ہوں تو تشهید پڑھ کر اللہ اکبر کہتا ہوا کھڑا ہو، پھر بسم اللہ شریف پڑھ کر الحمد شریف پڑھے، اگر فرض پڑھنے ہوں تو الحمد کے بعد دوسری سورت نہ پڑھے، رکوع کرے پھر کھڑا ہو پھر سجدے کرے، اگر تین فرض پڑھنا ہوں تو سجدوں کے بعد بیٹھ جائے اور تشهید یعنی التحیات پڑھ کر درود شریف اور دعاۓ ما ثورہ پڑھ کر سلام پھیر دے، اور اگر چار فرض پڑھنا ہیں تو تیسرا رکعت میں سجدے سے کھڑا ہو اور مع بسم اللہ الحمد شریف پڑھ کر رکوع

وجود کر کے بیٹھ جائے اور تسلیم و درود شریف اور دعاۓ ماثورہ پڑھ کر سلام پھیر دے، یہ فرض کا بیان ہوا۔

سنت جب دو سے زائد پڑھنا ہوں تو تیسری اور چوتھی میں الحمد کے بعد بھی کوئی سورت پڑھے یعنی فرض میں تیسری اور چوتھی خالی پڑھی جائے گی اور سنت میں تیسری اور چوتھی بھی بھری پڑھی جائے گی، اور وتر کی تیسری رکعت میں الحمد شریف اور آمین کے بعد کوئی سورت پڑھ کر اللہ اکبر کہتے ہوئے کانوں کی لوٹک ہاتھ اٹھا کر پھر اسی طرح ناف سے نچے باندھ کر دعاۓ قنوت پڑھی جائے، یہ طریقہ نماز پڑھانے اور بغیر جماعت اکیلے پڑھنے کا لکھا گیا ہے۔

اگر مقتدری بن کر نماز پڑھیں تو صرف پہلی رکعت میں ثناء پڑھ کر قرأت سنیں چاہے امام آواز سے پڑھتا ہو یا آہستہ، نہ آپ الحمد پڑھیں نہ دوسری سورت، سب اسی طریقے سے پڑھیں جیسا لکھا جا چکا ہے۔

باقی دوسری اور تیسری اور چوتھی رکعت میں **سبحانک اللہ** بھی نہ پڑھنے نہ قرأت پڑھے اور عورتیں بھی اسی طرح نماز پڑھیں، صرف چند باتوں میں فرق ہے۔

۱۔ جب نیت کر کے اللہ اکبر کہیں تو ہاتھ صرف کاندھوں تک اٹھائیں پھر سینے پر اُلٹے ہاتھ کی ہتھیلی کی پیٹھ پر سیدھے ہاتھ کی ہتھیلی رکھیں۔

۲۔ سجدے میں پیٹ رانوں سے اور بازو پہلو سے اور کہنیاں زمین سے ملی رکھیں اور باائیں پاؤں کو دہنی پنڈلی کے نیچے سے سیدھی طرف نکال لیں، یونہی قعدے میں بیٹھیں اور یونہی سجدہ کریں۔

نمازی کا لباس

سر پٹوپی یا عمامہ ہو، قیص آدمی آستین کی نہ ہو یعنی کہنی نہ کھلی ہو، پاجامہ یا شلوار یا تہہ بند ناف کے اوپر بندھا ہو، پاؤں کے گٹے کھلے ہوں، عورتیں اوڑھنی یا دوپٹہ موٹا دیز جس سے سر کے بال نظر نہ آئیں اس طرح اوڑھیں کہ دونوں ہاتھ اندر رہیں اور پیشانی، آنکھ، ناک، مونہہ کے سوا کچھ نہ کھلا رہے، یعنی گلا، کان، سر کے بال نہ دکھائی دیں، کپڑے پاک صاف ہوں۔

مرد اور عورت کی نماز میں فرق

مرد۔ کانوں کی لوٹک ہاتھ اٹھائے۔

عورت۔ تکبیر تحریمہ کے وقت صرف کاندھوں تک ہاتھ اٹھائے۔

مرد۔ ہاتھ کھلے رکھے مگر کہنیاں نہ کھلی ہوں۔

عورت۔ آستینیوں یادو پٹھے کے اندر سے ہاتھ باہر نہ نکالے۔

مرد۔ دائیں ہتھیلی بائیں کلائی پر رکھے اور انگوٹھے اور چھنگلیاں سے بائیں کلائی پکڑے۔

عورت۔ دائیں ہتھیلی بائیں ہاتھ کی پشت پر رکھے اور انگلیاں ملی رکھے۔

مرد۔ ناف کے نیچے ہاتھ باندھے، نظر سجدہ کی جگہ رکھے۔

عورت۔ سینے پر ہاتھ باندھے، نظر سجدہ کی جگہ رکھے۔

مرد۔ رکوع میں اتنا جھکے کہ پیٹھ بالکل سیدھی رہے، سر پیٹھ کے برابر، نہ اونچانہ نیچا۔

عورت۔ رکوع میں صرف اتنا جھکے کہ ہاتھ گھٹنوں تک پہنچ جائیں، پیٹھ سیدھی نہ کرے۔

مرد۔ ہاتھوں پر زور دے کر رکوع کرے، ہاتھوں کی انگلیاں پھیلی ہوئی رکھے۔

عورت۔ رکوع میں ہاتھوں پر سہارانہ دے، رکوع میں ہاتھوں کی انگلیاں ملی رکھے۔

مرد۔ رکوع میں گھٹنوں کو خوب سیدھا کرے، رکوع میں گھٹنوں کو زور سے پکڑے اور نظر دونوں قدموں کی پشت پر رکھے۔

عورت۔ رکوع میں گھٹنوں کو جھکا لے، رکوع میں گھٹنوں پر صرف ہاتھ رکھ لے زور سے نہ پکڑے اور نظر دونوں پاؤں کی پشت پر رکھے۔

مرد۔ رکوع میں کشادہ رہے۔

عورت۔ رکوع میں سمٹی رہے۔

مرد۔ سجدہ میں دونوں پاؤں کی انگلیوں پر اتنا زور دے کہ انگلیاں ٹیڑھی ہو کر قبلہ رُخ ہو جائیں، اور ہر حصہ بدن کو کشادہ رکھے۔

عورت۔ سجدہ میں بغلیں سمٹی رکھے اور پاؤں باہر نکال کر بازو کروٹوں سے اور پیٹ ران سے اور ران پنڈلیوں اور پنڈلیاں زمین سے ملائے رکھے۔

مرد۔ سجدہ میں ہتھیلیاں زمین پر بچھی ہوں، بغلیں کھلی ہوں۔

عورت۔ سجدہ میں دونوں ہاتھ کہنیوں تک بچھا دے۔

مرد۔ قعدہ میں داہنا پاؤں کھڑا، بایاں بچھا کر بیٹھے۔

عورت۔ قعدہ میں دونوں پاؤں باہر نکال کر سرین پر بیٹھے۔

مرد۔ قعدہ اور جلسہ میں ہاتھوں کی انگلیاں کشادہ رکھے۔

عورت۔ قعدہ اور جلسہ میں ہاتھوں کی انگلیاں ملی رکھے۔

مرد۔ مرد عورت کی امامت کر سکتا ہے۔

عورت۔ عورت مرد کی امامت نہیں کر سکتی۔

مرد۔ مرد کو جماعت سنت موکدہ قریب واجب ہے۔

عورت۔ عورت کی جماعت مکروہ تحریکی ہے۔

مرد۔ مرد پر جموعہ و عیدین واجب ہیں۔

عورت۔ عورت پر جموعہ و عیدین کی نماز نہیں۔

مرد۔ مرد کے لئے اجالا ہونے کے بعد نماز فخر پڑھنا مستحب ہے۔

عورت۔ عورت کے لئے فخر کی نمازاندھیرے میں مستحب ہے۔

مرد۔ ایام تشریق میں تکبیریں مردوں پر واجب ہیں۔

عورت۔ پر ایام تشریق میں تکبیریں نہیں۔

جماعت کی نمازوں میں ملنے کا طریقہ

فخر کی دوسری رکعت میں ملنے کا طریقہ۔

امام صحیح کے دوفرض پڑھ رہا ہے، مقتدری دوسری رکعت میں مل رہا ہے، اب وہ اکیلا پہلی رکعت کو اس طرح پڑھے گا کہ پہلے شاپھر فاتحہ پھر سورت پڑھ کر اپنی پہلی رکعت کو پورا کرے گا۔ جموعہ کی نماز میں امام کے ساتھ ملنے کا بھی طریقہ وہی ہے جو فخر کی نماز میں ملنے کا ہے۔

ظہر، عصر اور عشاء کی دوسری رکعت یہ ملنے کا طریقہ

امام چار رکعت نماز پڑھا رہا ہے، مقتدی دوسری رکعت میں مل رہا ہے، اب اس نے امام کے پیچھے دوسری، تیسری اور چوتھی رکعت ترتیب سے پڑھ لی ہے، اس کی پہلی رکعت باقی رہ گئی ہے، وہ اس طرح پڑھے گا کہ پہلے شنا، پھر فاتحہ، پھر سورت، اس طرح اس کی پہلی رکعت پوری ہو گی۔

ظہر، عصر اور عشاء کی تیسری رکعت میں ملنے کا طریقہ

امام چار رکعت نماز پڑھا رہا ہے، مقتدی تیسری رکعت میں مل رہا ہے، اب اس نے امام کے پیچھے تیسری اور چوتھی رکعت تو ترتیب کے ساتھ ادا کر لی ہے، اب مقتدی کی پہلی اور دوسری رکعت نجح گئی ہے، اب وہ کھڑا ہو کر پہلی رکعت اس طرح ادا کرے گا کہ پہلے اس میں شنا، پھر فاتحہ، پھر سورت پڑھے گا، پھر رکوع، سجدہ کرنے کے بعد کھڑا ہو کر دوسری رکعت اس طرح ادا کرے گا کہ اس میں پہلے فاتحہ پھر سورت پڑھے گا اور اپنی دوسری رکعت پوری کرے گا۔

ظہر، عصر اور عشاء کی چوتھی رکعت میں ملنے کا طریقہ

امام چار رکعت نماز پڑھا رہا ہے، مقتدی امام کے پیچھے چوتھی رکعت میں مل رہا ہے، اب مقتدی نے امام کے پیچھے صرف اپنی چوتھی رکعت ادا کی، ترتیب کے لحاظ سے اب اس کی پہلی، دوسری اور تیسری رکعت باقی رہ گئی، اب وہ اپنی پہلی رکعت کو اس طرح پڑھے گا کہ پہلے اس میں شنا، پھر فاتحہ، پھر سورت پڑھ کر رکوع اور سجودہ کرے گا اور قعدہ میں التحیات پڑھے گا، کیونکہ اس کی دور کعیں پوری ہو گئیں، ایک اس نے امام کے ساتھ چوتھی رکعت پڑھی تھی اور ایک اب علیحدہ پڑھی، تو اس کی دور کعیں ہو گئیں، پھر دوسری رکعت میں فاتحہ اور سورت پڑھے گا، باقی رہ گئی تیسری رکعت تو چونکہ فرض کی آخری رکعتوں میں صرف فاتحہ پڑھی جاتی ہے، اس لئے اس میں صرف فاتحہ پڑھ کر تیسری رکعت پوری کرے گا، اس ترتیب سے اس ساری رکعتیں پوری ہو جائیں گی، اب بیٹھ کر التحیات، درود شریف اور دعا پڑھ کر سلام پھیر دے گا۔

مغرب کی دوسری رکعت میں ملنے کا طریقہ

امام تین رکعت کی جماعت کرا رہا ہے، مقتدی دوسری رکعت میں مل رہا ہے، اب مقتدی نے امام کے پیچھے دوسری اور تیسری رکعت تو پڑھ لی، اس کی پہلی رکعت باقی رہ گئی، وہ کھڑا ہو کر اسے اس طرح پڑھے گا کہ پہلے اس میں شنا پھر فاتحہ اور پھر سورت پڑھے گا۔

ماہ رمضان میں وتر کی جماعت میں بھی ملنے کا یہی طریقہ ہے۔

مغرب کی تیسرا رکعت میں ملنے کا طریقہ

امام تین رکعت کی نماز پڑھا رہا ہے، مقتدی تیسرا رکعت میں مل رہا ہے، اب مقتدی کی تیسرا رکعت تو امام کے پیچھے ادا ہو گئی، پہلی اور دوسری رکعت باقی رہ گئی، اب وہ پہلی رکعت کھڑا ہو کر اس طرح پڑھے گا کہ پہلے شاپھر فاتحہ پھر سوت پڑھ کر رکوع اور سبحانہ کرے گا، اب چونکہ اس کی دور رکعتیں پوری ہو گئیں ہیں، اس لئے بیٹھ کر التحیات پڑھے گا، پھر کھڑا ہو کر دوسری رکعت اس طرح ادا کرے گا کہ پہلے اس میں فاتحہ پھر سوت پڑھ کر رکوع و سبحانہ کرے گا، اور التحیات، درود شریف اور دُعا پڑھ کر سلام پھیر دے گا۔ اس کو اس طرح تین التحیات پڑھنے پڑتے ہیں، ایک امام کے پیچھے اور دو اکیلے۔

عید الفطر اور عید الاضحیٰ کی دوسری رکعت میں ملنے کا طریقہ

امام عید کی دو رکعت پڑھا رہا ہے، مقتدی دوسری رکعت میں مل رہا ہے، اب ترتیب کے لحاظ سے مقتدی کی پہلی رکعت رہ گئی، اب وہ اپنی پہلی رکعت اس طرح ادا کرے گا کہ پہلے شاپھر فاتحہ پھر سوت پڑھ کر تین تکبیریں پڑھے گا اور ہر تکبیر کے وقت ہاتھ کا نوں تک اٹھائے گا، پھر چوتھی تکبیر پڑھ کر رکوع کرے گا اور رکعت پوری کر کے سلام پھیر دے گا۔

تمت بالخير

قارئین سے گزارش ہے کہ کوئی غلطی دیکھیں تو ایڈمن کو مطلع کر دیں تاکہ درستگی کر دی جائے۔